

15



Antaranga

ನಮ್ಮಲ್ಲಿ

- ಕನ್ನಡ ಪುಸ್ತಕಗಳು -

ಶಾಂತಿ ಪುರಾಣ	3	0	0
ಚಂದ್ರಗುಪ್ತ ಚಕ್ರವರ್ತಿ	1	0	0
ಸರಸ್ವತೀ (ಸಾಮಾಜಿಕ ನಾಟಕ)	0	8	0
ಒಂದೇ ತಿಂಗಳಲ್ಲಿ ಇಂಗ್ಲಿಷ್ (ಇಂಗ್ಲಿಷ್ ಸ್ವಯಂಚೋದಿನ)	0	8	0
ಸಾಮುದ್ರಿಕ ಶಾಸ್ತ್ರ	0	8	0
ಹೊಂದೊವಲ ಹಂಬಲು.	0	6	0
ವೀರಭೂಮಿ (ಕತೆ)	0	1	6
ಗೀತೆಯ ಕೈಗನ್ನಡಿ	0	4	0
ಗೀತೆಯ ಮೂಲ (ಈಶಾವಾಸ್ಯೋಪನಿಷತ್ತಿನ ಭಾಷಾಂತರ)	0	1	0
ಸ್ತ್ರೀಪದ್ಯರತ್ನಾಕರ ಭಾಗ I	0	1	0
ಡಿ II	0	1	0
ಡಿ III	0	1	0
ಡಿ IV	0	1	0
ಪುರಂದರ ದಾಸರ ಪದ ಭಾಗ I	0	4	0
ಡಿ II	0	4	0
ಡಿ III	0	4	0
ಮಧುವನ	1	8	0
ಧರ್ಮಸಂಕಟ (ಸಾಮಾಜಿಕ ನಾಟಕ) (Gouthama the Buddha)	0	4	0
ಭಗವದ್ಗೀತೆ	0	8	0
ಕುಕ್ಕುಟ ಪಂಚಾಂಗ	0	2	0
ಮಗ್ಗಿ	0	1	0
ತುಳುನಾಡ್ ತಿಲಕ ಪಂಚಾಂಗ	0	1	6
ವೈಜಯಂತೀ ಪಂಚಾಂಗ	0	1	6
ಜಯಪಾಂಡ್ಯ ವಿಜಯ	0	2	0

- ತುಳು ಪುಸ್ತಕಲು -

ಕೃಷ್ಣ ಸಂಧಾನ (ಪ್ರಸಂಗ)	0	8	0
(ಕನ್ನಡ ಕೃಷ್ಣಸಂಧಾನವನ್ನೊಳಗೊಂಡಿದೆ.)			
ಬಲೀಂದ್ರ (ಕತೆ) (ವಿಮರ್ಶಾತ್ಮಕ ಲೇಖನ)	0	2	0
ಅಳಿಯ ಸಂತಾನ ಕಟ್ಟಿದ ಗುಟ್ಟು	0	4	0
ಕಾನಿಗೊ (ಪದ್ಯ)	0	4	0
ತುಳುವ್ಯಾಕರಣ	0	8	0
ಜನಮರ್ಲ್ (ನಾಟಕ)	0	6	0
ಮದ್‌ನಾಳತ್ತಾ ಮದ್‌ನಾಯೆ (ಕತೆ)	0	2	0
ಬಂಗಾರದಂಗಿದ ಕತೆ	0	1	0
ಪದ್ಯಮಾಲಿಕೆ	0	1	0
ಮಿತ್ರನಾರಾಯಣ ಕತೆ	0	8	0
ಸತೀ ಕಮಲೆ (ನಾವೆಲ್)	0	6	0
ಕನ್ನೋಪದೇಶ	0	2	0
ಕನ್ನಡಕೊ	0	0	6
ವಾಲಿಸುಗ್ರೀವರ ಕಾಳಗ.	0	3	0
ಬೊಬ್ಬರ್ಯ (ಬಾಡನ)	0	2	0
ತೊಡಕಿನಾರ್ ,,	0	2	0
ಮುಂಡತ್ತಾಯ ,,	0	2	0
ವಿಶ್ವರೂಪ ದರ್ಶನ (ಗೀತೆಯ II ನೇ ಅಧ್ಯಾಯದ ಪದ್ಯಾತ್ಮಕ ಭಾಷಾಂತರ)	0	1	0
ಭಗವದ್ಗೀತೆ	0	5	6

ತುಳು ನಾಡ್ ಪ್ರೆಸ್,
ಉಡುಪಿ, ದ. ಕ.

Antaranga

Udipi, S. I.

ಅಂತರಂಗ

ಎಸ್. ಯು. ಪಣಿಯಾಡಿ.
(Editor in Chief.)

ಕೆ. ಹೈದರ್.
(Managing Editor.)

ASSOCIATE EDITORS:

ಎಸ್. ಎಸ್. ಕಾರಂತ.
ಪಿ. ಎಲ್. ಅಡಿಗ.

ಪಿ. ವಿ. ಆಚಾರ್ಯ.
ಎಂ. ವಿ. ಹೆಗ್ಡೆ.

Members of the Advisory Board

- ಶ್ರೀ. ಬಿ. ವಾಸುದೇವರಾವ್, ಬಿ. ಎ., ಬಿ. ಎಲ್.
 ,, ಕೊರಡ್ಕಲ್ ಶ್ರೀನಿವಾಸರಾವ್, ಗ್ರಂಥಕರ್ತೃ.
 ,, ಆರ್. ಆರ್. ಕುಂಜರೂರು.
 ,, ಪಿ. ವಿ. ಉಪಾಧ್ಯಾಯ, ಬಿ. ಎ., ಎಲ್. ಎಲ್. ಬಿ.
 ,, ಆರ್. ಎಸ್. ಶೆಣೈ, ಸಂಪಾದಕ, ವರ್ತಮಾನ ಧಾರ್ಮಿಕ.
 ,, ಕೆ. ಎಚ್. ಶೆಟ್ಟಿ, ಮನೇಜರ್, ನವಯುಗ.
 ಶ್ರೀಮತಿ. ಪಿ. ಭಾರತೀ ಬಾಯಿ.
 ಶ್ರೀ. ಯು. ವೆಂಕಟರಮಣಾಚಾರ್ಯ, ಮನೇಜರ್, ಶ್ರೀಕೃಷ್ಣ ಸಂದೇಶ.
 ,, ಉಸೇಂದ್ರ ಅನಂತ ಪೈ, ಮಾಲಕ, ಚಿತ್ರಕಲಾ.

ಚಂದಾ ವಿವರ:

ವಾರ್ಷಿಕ ಚಂದಾ ಮೂರು ರೂಪಾಯಿ.
ವಿ. ಪಿ. ಕ್ರಮವಿಲ್ಲ. ಹಣವನ್ನು ಮುಂಗಡವಾಗಿ ಕಳುಹಬೇಕು.

ಬಿಡಿ ಸಂಚಿಕೆ: ಒಂದಾಣೆ.

ನಿಮ್ಮ ಊರಿನ ಏಜಂಟರಿಂದ ಪಡಕೊಳ್ಳಿರಿ.

ಜಾಹಿರಾತಿನ ದರ:

ಇಡೀ	ಪುಟ ರೂಪಾಯಿ	೧೦-೦-೦	ಒಂದು ಸರ್ತಿಗೆ
ಅರ್ಧ	" "	೫-೦-೦	"
ಕಾಲು	" "	೩-೦-೦	"
ಅರೆಕಾಲು	" "	೨-೦-೦	"
ಕೆಲಮು ಇಂಚಿಗೆ	" "	೧-೦-೦	"

ಜಾಹಿರಾತು ಕೊಡುವವರಿಗೆ ಸಲಹೆ:

- ಜಾಹಿರಾತಿನ ವಿಷಯಗಳು ಅಯೋಗ್ಯವಾಗಿ ಕಂಡುಬಂದಲ್ಲಿ ಮುದ್ರಿಸಲಾಗುವುದಿಲ್ಲ.
- ಒಂದೇ ಬದಿಯಲ್ಲಿ ವಿವರವಾಗಿ ಬರೆಯಬೇಕು.
- ಬದಲಾವಣೆಯಿದ್ದರೆ ಒಂದು ವಾರ ಮುಂಚಿತವಾಗಿ ತಿಳಿಸಬೇಕು.
- ಬಿಡುಗಡೆಗಳು ವಾಪಾಸು ಬೇಕಾದರೆ ಅವರವರ ಖರ್ಚಿನಿಂದಲೇ ವಾಪಾಸು ಪಡೆಯಬೇಕು.
- ಜಾಹಿರಾತಿನ ಬಾಬು ಹಣವನ್ನು ಮುಂಗಡವಾಗಿಯೇ ಕೊಡಬೇಕು.

ಸಂಪುಟ ೧
ಸಂಚಿಕೆ ೧೫.

೨೩ ಒಕ್ಕೋಬರ್ ೧೯೬೮
ಆದಿತ್ಯನಾರ.

ಮಾಲಕರು ಮುದ್ರಕರು ವ ಪ್ರಕಾಶಕರು:
ಸಪ್ಲೈ ಏಜೆನ್ಸಿ ಲಿಮಿಟೆಡ್,
ಉಡುಪಿ.

ಮುದ್ರಣ ವ ಪ್ರಕಟನಾ ಸ್ಥಳ:
ಮನಿಪಳ ಪವರ್ ಪ್ರೆಸ್,
ಮನಿಪಳ. ಉಡುಪಿ.

WANTED.

*Sales Agent for
Antaranga at Puttur.*

Please apply to:

The
Circulation Manager
ANTARANGA
UDIPI.

**ANTARANGA
SALES AGENTS.**

(Newly appointed.)

Holenarasipur.

Sri. A. Sethuramachar

Mandya:

Sri. D. Ramaswami Iyengar.

Agumbe:

Sri. T. Haridas Pandit

Ankola:

Sri. Sadananda Narayana
Mahale.

WANTED.

Young & energetic men
to canvass Shares of
Supply Agency Ltd.,
&
ANTARANGA DEPOSITS
on Pay or Commission

Please apply to:

The Managing Director,
SUPPLY AGENCY
LTD., UDIPI.

Since we have cancelled
present Sales Agencies
at the Belgaum, Hubli,
Bijapur, Bagalkote &
Gadag.

**Fresh Applications
for Antaranga Agency
are invited.**

Please Apply to:

Circulation Manager
ANTARANGA
UDIPI.

OR

Sri. V. N. SOHONI
Antaranga Cheif Agent
Shivaji Road
DHARWAR.

‘ವಿಜಾಪುರ ನಗರ ಕಾಂಗ್ರೆಸ್ ಕಮಿಟಿಯು ಮುಲಗಿರುವದೋ? ಗಾಂಧೀಜಿಯಂತಿಯನ್ನು ಯಾವಾಗ ಆಚರಿಸಿದರು?’

—ಕರ್ನಾಟಕ ವೈಭವದಲ್ಲಿ
ಶಿರೋನಾಮೆ

ಮುಲಗಿ ಕೊಂಡು ಗಾಂಧೀಜಿಯಂತಿಯನ್ನು ಆಚರಿಸುವುದು ಒಂದು ನವೀನ ವಿಧಾನವಾದುದರಿಂದ ಅದು ಅನುಕರಣೀಯವಲ್ಲವೆ?

‘ಕನ್ನಡಿಗರ ಹಿಂಸೆಬಂಧಗಳನ್ನು ಕಣ್ಣಲ್ಲಿ ಎಣ್ಣೆ ಹಾಕಿಕೊಂಡು ನೋಡುವ ಮಂತ್ರಿಗಳೊಬ್ಬರು (ಮುಂಬಯಿ)

ಮಂತ್ರಿಮಂಡಲದಲ್ಲಿ ಇಲ್ಲದಿರುವ ಫಲವಿದು’ ಎಂದು ಪ್ರಾಂತಿಕ ಘ್ರಾಡ ಶಿಕ್ಷಣ ಮಂಡಲ

ದಲ್ಲಿ ಧಾರವಾಡದ ಪರವಾಗಿ ‘ಆಚ್ಚುಗನ್ನಡಿಗ’ರೊಬ್ಬರನ್ನು ಸೇರಿಸದಿರುವುದಕ್ಕೆ ಕರ್ನಾಟಕ ವೈಭವದ ಖಂಡ ತುಂಡ ಮಾತು.

ಮುಂಬಯಿಯ ಮಂತ್ರಿಗಳು ಕರ್ನಾಟಕದ ಕಡೆಗೆ ಕಣ್ಣುಮುಚ್ಚಿಕೊಂಡೇ ಇರುವುದರಿಂದ ಅವರ ಕಣ್ಣಿಗೆ ಎಣ್ಣೆ ಬಿದ್ದಿದೆಯೆಂಬ ಅರ್ಥವಾಗುವುದಿಲ್ಲವೆ?

‘ಕನ್ನಡನಾಡಿನ ಮೂಲ ಹೆಸರೆಂದರೆ ಕರ್ನಾಡು (ಕರಿ + ನಾಡು)’ ಎಂದೋರ್ವ ‘ಸಂಡಿತರು’ ಸಂಯಕ್ತ ಕರ್ನಾಟಕ’ದಲ್ಲಿ ಬರೆಯುತ್ತಾರೆ.

ಇತ್ತೀಚೆಗಿನ ಚರಿತ್ರೆ ನೋಡುವಾಗ ಕನ್ನಡನಾಡಿನ ಮೂಲ ಹೆಸರು ‘ಕಣ್ಣು ಕಟ್ಟು’ ಎಂದಿತ್ತೆಂದೂ ಇದು ‘ಕಣ್ಣು ಕಟ್ಟಿನ ಠಾಡು’ ಎಂಬಿವೇ ಮೊದಲಾದ

ರೂಪಾಂತರಗಳನ್ನು ಹೊಂದಿ ‘ಕರ್ನಾಟಕ’ವೆಂದಾಯಿತೆಂದೂ ಭಾವಿಸಬಹುದೆ?

“ಹಿಟ್ಟರರ ಅಗ್ನಿ ಪರೀಕ್ಷೆ!”

—ಪತ್ರಿಕಾ ಶಿರೋನಾಮೆ!

ಕೈ ಸುಟ್ಟುಕೊಳ್ಳಲಿಲ್ಲವಷ್ಟೆ!

‘ಹಳೆಗನ್ನಡದ ‘ಸೋಣಿ’ ಎಂದಾದ ಮಲೆಯಾಳಿಗಳ ‘ಓಣಂ’ ಹಬ್ಬವೆಂದಾಯಿತೆಂದು ಗದಗದ ನಾಡಹಬ್ಬದಲ್ಲಿ ಶ್ರೀ. ಮುಳಿಯ ತಿಮ್ಮಪ್ಪಯ್ಯನವರು ಹೇಳಿದರು. ‘ಕೋಣ’ವೆಂಬುದು ಮಲೆಯಾಳ

ಅಂತರಂಗೀಯ

ದಲ್ಲಿ ಯಾವ ರೂಪಾಂತರವಾಗಿರಬಹುದೋ?

‘ಆನಂದಕಂದ’ ಯಾನೆ ಕವಿ ಭೂಷಣ ಬೆಟಗೆರಿಯವರ ಬಾಳಿದು ಕಾಳೆಗದ ಕಣವೆಂಬ, ಕವನವು ಕನ್ನಡನಾಡಿನ ರಾಷ್ಟ್ರಗೀತೆಯಾಗಲು ಅರ್ಹವಾಗಿದೆಯೆಂದು ‘ಲೋಕಮತ’ದ ಸಂಪಾದಕರ ಭಾವನೆಯಂತೆ!

‘ಬಿಡಿ ಬಿಡಿರಾ ಹಳೆಯಾಯುಧ ಕೊಡಲಿ ಕತ್ತಿ ಬಿಲ್ಲು ಗದ! ಹೊಸದು ಕಾಲ, ಹೊಸ ಕಾಳೆಗ ಹೊಸ ಕೈದುವ ಹುಡುಕಿರಿಗೆ!’ ಇದರಲ್ಲಿ ‘ಹೊಸ ಕೈದುವ’ ಎಂಬುದರ ಅರ್ಥವು ಬೋಂಬುಗಳೋ,

ಆಫವಾ ಸತ್ಯಾಗ್ರಹವೋ ಎಂಬುದು ಸ್ಪಷ್ಟವಾಗುವ ತನಕ ಇದನ್ನು ರಾಷ್ಟ್ರಗೀತೆಯನ್ನಾಗಿ ಮಾಡಬಾರದೆಂಬ ತಿದ್ದುಪಡಿಯನ್ನು ಅವರ

ಭಾವನೆಯಲ್ಲಿ ಮಾಡುವುದುತ್ತಮವಲ್ಲವೆ?

‘ಕರ್ನಾಟಕದಲ್ಲಿ ನೆರೆಯ ಮಹಾನರ್ಥ’

—ಪತ್ರಿಕಾ ಶಿರೋನಾಮೆ. ವರುಣದೇವನಿಗೆ ಕನ್ನಡಿಗರು ಒಂದು ಶಿಷ್ಟಮಂಡಲವನ್ನು ಕಳುಹಿಸಿದರು ಗಬಹುದಿತ್ತು!

‘ಭಾವೀ ಕಷ್ಟಗಳನ್ನು ಕನಸು ಮನಸ್ಸಿನಲ್ಲಿ ಸಹ ಎಣಿಸದೆ ಹೆಂಡರು-ಮಕ್ಕಳೊಡನೆ ಸುಖನಿದ್ದೆ ಆನುಭವಿಸುತ್ತಿದ್ದ ನೂರಾರು

ಜನರು ನಡು ರಾತ್ರಿಯೊಳಗೆ ನೆರೆ-ನೀರಿನ ಸ್ಪರ್ಶ ಶದಿಂದ ಎಚ್ಚರವಾಗುವುದೂ, ೨-೩

ತಾಸುಗಳಲ್ಲಿ ಸರ್ವಸ್ವವನ್ನು ಕಳೆಕೊಂಡು ನಿರ್ಗತಿಕಂಠಗುವುದೂ ಕಾಲ ಮಹಿಮೆಯೇ ಸೈ’

—ಭಟಕಳದ ಜಲಪ್ರಳಯದ ಕುರಿತು ‘ಕಾನಡಾವೃತ್ತ’ದಲ್ಲಿ ಪತ್ರಕರ್ತರ ನುಡಿಗನ್ನಡಿ.

ನಿಶಾದೇವಿಯ ಅವಿಧೇಯ ಮನೋವೃತ್ತಿಗಾಗಿ ಆಕೆಯನ್ನು ಕಠಿನವಾಗಿ ಶಿಕ್ಷಿಸಿ ಇನ್ನೊಬ್ಬಳನ್ನು ನೇಮಿಸುವುದು ಅತ್ಯವಶ್ಯವೆಂದೆನಿಸುವುದಿಲ್ಲವೆ?

‘ಸತ್ಯ ಪುಸ್ತಕಗಳ ಹೋರಾಟ’ —ತಾಯಿನಾಡಿನಲ್ಲಿ ಶಿರೋನಾಮೆ.

ಪ್ರಾಯಶಃ ಹೆಚ್ಚು ಪುಟಗಳಿದ್ದ ಪುಸ್ತಕವು ಹೋರಾಟದಲ್ಲಿ ಜಯಶೀಲವಾಗಿರಬಹುದು!



ಜಗತ್ತಿನ ಭವಿಷ್ಯವನ್ನು
ಬದಲಾಯಿಸಿದ

ನೆವಿಲ್ ಚೇಂಬರ್ಲೆನ್

ಅಂದು-

ತೋಟಗಾರನಾಗಿದ್ದ;

ಇಂದು-

ಯುರೋಪಿನ ಯುಕ್ತವಂತ ರಾಜಕೀಯ
ಆಟಗಾರನಾಗಿದ್ದಾನೆ!



ವ್ಯಾಪಾರೀ ಮನೋವೃತ್ತಿಯ ಮನುಷ್ಯ. ವಿರೋಧವನ್ನು ತಪ್ಪಿಸಿಕೊಳ್ಳುವ ಜಂಟುಕ ನೀತಿಯ ಸ್ವಪಾಲನಾ ಸಮರ್ಥ. ಮೂಗು ಬಿಟ್ಟು ಮುಂದೆ ನೋಡದವನೆಂದು ಹಲವರಿಂದ ಹೇಳಿಸಿಕೊಂಡವ. ರೈತನಾಗಿದ್ದಂದಿನಿಂದ ಮುಖ್ಯಮಂತ್ರಿಯಾಗುವ ವರೆಗೂ ಇದೇ ರೀತಿ! ಇಂತಹ ಮನುಷ್ಯನ ಇಂದಿನ ಲೋಕ ಪ್ರಾಮುಖ್ಯತೆಯ ಮಹತ್ವಾರ್ಥವಾದ ಮ್ಯುನಿಚ್ ಒಪ್ಪಂದವು ಲೋಕ ಶಾಂತಿಯನ್ನು ತರಬಹುದೇ? ಡಾ| ಬೆನೆಷರು ಹೇಳಿರುವಂತೆ 'ಚರಿತ್ರೆಯೇ ತೋರಿಸಿಕೊಡಬೇಕು.'

ಹಿಟ್ಟರ್ ಜೆಕೊಸ್ಲೊವೇಕಿಯದ ಆಕ್ರಮಣಕ್ಕೆ ಸಿದ್ಧತೆ ಮಾಡಿದ್ದ. 'ನಮ್ಮ ಹಿಂದಿನ ವೈರಿಗಳೇ ಇಂದೂ ಮುಂಭಾಗಕ್ಕೆ ಬಂದಿದ್ದಾರೆ' ಎಂದು ಬ್ರಿಟಿಷರನ್ನು ಕೂಡ ವೈರಿಗಳೆಂದು ಕರೆದು ಪ್ರಜಾಸತ್ತೆಯನ್ನು ಮನಸ್ಸೇಚ್ಚಿಹಳಿದಿದ್ದ. ಫ್ರಾನ್ಸ್ ಹಿಟ್ಟರನ ಧುರವೀಳ್ಯವನ್ನು ಅಂಗೀಕರಿಸಿ ತನ್ನ ಗಡಿಗಳಲ್ಲಿ ಸೈನಿಕದಳಗಳನ್ನು ನಿಲ್ಲಿಸಿಯಾಗಿದೆ. ಮೇಲಾಗಿ ಬ್ರಿಟಿಷ್ ರಾಜಕಾರಣಿಗಳು ಕೂಡ ಯುದ್ಧ ಮನೋವೃತ್ತಿಯನ್ನು ತೋರಿಸುತ್ತಿದ್ದಾರೆ. ಇಂತಹ ಪರಿಸ್ಥಿತಿಯಲ್ಲಿ ಶಾಂತಿಯನ್ನು ನಿರೀಕ್ಷಿಸುವುದಾದರೂ ಹೇಗೆ? 'ನಾನು ಬರ್ಲಿನ್‌ಗೆ ಹಾರಿ ಹಿಟ್ಟರನನ್ನೊಮ್ಮೆ ನೋಡುವೆನು'

ಎನ್ನುತ್ತಾ ಹೊರಟರು ಬ್ರಿಟಿಷ್ ಪ್ರಧಾನಮಂತ್ರಿ ಚೇಂಬರ್ಲೆನರು! ಎಷ್ಟತ್ತರ ವಯಸ್ಸು, ಆ ತನಕ ವಿಮಾನ ಹತ್ತಿದವರಲ್ಲ-ಕಾರು ಡ್ರೈವಿಂಗ್ ಕೂಡ ತಿಳಿದಿಲ್ಲ. ಅಂತಹ ಮನುಷ್ಯ-ಸಿನೆಮಾ, ನಾಟಕ ನೋಡುವ ವಿನೋದಾಭಿಲಾಷೆ ಕೂಡ ಇಲ್ಲದ ಜನನಿರ್ಧಾರಕ್ಕೆ ಬಂದ ಮರು ಕ್ಷಣದಲ್ಲಿ ವಿಮಾನದಲ್ಲಿ ಕುಳಿತು ಜರ್ಮನಿಗೆರಡುಸಲ-ಅಲ್ಲಿಂದ ವುನಃ ಇಂಗ್ಲೆಂಡಿಗೆರಡು ಸಲ ಹಾರಿ, ಯುದ್ಧ ಸಿವಾರಣಿಯ ಆಶೆಯ ತಲೆಕೂದಲಿನಂತಹ ದಾರವನ್ನೇ ಗಟ್ಟಿಮಾಡಿ, ಕೊನೆಗೆ ಅದರಿಂದಲೇ ನಾಲ್ಕು ಪ್ರಮುಖ ರಾಷ್ಟ್ರಗಳನ್ನು ಬಂಧಿಸಿ, ತತ್ಕಾಲಕ್ಕಾದರೂ ಯುದ್ಧಾಪಾಯವನ್ನು

ತಪ್ಪಿಸಿಬಿಟ್ಟ. ಪ್ರಲಯದ ಕಡೆಗೆ ಸಾಗುತ್ತಿದ್ದ ಜಗತ್ತಿನ ಭವಿಷ್ಯವನ್ನು ಘಕ್ಕನೆ ಬದಲಾಯಿಸಿದ. ಈ ಮನುಷ್ಯನ ಮೂಲಚರಿತ್ರೆಯನ್ನು ಬಲ್ಲರಾ? ವ್ಯಕ್ತಿಶಃ ಮಿ. ಚೇಂಬರ್ಲೆನರಲ್ಲಿ ಜನಮನಾಕರ್ಷಣೆಯ ಗುಣಗಳಾವೂ ಇಲ್ಲ. ವಿನೋದರಹಿತ ಉದ್ಯೋಗಶೀಲತೆ, ಪ್ರತ್ಯಕ್ಷ ವಿರೋಧದಿಂದ ತಲೆತಪ್ಪಿಸಿಕೊಳ್ಳುವ ಜಂಟುಕ ನೀತಿ-ಇವುಗಳಿಂದಾಗಿ ಚೇಂಬರ್ಲೆನರು ಸಾರ್ವಜನಿಕವಾಗಿ ಕಡೆಗಣಿಸಲ್ಪಟ್ಟ ವ್ಯಕ್ತಿ. ಆದ್ದರಿಂದ ಅವರ ಹಿಂದಿನ ಚರಿತ್ರೆಯನ್ನು ಹೆಚ್ಚಿನವರು ಅರಿಯದು. ಅದನ್ನಿಲ್ಲಿ ಸಂಕ್ಷೇಪವಾಗಿ ಕೊಡಲಾಗಿದೆ.

ಹುಟ್ಟುಗುಣ.

ನೆವಿಲ್ ಚೇಂಬರ್ಲೆನರ ತಂದೆ ಬರ್ಮಿಂಗ್ಹಾಮಿನಲ್ಲಿ ಸಾಮಾನ್ಯ ತಯಾರಿಸುವ ಕಂಪೆನಿಯೊಂದರ ಪಾಲಾಗಾರರಾಗಿದ್ದರು. ಉತ್ತಮ ವಾಗಿ ವ್ಯಾಪಾರ ನಡೆಸಿ ಪಡೆದ ಪ್ರತಿಷ್ಠೆಯಿಂದಾಗಿ ಬರ್ಮಿಂಗ್ಹಾಮಿನ ಲೋರ್ಡ್ ಮೇಯರರಾಗಿ ಕೂಡ ಇದ್ದರು. ಜೋಸೆಫ್ ಚೆಂಬರ್ಲಿನರಿಗೆ ಇಬ್ಬರು ಮಕ್ಕಳು. ಮೊದಲನೆಯವರು ಪ್ರಸಿದ್ಧರಾದ ಆಸ್ಟಿನ್ ಚೆಂಬರ್ಲಿನರು. ಎರಡನೆಯವರೇ ನೆವಿಲ್ ಚೆಂಬರ್ಲಿನರು. ಜೋಸೆಫರು ತನ್ನ ಇಬ್ಬರು ಮಕ್ಕಳೊಂದಿಗೆ ಪ್ರಾರ್ಥನಾ ಮಂದಿರದಲ್ಲಿ ದೊಗ್ಗಲೂರಿ, ಬಹು ಭಕ್ತಿಯಿಂದ ಪ್ರಾರ್ಥನೆ ನಡೆಸುವುದನ್ನು ಆ ಕಾಲದಲ್ಲಿ ಕಾಣಬಹುದಾಗಿತ್ತು. ತಾಯಿಯೊಡನೆ-ಇಲ್ಲವೇ ದಾದಿಯ ಜತೆಯಲ್ಲಿ ಹತ್ತಿರದ ಬಯಲಿಗೆ, ಹೋಗಿ ನೀಳಾಕಾಶದಲ್ಲಿ ಹಾರುವ ಹಕ್ಕಿಗಳನ್ನೂ, ಹೂವಿನಿಂದ ಹೂವಿಗೆ ಹಾರುತ್ತಿರುವ ಪತಂಗಗಳನ್ನೂ ನೋಡುತ್ತಾ ನಿಲ್ಲುವುದು ಹುಡುಗ ನೆವಿಲ್ ಚೆಂಬರ್ಲಿನನ ನಿತ್ಯವೃತ್ತಿಯಾಗಿತ್ತು. ಹೀಗೆ ಪ್ರಕೃತಿಯ ನೈಜ ಸುಖವನ್ನು ಭವಿಸುವುದು ಚೆಂಬರ್ಲಿನರ ಹುಟ್ಟುಗುಣ. ಮೊನು ಹಿಡಿಯುವುದರಲ್ಲಿ ಪ್ರೀತಿ ಹೆಚ್ಚಿಗೆ. ಜೋಸೆಫ್ ಚೆಂಬರ್ಲಿನರು ತನ್ನ ಕೊನೆಯ ಮಗನ ಅಭಿರುಚಿಯನ್ನರಿತರು. ಅವರೂ ಸ್ವತಃ ಫಲವುಷ್ಪಗಳನ್ನು ಬೆಳೆಯಿಸುವುದರಲ್ಲಿ ಪ್ರಖ್ಯಾತಿ ಹೊಂದಿದವರು. ಆದ್ದರಿಂದ ಮಗನನ್ನು ತನ್ನ ಕೃಷಿ ವಲಯದಲ್ಲಿ ಬಿಟ್ಟು, ಅವನು ಹೆಚ್ಚಿನ ಅನುಭವವನ್ನು ಪಡೆಯುವಂತೆ ಮಾಡಿದರು.

ಕೃಷಿಕ ಚೆಂಬರ್ಲಿನ್.

ಆಸ್ಟಿನ್ ಚೆಂಬರ್ಲಿನರೂ ಕೃಷಿಯಲ್ಲಿ ಅಭಿರುಚಿಯುಳ್ಳವರಿದ್ದರು. ಆದರೂ ಅವರಿಗೆ ಉಜ್ವಲ ಭವಿಷ್ಯವಿದೆ-ಅದನ್ನು ಸಾಧಿಸಿಕೊಳ್ಳುವ ಯೋಗ್ಯತೆಯಿದೆ ಎಂಬುದು ಅದಿಯಲ್ಲಿ ಸ್ಪಷ್ಟವಾಗಿತ್ತು. ಜೋಸೆಫ್ ಚೆಂಬರ್ಲಿನರು ಹೆಚ್ಚಿನ ಲಕ್ಷ್ಯವೀಯಬೇಕಾಗಿ ಬಂದುದು ಶಾಂತಬುದಿಯ-ಹಳ್ಳಮನೋವೃತ್ತಿಯ ನೆವಿಲ್ ಚೆಂಬರ್ಲಿನರ ಕಡೆಗೆ. ರಾಜಕೀಯದ ಕಡೆಗೆ ಲಕ್ಷ್ಯವಿರದ-ವ್ಯಾಪಾರೀ ಮನೋವೃತ್ತಿಯ ತನ್ನ ಎರಡನೆಯ ಮಗನನ್ನು ಜೋಸೆಫರು ಎರಡು ವರುಷಗಳವರೆಗೆ ಆಫೀಸಿನಲ್ಲಿ ಕ್ಲರ್ಕನನ್ನಾಗಿ ಇಟ್ಟರು. ಆ ಮೇಲೆ ಬಹುಮಾಸ್ ಎಂಬಲ್ಲಿಗೆ ತನ್ನ ೩೦೦೦೦ ಎಕ್ರೆ ಜಮೀನಿನ ಮೇಲ್ವಿಚಾರಣೆ ನೋಡಲು ಕಳುಹಿಸಿದರು. ಸುಮಾರು ಏಳು ವರುಷಗಳವರೆಗೆ ನೆವಿಲರು ಆ ಕೆಲಸದಲ್ಲಿದ್ದರು. ಅವರ ಮೇಲ್ವಿಚಾರಣೆಯು ಉತ್ತಮವಾಗಿದ್ದರೂ ಅಷ್ಟೊಂದು ಫಲದಾಯಕವಾಗಲಿಲ್ಲ. ಈ ಅವಧಿಯಲ್ಲಿ ಜೋಸೆಫ್ ಚೆಂಬರ್ಲಿನರು ಬ್ರಿಟಿಷ್ ಸರ್ಕಾರದ ಕೊಲನಿಗಳ ಕಾರ್ಯದರ್ಶಿಯಾಗಿಯೂ, ಅವರ ಮೊದಲನೆಯ ಆಸ್ಟಿನ್ ಚೆಂಬರ್ಲಿನರು ತಂದೆಯ ಖಾಸಗಿ ಕಾರ್ಯದರ್ಶಿಯಾಗಿಯೂ ಇದ್ದರು.

ಬರ್ಮಿಂಗ್ಹಾಮಿನ

ಲೋರ್ಡ್ ಮೇಯರ್

ನೆವಿಲ್ ಚೆಂಬರ್ಲಿನರು ಬಹುಮಾಸ್ ಕೃಷಿಕ್ಷೇತ್ರವನ್ನು ಬಿಟ್ಟು ಬರ್ಮಿಂಗ್ಹಾಮಿಗೆ ಬಂದವರು ೧೯೧೫ರಲ್ಲಿ ಅಲ್ಲಿಯ ಲೋರ್ಡ್ ಮೇಯರರಾಗಿ ಆರಿಸಲ್ಪಟ್ಟು ತನ್ನ

ತಂದೆಯು ಪಡೆದಿದ್ದ ಗೌರವದ ಸ್ಥಾನವನ್ನು ಸಂಪಾದಿಸಿಕೊಂಡರು. ತಂದೆಯು ಲೋರ್ಡ್ ಮೇಯರರಾಗಿದ್ದು ಬರ್ಮಿಂಗ್ಹಾಮನ್ನು ಸರ್ವತೋಮುಖ ಅಭಿವೃದ್ಧಿಯ ಕಡೆಗೆ ಸಾಗಿಸುತ್ತಿದ್ದಾಗ, ನೆವಿಲರವರು ಆಫೀಸಿನ ಒಬ್ಬ ಕೆಲಸಗಾರರಾಗಿದ್ದು ಅನುಭವ ಪಡೆದಿದ್ದರು. ತಾನು ಸ್ವತಃ ಲೋರ್ಡ್ ಮೇಯರರಾಗಿ ಆರಿಸಲ್ಪಟ್ಟ ಮೇಲೆ ತಂದೆಯ ಕಾರ್ಯವನ್ನು ಮತ್ತಷ್ಟು ಮುಂದರಿಸಿ, ಬರ್ಮಿಂಗ್ಹಾಮ್ ನಗರದಲ್ಲಿ ಚೆಂಬರ್ಲಿನ್ ಸೃಷ್ಟಿಯು ಅನುಕ್ರಮವಾಗಿ ಸಾಗುವಂತಾಯಿತು.

ಸರ್. ನೆವಿಲ್ ಚೆಂಬರ್ಲಿನರು ಮೇಜರ್ ಡಬ್ಲ್ಯೂ. ವಿ. ಕೋಲಿಯವರ ಪುತ್ರಿ ಅನ್ನಾವೆರೆ ಕೋಲಿಯೆಂಬ ಸುಂದರಿಯನ್ನು ೧೯೧೧ರಲ್ಲಿ ವಿವಾಹವಾದರು. ಮಿಸಸ್ ನೆವಿಲಿಯವರು ವೃದ್ಧಾಪ್ಯವದಲ್ಲಿ ಗಂಡನಿಗೆ ತಕ್ಕ ಪತ್ನಿ. ಗಾಯನ ಮತ್ತು ಪಿಯಾನೊ ಬಾರಿಸುವಿಕೆಯಲ್ಲಿ ಆಕೆ ನಿಪುಣೆ. ಸರ್. ನೆವಿಲ್ ಚೆಂಬರ್ಲಿನರು ದಣಿದುಬಂದಾಗ, ವ್ಯಸನಗೊಂಡಾಗಲೆಲ್ಲಾ ಅನ್ನಾವೆರಿಯ ಪಿಯಾನೊ ಸ್ವರವು ಅವರಿಗೆ ಶಾಂತಿಯಾಯುತ್ತಿತ್ತು.

ಲ್ಯೂಡ್ ಜೋರ್ಜರ ಅನುಯಾಯಿ.

ಆ ಕಾಲದಲ್ಲಿ ಲೋಯಡ್ ಜೋರ್ಜರು ಇಂಗ್ಲೆಂಡಿನ ಮುಖ್ಯ ಮಂತ್ರಿಯಾಗಿದ್ದರು. ಮಹಾಯುದ್ಧವು ಮುಗಿದು ಯುರೋಪು ಆರ್ಥಿಕ ಅಡಚಣೆಯಿಂದ ಚಡಪಡಿಸುತ್ತಿದ್ದ ಕಾಲವದು. ಲೋಯಡ್ ಜೋರ್ಜರು ತನ್ನ ಒಂದು ಭಾಷಣದಲ್ಲಿ ಹೇಳುವಂತೆ ಆ ಕಾಲದಲ್ಲಿನ

ರಿಗೆ ಉದ್ಯೋಗ ವಿಚಾರದಲ್ಲಿ 'ಎದೆ ಗೊಟ್ಟು ಮುಂದೆನುಗ್ಗುವ' ತರುಣರು ಬೇಕಾಗಿದ್ದರು. ಲೋಯಿಡ್ ಜೋರ್ಜರು, ನೆವಿಲ್ ಚೇಂಬರ್ಲೆನರನ್ನು 'ರಾಷ್ಟ್ರೀಯ ಸೇವಾ ಸಂಸ್ಥೆಯ' ಡೈರೆಕ್ಟರ್ ಜನರಲರಾಗಿ ಆರಿಸಿದರು. ಮಿಲಿಟರಿ ಮತ್ತು ಸಿವಿಲ್ ದಳಗಳ ಸಂಘಟನೆ ಮಾಡುವ ಜವಾಬ್ದಾರಿ ಚೇಂಬರ್ಲೆನರ ಮೇಲೆ ಬಿತ್ತು. ಆ ವರೆಗೂ ಅವರು ಪಾರ್ಲಿಮೆಂಟು ಮೆಂಬರರಾಗಿರಲಿಲ್ಲ.

ಚೇಂಬರ್ಲೆನರು ಈ ಹುದ್ದೆ ಕೈಕೊಳ್ಳುವ ಸಲುವಾಗಿ ತನ್ನ ಎಲ್ಲಾ ಕೆಲಸಗಳನ್ನು ಬಿಟ್ಟು ಲಂಡನಿಗೆ ಬಂದರು. ಆದರೆ ಅವರ ಕೆಲಸವು ಲೋಯಿಡ್ ಜೋರ್ಜರನ್ನಾಗಲಿ, ಬ್ರಿಟಿಷ್ ಮಂತ್ರಿಮಂಡಲವನ್ನಾಗಲಿ, ಸಾರ್ವಜನಿಕರನ್ನಾಗಲಿ ತೃಪ್ತಿಪಡಿಸಲಿಲ್ಲ. ಅವರ ಕುರಿತು ಮಾತನಾಡುವಾಗ ಒಮ್ಮೆ ಲ್ಯೂಡ್ ಜಾರ್ಜರು 'ಅದು ತನ್ನ ಅಪಜಯಗಳಲ್ಲೊಂದು ಹೇಳಿ 'ಸ್ಥಳೀಯ ಮನೋವೃತ್ತಿಯ ಊರಪರಿಮಿತಿ ಯೊಳಗಿನ ಮನುಷ್ಯ. ಪ್ರತ್ಯೇಕ ವೈಶಿಷ್ಟ್ಯವಾಗಲಿ ಭಾವನೆಯಾಗಲಿ ಇಲ್ಲದ ತೀರಾ ಮಿತನಾದಿ' ಎಂದು ಟೀಕಿಸಿದ್ದರು. ಲ್ಯೂಡ್ ಜೋರ್ಜರ ಮಾತು ಅಂದಿನಷ್ಟೇ ಈಗೂ ಚೇಂಬರ್ಲೆನರಿಗೆ ಅನ್ವಯಿಸುತ್ತದೆ. ಚೇಂಬರ್ಲೆನರ ಕಾರ್ಯಗಳನ್ನು ಬ್ರಿಟಿಷ್ ಮಂತ್ರಿಮಂಡಲದ ಹಲವು ಸದಸ್ಯರು ತಮ್ಮ ಸ್ವಂತ ಕಾರಣಗಳಿಂದಾಗಿ ವಿರೋಧಿಸುತ್ತಿದ್ದುದರಿಂದ ಅವರಿಗೆ ಮಂತ್ರಿಮಂಡಲದ ಬೆಂಬಲ ಕೂಡ ಇರಲಿಲ್ಲ.

'ಎಮ್. ಪಿ.' ಸ್ಥಾನ ಮತ್ತು ಪ್ರಧಾನಪಟ್ಟಿ

೧೯೧೯ನೇ ಇಸವಿಯಲ್ಲಿ, ತನ್ನ ೪೯ನೇ ಪ್ರಾಯದಲ್ಲಿ ಮಿ. ನೆವಿಲ್ ಚೇಂಬರ್ಲೆನರು ಬರ್ಮಿಂಗ್ಹಾಮಿನ ಲೇಡಿವುಡ್ ಡಿವಿಜನಿನಿಂದ ಪ್ರಥಮ ಬಾರಿ ಪಾರ್ಲಿಮೆಂಟ್ ಮೆಂಬರರಾಗಿ



ಚೇಂಬರ್ಲೆನರಿಗೆ ಮುಖ್ಯಮಂತ್ರಿ ಸದವಿಯನ್ನು ಬಿಟ್ಟುಕೊಟ್ಟ ಮಿ. ಬಾಲ್ಫೋರ್.

ಚುನಾಯಿಸಲ್ಪಟ್ಟರು. ಲ್ಯೂಡ್ ಜೋರ್ಜರೇ ಮುಖ್ಯಮಂತ್ರಿಗಳಾಗಿದ್ದು, ಕನ್ಸರ್ವೇಟಿವ್ ಪಾರ್ಟಿಯ ಹೆಚ್ಚಿನ ಮುಂದಾಳುಗಳು ಇಲ್ಲದಿದ್ದರಿಂದ ಸರ್. ನೆವಿಲರಿಗೆ ಅನುಕೂಲ ಸಂದರ್ಭವೊದಗಿತು. ಲ್ಯೂಡ್ ಜೋರ್ಜರು ೧೯೨೨ರಲ್ಲಿ ತಂದ 'ಬೋನರ್ ಕಾನೂನಿ' ನಿಂದಾಗಿ ಸರ್. ಚೇಂಬರ್ಲೆನರು

ಪೋಸ್ಟುಮಾಸ್ಟರ್ ಜನರಲರಾಗಿಯೂ, ಆ ಮೇಲೆ ಪೇಮಾಸ್ಟರ್ ಜನರಲರಾಗಿಯೂ ಆರಿಸಲ್ಪಟ್ಟರು. ನಂತರ 'ಚಾನ್ಸೆಲರ್ ಓಫ್ ದಿ ಎಕ್ಸಚೆಕ್ಯೂರ್' ಹುದ್ದೆಯನ್ನೇರಿದರು. ಲ್ಯೂಡ್ ಜೋರ್ಜರ ಯುದ್ಧಕಾಲದ ಪ್ರತಿಭಾವಂತ ತರುಣರಲ್ಲೊಬ್ಬರಾದ ಮಿ. ಸ್ಟೆಫ್ಫಿ ಬಾಲ್ಫೋರ್ನು ಮಿ. ಜೋರ್ಜರ ನಂತರ ಮುಖ್ಯಮಂತ್ರಿಯಾಗಿ ಆರಿಸಲ್ಪಟ್ಟಾಗ, ಚೇಂಬರ್ಲೆನರು ಚಾನ್ಸೆಲರರಾಗಿ ನೇಮಿಸಲ್ಪಟ್ಟು ಆ ಮೇಲೆ ಆರೋಗ್ಯ ಮಂತ್ರಿಯ ಸ್ಥಾನವನ್ನು ಪಡೆದರು. 'ಯುಡ್ಯಾ ನಂತರದ ಮನೆತಯಾರಿ' ಯೋಜನೆಯನ್ನು ತಯಾರಿಸಿದವರು ಮಿ. ಚೇಂಬರ್ಲೆನರೇ.

ತನ್ನ ತಂದೆಯಂತೆ ಸ್ವಂತ ಸೂಚನೆಯಿಲ್ಲದೆ ವಸ್ತುಸ್ಥಿತಿಯನ್ನಷ್ಟೇ ತಿಳಿಸಿಬಿಡುವ ಭಾಷಣ, ಪಾರ್ಲಿಮೆಂಟಿನ ಪದ್ಧತಿಗೆ ವ್ಯತಿರಿಕ್ತವಾಗಿ ವಿರೋಧವನ್ನು ಎದೆಗೊಟ್ಟು ಇದಿರಿಸದೆ ಒತ್ತಟ್ಟಿಗೆ ಸರಿಯಿಸಿ ಬಿಡುವ ರೀತಿ, ವಿನೋದದ ಅಭಾವ-ಈ ಕೆಲವು ಗುಣಗಳಿಂದ ಮಿ. ಚೇಂಬರ್ಲೆನರು ಜನಪ್ರೀತ ಮಂತ್ರಿಯಾಗಿ ರಲಿಲ್ಲ. ಈಗಿನ ಯುದ್ಧ ಮಂತ್ರಿಯಾದ ಹೋರ್ ಬೆಲಿಷಿಯಾರವರು ಮೇಲಿನ ಗುಣಗಳಿಗಾಗಿ ಚೇಂಬರ್ಲೆನರನ್ನು ಆ ಕಾಲದಲ್ಲಿ ಕಠಿಣವಾಗಿ ಟೀಕಿಸುತ್ತಿದ್ದರು. ಟ್ರಾನ್ಸ್ ಪೋರ್ಟಿನ ಮಂತ್ರಿಯಾಗಿದ್ದ ಈ ಬೆಲಿಷಿಯಾರವರನ್ನೇ ಯುದ್ಧ ಮಂತ್ರಿಯಾಗಿ ಸ್ವತಃ ಚೇಂಬರ್ಲೆನರು ನೇಮಿಸಿಕೊಂಡುದು ಹಲವು ಇಂಗ್ಲಿಷ್ ಪ್ರಮುಖರಿಗೆ ಬೇಸರದ ಸಂತಿಯಾಗುತ್ತಿತ್ತು. ೧೯೨೯ರಲ್ಲಿ ಸೋಸಿಯಲಿಸ್ಟರು ಅಧಿಕಾರಕ್ಕೆ ಬಂದು

ಜೇಂಬರ್ಲಿನರೊಮ್ಮೆ ಪದಚ್ಯುತರಾದ ರೂ, ೧೯೩೧ರಲ್ಲಿ ಪುನಃ ಎಕ್ಸ್‌ಚೇಂಜ್ ಕ್ಕೆ ರಿನ ಚಾನ್ಸೆಲರಾಗಿ ನೇಮಿಸಲ್ಪಟ್ಟರು. ೧೯೩೨ರಲ್ಲಿ ೩೨,೦೦೦,೦೦೦ ಪೌಂಡು ಕಡಿಮೆ ಬೀಳುವ ನಿರಾಶಾ ಜನಕ ಬಜೆಟನ್ನು ಪಾರ್ಲಿಮೆಂಟಿನ ಮುಂದೆ ತಂದು, ಗಂಭೀರವಾಗಿ ಆಶಾಜನಕ ಭಾಷಣವಿತ್ತವರು ಮಿ ಜೇಂಬರ್ಲಿನರು. ಮರು ವರುಷವೇ ೩೧,೦೦೦,೦೦೦ ಪೌಂಡು ಉಳಿತಾಯದ ಬಜೆಟನ್ನು ತಂದು ಪಾರ್ಲಿಮೆಂಟಿನ ಮೆಂಬರರನ್ನು ಆಶ್ಚರ್ಯ ಚಕಿತರನ್ನಾಗಿ ಮಾಡಿದವರೂ ಈ ಜೇಂಬರ್ಲಿನರೇ. ಮೂರನೇ ಬಜೆಟನ್ನು ತರುವಾಗ “ನಾವೀಗ ಕತ್ತಲೆಯ ಕೋಣೆಯನ್ನು ಬಿಟ್ಟು ದೊಡ್ಡ ದೊಡ್ಡ ಲಾಭಗಳನ್ನು ಕಾಣಬಲ್ಲ ಬೆಳಕಿಗೆ ಬಂದಿದ್ದೇವೆ” ಎಂದು ಸಾಮ್ರಾಜ್ಯಕ್ಕೆ ಆಶ್ವಾಸನೆ ಕೊಡಲು ಅವರು ಸಮರ್ಥರಾದರು. ಆರನೇ ವರ್ಷ ಅವರು “ರಾಷ್ಟ್ರೀಯ ರಕ್ಷಣಾ ದಾನ್”ನಿಧಿಗಾಗಿ ೩೦೦೦ ಪೌಂಡುಗಳಿಗೆ ಮಿಕ್ಕಿದ ಲಾಭವುಳ್ಳ ವ್ಯಾಪಾರಿಗಳ ಮೇಲೆ ಟೀಕ್ಸ್ ಹಾಕಿದಾಗ ಎಲ್ಲೆಡೆಗಳಿಂದಲೂ ಅವರ ಹಿಂಬಾಲಕರಿಂದ ಕೂಡ ವಿರೋಧವೆದ್ದಿತು.

ತನ್ನ ೬೮ನೇ ವಯಸ್ಸಿನಲ್ಲಿ, ಮಿತ ಭಾಷೆಯ, ವ್ಯಾಪಾರೀ ದೃಷ್ಟಿಯ ಜೇಂಬರ್ಲಿನರು ಸೂರ್ಯನಸ್ತಮಿಸುವ ಸಾಮ್ರಾಜ್ಯದ ಮುಖ್ಯಮಂತ್ರಿಗಳಾದರು. ತನಗೆ ಪ್ರಾಯವಾಯಿತೆಂದು ಈ ಪಟ್ಟವನ್ನು ಬಿಟ್ಟು ಒಲ್ಡ್‌ಮನ್ಸ್‌ನಲ್ಲಿ ಜೇಂಬರ್ಲಿನರಿಗಿಂತ ಒಂದು ವರುಷಕ್ಕೆ ಮಾತ್ರ ದೊಡ್ಡವರು.

ಮುಖ್ಯ ಮಂತ್ರಿಯಾದೊಡನೆ “ರಾಷ್ಟ್ರೀಯ ರಕ್ಷಣಾ” ಕಾನೂನಿನಲ್ಲಿ ಸುಧಾರಣೆ ಮಾಡಿದರಾದರೂ ದೊಡ್ಡ ದೊಡ್ಡ ರಾಷ್ಟ್ರೀಯ ಹಾಗೂ ಅಂತರ್ರಾಷ್ಟ್ರೀಯ ಸಮಸ್ಯೆಗಳನ್ನು ಜೇಂಬರ್ಲಿನರು ಇದಿರಿಸಬೇಕಾಯಿತು. ವಿದೇಶೀ ಸೆಕ್ರೆಟರಿ ಚತುರ ಇಡಿನರ ರಾಜೀನಾಮೆಯಿಂದಾರಂಭವಾಗಿ ಜೆಕೊಸ್ಲೊವೇಕಿಯಾ ಪ್ರಶ್ನೆಯ ವರೆಗಿನ ಹಲವು ಕಠಿನ ಸಂದರ್ಭಗಳನ್ನವರು ಇದಿರಿಸಬೇಕಾಯಿತು. ಎಲ್ಲವನ್ನೂ ವ್ಯಾಪಾರೀ ಬುದ್ಧಿ, ಮಂದಗತಿ, ಅಪಾಯದ ಭಯ ಇವುಗಳ ಬಲದಿಂದಲೇ ಕಡೆಗಾಣಿಸಿದರು ಜೇಂಬರ್ಲಿನರು.

ದವ್ವ ಹುಬ್ಬುಗಳು, ದೀರ್ಘ ಮೂಗು, ಉದ್ದ ಹೆಟು, ಸುಂದರ ಟೈಯುಳ್ಳ ಜೇಂಬರ್ಲಿನರು ತಾನು ಲೋಕವನ್ನೇ ರಕ್ಷಿಸಿದನೆಂಬ ಹೆಮ್ಮೆಯೊಡನೆ ಮ್ಯುನಿಚ್‌ನಿಂದ ವಿಮಾನದಲ್ಲಿ ಬಂದು ಲಂಡನಿನಲ್ಲಿ ಇಳಿದಾಗ ಹಿಂದೆ ಯಾವ ಪ್ರಧಾನನಿಗೂ ಕೊಡದ ಗೌರವದೊಡನೆ ಲಂಡನು ಅವರನ್ನು ಸ್ವಾಗತೀಕರಿಸಿತು. ಕಿಂಗ್ ಆರನೇ ಜಾರ್ಜರು ಆರಮನೆಯ ಮೇಲ್ನಟ್ಟಿನಲ್ಲಿ ತನ್ನ ಸಮಾನ ಸ್ಥಾನದಲ್ಲಿ ಅವರನ್ನು ನಿಲ್ಲಿಸಿಕೊಂಡು ಜೇಂಬರ್ಲಿನ್ ವಿರೋಧಿಗಳ ಟೀಕೆಗೊಳಗಾದರು.

ಬರುವ ವಾರದಿಂದ ಜೈಲು ಜೀವನ ಪ್ರಾರಂಭ!

‘ಜೈಲಿಗೆ ಹೋಗುವುದು’ ಎಷ್ಟು ಭಯಂಕರ! ನೀವು ಜೈಲಿಗೆ ಹೋಗಲು ಹೆದರಿದಷ್ಟೇ ಆ ಜೈಲು ಜೀವನ ಹೇಗಿದೆ ಯೆಂಬುದನ್ನು ತಿಳಿಯಲು ಆತುರ ಪಡುವುದಿಲ್ಲವೆ? ಹಾಗಾದರೆ

ಬರುವವಾರದ ಅಂತರಂಗವನ್ನು ನೋಡಿರಿ.

ಡಕಾಯತಿಗಾಗಿ ಏಳು ವರ್ಷ ಕಠಿನ ಶಿಕ್ಷೆ ಪಡೆದು ಕನಾನೂರು, ವೆಲ್ಲೂರು, ತಿರುಚಿನಾಪಳ್ಳಿ, ಮದ್ರಾಸ್ ಜೈಲುಗಳಲ್ಲಿದ್ದು ಮರಳಿ ಬಂದವರೊಬ್ಬರು ತನ್ನ ಸ್ವಾನುಭವವನ್ನು ಬರುವವಾರದಿಂದ ಅಂತರಂಗದಲ್ಲಿ ಕ್ರಮಶಃ ಪ್ರಕಟಿಸುವರು.

ಓದಿರಿ!

ರೋಮಾಂಚನಗೊಳ್ಳಿರಿ!

ಓದಿನಿಂದಲೇ ಜೈಲು ಜೀವನದ ಅನುಭವ ಪಡೆಯಿರಿ!

* ‘ಸೇವ್ ಎಸ್ ಯು ಪ್ಲೀಸ್’ ಯೋಜನೆಗೆ ಸೇರಿರಿ. *

ಮಾರ್ಷಲ್ ಬ್ಲಾಷರ್ ಎಂದರಾರು ?

ಹಲವು ಬಾರಿ ಸತ್ತು ಬದುಕಿದ ವಿಚಿತ್ರ ವ್ಯಕ್ತಿ!

ಮೊನ್ನೆ ಪುನಃ "ಆತ್ಮಹತ್ಯೆ" ಮಾಡಿಕೊಂಡಿದ್ದಾನೆ!

ಯಾವ ರೂಪದಲ್ಲಿ ಇನ್ನೊಮ್ಮೆ ಹುಟ್ಟುತ್ತಾನೋ
ನೋಡಬೇಕಾಗಿದೆ.



ಕಳೆದ ವಾರ, ರಷ್ಯದ ದೂರ ಪ್ರಾಚ್ಯ ಸೈನ್ಯದ ದಳಪತಿಯಾದ ಮಾರ್ಷಲ್ ಬ್ಲಾಷರ್ ಎಂಬವನು ಆತ್ಮಹತ್ಯೆ ಮಾಡಿಕೊಂಡನು, ಎಂಬ ಸುದ್ದಿಯನ್ನು ನೀವು ಪತ್ರಿಕೆಗಳ ಲೋದಿರಬಹುದು.

ಕನ್ನಾರ!

ಈ ವ್ಯಕ್ತಿ ಹಲವುಬಾರಿ ಸತ್ತಿದ್ದಾನೆ. ಸತ್ತು ಬದುಕಿದ್ದಾನೆ. ಇವನು ರಷ್ಯದ ಸೈನ್ಯಾಧಿಪತಿಯಾಗುವ ಮೊದಲು ಎಲ್ಲಿದ್ದ? ರಷ್ಯದಲ್ಲಿ ಪ್ರಕಟವಾದ ಅವನ ಜೀವನ ಚರಿತ್ರೆಯನ್ನು ನೋಡುವಾಗ ಮೊದಲು ಅವನೊಬ್ಬ ಕನ್ನಾರನಾಗಿದ್ದ. ಆದರೆ ಅವನು ರಷ್ಯದ ಕ್ರಾಂತಿಯಲ್ಲಿ ಮಾಡಿದ ಮಹತ್ಯಾಯೋಗಗಳನ್ನು ನೋಡುವಾಗ ಅವನು ಮೊದಲು ಕನ್ನಾರನಾಗಿರಬಹುದೆಂದು ಯಾರೂ ಹೇಳಲಿಕ್ಕಿಲ್ಲ.

ಕಪ್ಪು ನ್ಯಕ್ತಿ!

ರಷ್ಯದ ಕ್ರಾಂತಿಯಲ್ಲಿ ಅವನು ಕೀರ್ತಿವಂತನಾಗುವ ಮೊದಲು ಯಾರೊಡನೆ ಮಾತಾಡುವಾಗಲೂ ಕಪ್ಪು ಮುಖವಾಡವನ್ನು ಧರಿಸುವುದಿತ್ತು. ವಿದೇಶಿಯರಿಗೆ ಅವನು ತನ್ನ ಮುಖವನ್ನೇ ತೋರಿಸುತ್ತಿದ್ದಿಲ್ಲ.

ಜನರಲ್ ಗಾ-ಲಿನ್!

ಕ್ರಾಂತಿಯ ಮೊದಲು ಈ ಮಹಾಶಯನಿಗೆ 'ಗಾ-ಲಿನ್' ಎಂಬ ಹೆಸರಿತ್ತು. ಜನರಲ್ 'ಗಾ-ಲಿನ್' ಎಂದರೆ ಜಪಾನ್ ಸೈನ್ಯವು ಮೊದಲು ಹೆದರಿ ನಡುಗುತ್ತಿತ್ತು. ವೆಲ್ಲವನ್ನೂ ನೋಡುವಾಗ ಬ್ಲಾಷರ್ ರನಿಗೆ ಮೊದಲು ತುಂಬಾ ಹೆಸರುಗಳಿದ್ದಿರಬಹುದೆಂದು ವ್ಯಕ್ತವಾಗುತ್ತದೆ.

ಮಧ್ಯಯುರೋಪಿನ ಕಾಣೆಯಾದ ವ್ಯಕ್ತಿ!

೧೯೧೭ರಲ್ಲಿ ಈ ಮಹಾಶಯನು ಹಲವು ಹೆಸರಿನಿಂದ ವಿವಿಧ ರಾಷ್ಟ್ರಗಳಲ್ಲಿ ಸೈನ್ಯಾಧಿಕಾರಿಯಾಗಿ ಮಹಾಸಾಹಸದ ಕೆಲಸಗಳನ್ನು ಮಾಡಿದ್ದಾನೆ. ಇವನು ಎಷ್ಟೋ ಬಾರಿ ಸತ್ತನೆಂಬ ಅಭಿಪ್ರಾಯವನ್ನು ಇತರರಲ್ಲಿ ಹುಟ್ಟಿಸಿದ್ದಾನೆ.

ಮೇಜರ್ ಟಿಟ್ಟ್!

೧೯೧೮ರಲ್ಲಿ ಆಸ್ಟ್ರಿಯದ ಮೇಜರ್ ಟಿಟ್ಟ್ ಎಂಬೊಬ್ಬ ಅಧಿಕಾರಿಯು ತಪ್ಪಿಸಿಕೊಂಡದ್ದಲ್ಲದೆ ಅವನು ಎಲ್ಲಿದ್ದಾನೆಂಬ ಅರಿವು ಯಾರಿಗೂ ಇದ್ದಿಲ್ಲ. ಕೆಲವರು ಅವನು ರೈಕರ ಸೆರೆಯಾಳಾಗಿರ

ಬಹುದೆಂದು ಭಾವಿಸಿದರೂ ವಿಚಾರಿಸಲಾಗಿ ಇದು ಸುಳ್ಳೆಂದಾಯಿತು.

ನಿಗೂಢ ವ್ಯಕ್ತಿ!

ಮಾರ್ಷಲ್ ಬ್ಲಾಷರ್ ಏಸ್ಯಾಖಂಡದ ಅತ್ಯಂತ ನಿಗೂಢ ವ್ಯಕ್ತಿಯಾಗಿದ್ದಾನೆ. ಪ್ರಾಮುಖ್ಯತೆಯಲ್ಲಿ ಮೊರೊಹಿಲಾಫನ ಬಳಿಕ ಇವನೇ ಎಂದು ರಷ್ಯದವರು ಈಗಲೂ ಭಾವಿಸುವುದುಂಟು. ಮಾರ್ಷಲ್ ಬ್ಲಾಷರ್ ರಷ್ಯದ ಸಾರ್ವಜನಿಕ ವೀರರಲ್ಲೊಬ್ಬನಾಗಿದ್ದಾನೆ.

ವ್ಯವಸ್ಥಾಪನಾಚಾರ್ಯ!

ಇವನ ಸೈನ್ಯಾಧಿಪತ್ಯ ಶಕ್ತಿ ಮತ್ತು ವ್ಯವಸ್ಥಾಪನಾ ಅನುಭವವು ಅಂತರರಾಷ್ಟ್ರೀಯ ಕೀರ್ತಿಯನ್ನು ಪಡೆದಿದೆ. ಆದುದರಿಂದಲೇ ಮೊನ್ನೆ ಜಪಾನ್-ಮತ್ತು ರಷ್ಯಕ್ಕೆ ತಾಗಿ ಬಿದ್ದಾಗ ವ್ಲಾಡಿವಾಸ್ವಕಿಗಿ ಮಾರ್ಷಲ್ ಬ್ಲಾಷರ್ ಸೀದಾ ಹೋಗಿ, ಗಡಿನಾಡಿನ ಸಮಸ್ಯೆಯನ್ನು ತೀರ್ಮಾನಗೊಳಿಸುವುದಾಗಿದೆ. ಬ್ಲಾಷರ್ ಬೇರಾವ ಹೆಸರಿನಲ್ಲಿ ಉದಿಸುವನೆಂಬುದನ್ನು ನೋಡಬೇಕಾಗಿದೆ.

ಮಾನವನು ಉದ್ಧ ಬೆಳೆಯುತ್ತಿರುವನೆ?

ನೂರು ವರುಷಗಳಲ್ಲಿ ತಿಂಗಳಿನ ಮರದೊಡನೆ

ಸ್ತ್ರೀ ಪುರುಷರು ದಿನಹೋದಂತೆ ಉದ್ಧ ಬೆಳೆಯುತ್ತಲಿರುವರೆ? ಕಳೆದ ಕೆಲವು ವರುಷಗಳಿಂದ ಸಂಗ್ರಹಿಸಿರುವ ಅಂಕೆ ಸಂಖ್ಯೆಗಳನ್ನು ನೋಡುವಾಗ ಮಾನವಕೋಟಿಯು ಎತ್ತರವಾಗಿ ಬೆಳೆಯುತ್ತಾ ಬರುತ್ತಿದೆಯೆಂದು ಗೊತ್ತಾಗುವುದಲ್ಲದೆ ಈ ಬೆಳವಣಿಗೆಯು ಸರ್ವ ಸಾಮಾನ್ಯವಾದುದಲ್ಲವೆಂದು ಹೇಳಲಾಗಿದೆ.

ಬೆಳವಣಿಗೆಯ ದಾಖಲೆ

ಯುದ್ಧ ಕೈ ಎಂದು ಜಗತ್ತಿನ ವಿವಿಧ ರಾಷ್ಟ್ರಗಳಲ್ಲಿ ಸೇರಿಸಲ್ಪಟ್ಟ ಜನರ ಉದ್ದಳತೆಗಳನ್ನು ನೋಡುವಾಗ ಪ್ರತಿ ಇಪ್ಪತ್ತೈದು ವರುಷಕ್ಕೆ ಒಂದು ಇಂಚಿನಷ್ಟು ಎತ್ತರವು ಹೆಚ್ಚುತ್ತಿದೆಯೆಂದು ಕಂಡುಹಿಡಿಯಲಾಗಿದೆ. ಜಪಾನ್, ಭಾರತ, ಉತ್ತರ ಅಮೇರಿಕಾ ಮೊದಲಾದ ರಾಷ್ಟ್ರಗಳಲ್ಲಿ ಇದೇ ಬೆಳವಣಿಗೆಯು ಕಂಡು ಬಂದಿರುವುದರಿಂದ ಸಮಗ್ರ ಜಗತ್ತಿನ ಮಾನವ ಕೋಟಿಯು ದಿನೇ ದಿನೇ ಹೆಚ್ಚು ಎತ್ತರವಾಗಿ ಬೆಳೆಯುತ್ತಿದೆಯೆಂದು ಸ್ಪಷ್ಟವಾಗಿ ಹೇಳಬಹುದಾಗಿದೆ.

ಐವತ್ತು ವರುಷಗಳ ಚರಿತ್ರೆಯಲ್ಲಿ

ಅನಾಗರಿಕತೆಯ ಕಾಲದ ಜನರ ಅಸ್ಥಿ ಸಂಜರದ ಎತ್ತರವನ್ನೂ ಈಗಿನ ಕಾಲದ ಜನರ ಎತ್ತರವನ್ನೂ ನೋಡುವಾಗ ಬೆಳವಣಿಗೆಯು ಪ್ರಪಂಚವಾಗಿ ನಡೆಯುತ್ತಿದೆಯೆಂದು ತಿಳಿಯಬೇಕಾಗಿದೆ. ಜನತೆಯ ತಿಂಡಿ ತಿಳಿಸು, ಆರೋಗ್ಯ, ಇವೇ ಮೊದ

ಸ್ಪರ್ಧಿಸಬಹುದೇ?

ಲಾದುವುಗಳಿಂದಾಗಿ ಐವತ್ತು ವರುಷದ ಬೆಳವಣಿಗೆಯ ಚರಿತ್ರೆಯನ್ನು ನೋಡುವಾಗ ಈ ವಿಚಾರವು ಪೂರ್ಣ ಸತ್ಯವಾದುದೆಂದು ಸ್ಪಷ್ಟವಾಗುತ್ತದೆ.

ಉತ್ತಮಾಹಾರ

ಈಗ ಜನರು ಮೊದಲಿನವರಿಗಿಂತ ಹಿತವಾದ ಆಹಾರವನ್ನು ತಿನ್ನುತ್ತಿದ್ದಾರೆ. ಉತ್ತಮ ಗೃಹಗಳಲ್ಲಿ ಜೀವಿಸುತ್ತಿದ್ದಾರೆ. ಅವರ ಪೂರ್ವಜರಿಗಿಂತ ಉತ್ತಮವಾದ ಆಹಾರದ ಜ್ಞಾನವು ಈಗಿನವರಿಗಿದೆ. ಕೇವಲ ಆಹಾರದಿಂದಲೇ ಬೆಳವಣಿಗೆಯು ಹೆಚ್ಚುವುದಿಲ್ಲವೆಂದು ಮಿಸ್ ರೂತ್ ಜಾಕೋಬ್ ಎಂಬಾಕೆಯು 'ನೇಚರ್' ಎಂಬ ಪತ್ರಿಕೆಯಲ್ಲಿ ಚರ್ಚಿಸಿದ್ದಾಳೆ.

ಕಳೆದ ಮೂವತ್ತು ವರುಷಗಳಿಂದ ಮಿಸ್. ಜಾಕೋಬ್‌ಳು ಸೈಂಟ್ ಸಾವುಲ್ಸ್ ಬಾಲಿಕಾ ವಾಠಶಾಲೆಯ ಹುಡುಗಿಯರ ಬೆಳವಣಿಗೆಯ ರಹಸ್ಯವನ್ನರಿಯಲು ಯತ್ನಿಸುತ್ತಿದ್ದಾಳೆ. ಈ ಯಾವತ್ತು ವರುಷಗಳಲ್ಲಿ ಧನಿಕರ ಮಕ್ಕಳ ಬೆಳವಣಿಗೆಯಲ್ಲಿ ಯಾವ ಪ್ರಗತಿಯೂ ಕಾಣಲಿಲ್ಲವೆಂದು ಆಕೆಯು ಬರೆದಿದ್ದಾಳೆ. ಧನಿಕರ ಮಕ್ಕಳು ಸ್ವಾಭಾವಿಕವಾಗಿ ಯೋಗ್ಯವಾದ ಆಹಾರವನ್ನು ತಿನ್ನುವುದಿದ್ದರೂ ಅವರ ಬೆಳವಣಿಗೆಯಲ್ಲಿ ಪ್ರಗತಿಯು ಕಂಡು ಬಾರದಿರುವುದರಿಂದ

ಆಹಾರವೇ ಬೆಳವಣಿಗೆಗೆ ಮೂಲ ಕಾರಣವೆಂದು ಹೇಳಲಾಗುವುದಿಲ್ಲವೆಂದು ಆಕೆಯ ಪ್ರತಿಪಾದನೆ!

ಹತ್ತು ವರುಷಕ್ಕೊಂದಿಂಚು ಎತ್ತರ!

ಆದರೂ ಆ ಬಾಲಿಕಾ ಶಾಲೆಯ ಮಕ್ಕಳ ಭಾರ ಮತ್ತು ಎತ್ತರದ ದಾಖಲೆಯಲ್ಲಿ ತುಂಬಾ ಪ್ರಗತಿಯಾಗಿದೆ. ಈಗಿನ ಹನ್ನೊಂದು ವರುಷದ ಕುಮಾರಿಯರು ಹತ್ತು ವರುಷದ ಹಿಂದಿನ ಅದೇ ಪ್ರಾಯದ ಹುಡುಗಿಯರಿಗಿಂತ ಎರಡು ಇಂಚು ಗಿಡ್ಡವಾಗಿದ್ದಾರೆ. ಹೀಗೆ ಹತ್ತು ವರುಷಕ್ಕೆ ಒಂದು ಇಂಚಿನಂತೆ ಅವರು ಬೆಳೆಯುತ್ತಿದ್ದಾರೆಂದು ಹೇಳಬೇಕಾಗಿದೆ. ಅದೇ ಸಮಯದಲ್ಲಿ ಅವರ ಭಾರವೂ ೫|| ರಾತಲಿನಷ್ಟು ಹೆಚ್ಚುತ್ತಿದೆಯೆಂದು ಆಕೆಯ ಅಂಕೆಸಂಖ್ಯೆಗಳು ಹೇಳುತ್ತಿವೆ.

ಹದಿನಾರು ವರುಷದ ಬಾಲಿಕೆಯರ ಎತ್ತರವು ಅರ್ಧ ಇಂಚಿನಷ್ಟು ಹೆಚ್ಚಿರುವುದಲ್ಲದೆ ಮೂರು ಮುಕ್ಕಾಲು ರಾತಲಿನಷ್ಟು ಭಾರವೂ ಹೆಚ್ಚುತ್ತಿದೆ.

ಬಡವರ ಮಕ್ಕಳ ಮೇಲೆ ಬೆಳವಣಿಗೆಯ ಶೋಧ ನಡೆಸುತ್ತಿದ್ದರೆ ಅದು ಆಹಾರದಿಂದಾಗಿ ಎಂದು ಹೇಳುತ್ತಿದ್ದರು. ಒಟ್ಟಿನ ಮೇಲೆ ಎಲ್ಲಾ ತರದ ಜನರಲ್ಲಿಯೂ ಬೆಳವಣಿಗೆಯು ಹೆಚ್ಚುತ್ತಿದೆಯೆಂಬುದು ಪೂರ್ಣ ಸತ್ಯವಾಗಿದೆ.

ಮುದ್ರಿಸಲ್ಪಟ್ಟಿರುವ ಕಾಗದದಲ್ಲಿ ಸದಸ್ಯರಿಗೆ ವಿಶೇಷಾಭಿ ರುಚಿಯಿರಬಹುದು - ಕಾರಣ ಅದು ಭದ್ರಾವತಿಯಲ್ಲಿ ಈಗ ತಾನೇ ತಯಾರಾಗಲಾರಂಭಿಸಿರುವ ಕಾಗದದ ಮೇಲೆ ಮುದ್ರಿಸಲ್ಪಟ್ಟದೆಯೆಂದು ಹೇಳಿದಾಗ ಪ್ರತಿಯೊಬ್ಬ ಸದಸ್ಯನೂ ಸ್ವದೇಶೀ ಕಾಗದಕ್ಕಾಗಿ ಹೆಮ್ಮೆ ಪಟ್ಟಿರಬಹುದು.



ಮೈಸೂರಿನಲ್ಲಿ ಗ್ರಾಮ ಕೈಗಾರಿಕೆಗಳೂ ದೊಡ್ಡ ಕೈಗಾರಿಕೆಗಳೂ ಏಕ ಪ್ರಕಾರವಾಗಿ ಮುನ್ನಡೆಯುತ್ತಿವೆ. ಬದನವಾಳ ಖಾದಿ ಕೇಂದ್ರವು ಈಗ ೬೫,೦೦೦ ರೂಪಾಯಿಗಳ ಖಾದಿಯನ್ನು ಮಾರುತ್ತಿದೆ. ನೂಲುವವರಿಗೆ ಸುಧಾರಿತ ಚರಕಗಳು ಹಂಚಲ್ಪಡುತ್ತಿವೆ. ಇತ್ತೀಚೆಗೆ ಇನ್ನೆರಡು ಖಾದಿ ಕೇಂದ್ರಗಳು ತೆರೆಯಲ್ಪಟ್ಟಿವೆ. ಚಿತ್ರಲದುಗದಲ್ಲಿ ಉಣ್ಣೆ ನೇಯುವ ಹಾಗೂ ನೂಲು ತೆಗೆಯುವ ಏರ್ಪಾಡು ಮಾಡಲ್ಪಟ್ಟಿದೆ. ಚಿಕ್ಕಚಿಕ್ಕ ಕೈಗಾರಿಕೆಗಳಿಗಾಗಿ ಅರ್ಧ ಲಕ್ಷ ರೂಪಾಯಿಯು ಸ್ಯಾಂಕ್ಸ್‌ನ್ ಮಾಡಲಾಗಿದೆ. ಔದ್ಯೋಗಿಕ ಶಾಲೆಗಳಲ್ಲಿ ತರಬೇತಿಯನ್ನು ಹೊಂದಿದ ತರುಣಿಯರು ಸ್ವತಃ ಔದ್ಯೋಗಿಕ ಶಾಲೆಗಳನ್ನು ತೆರೆಯುವಂತೆ ಅಂಥವರಿಗೆ ಸಾಲವಾಗಿ ಹಣ ಕೊಡುವ ಏರ್ಪಾಡುಗಳು ಮಾಡಲ್ಪಟ್ಟಿವೆ.



ಅಖಿಲ ಭಾರತದೊಡನೆ ಹೋಲಿಸುವುದಿದ್ದರೆ ಮೈಸೂರಿನಲ್ಲಿ ಪ್ರತಿ ೧೦೦ ಚದರ ಮೈಲುಗಳಿಗೆ ಒಂದೊಂದು ಆಸ್ಪತ್ರೆಯಂತಿದೆ. ಅನುಭವಸ್ಥರಾದ ವೈದ್ಯರು ಗ್ರಾಮಗಳಲ್ಲಿ ನೆಲೆಸುವ ಏರ್ಪಾಡು ಮಾಡಲ್ಪಟ್ಟಿದೆ. ರೂರಲ್ ಮೆಡಿಕಲ್ ಪ್ರೆಕ್ಟೀಸನರ್ಸ್ ಎಂಬ ಯೋಜನೆಯು ಈಗ ಯಶಸ್ವಿಯಾಗಿ ನಡೆಯುತ್ತಿದೆ. ಇವೆಲ್ಲವೂ ಸರಿಯಾದ ಯೋಜನೆಗನುಸಾರವಾಗಿ ನಡೆಯಲ್ಪಡುತ್ತಿವೆ. ಸರ್. ಮಿರ್ಜಾ ಇಸ್ಮಾಯಿಲ್ ರವರು ಅಧಿಕಾರದ ಸೂತ್ರವನ್ನು ಕೈಕೊಂಡಾಗ ಸರ್ಕಾರವು ವೈದ್ಯಕೀಯ ಶುಶ್ರೂಷೆಗಾಗಿ ೯ ಲಕ್ಷ ರೂಪಾಯಿಗಳನ್ನು ವ್ಯಯಿಸುತ್ತಿತ್ತು. ಈಗ ೧೮|| ಲಕ್ಷ ರೂಪಾಯಿ ವ್ಯಯವಾಗುತ್ತಿದೆ. ಸಾರ್ವಜನಿಕ ಆರೋಗ್ಯಕ್ಕಾಗಿ ಮೊದಲು ೧೨ ಲಕ್ಷ ಖರ್ಚಾಗುತ್ತಿದ್ದರೆ ಇಂದು ೧೭ ಲಕ್ಷ ವ್ಯಯವಾಗುತ್ತಿದೆ.



ರೈತರ ಭೂಮಿಗಳಲ್ಲಿಯೇ ವ್ಯವಸಾಯಿಕ ತೋಧನೆಗಳನ್ನು ನಡೆಸುತ್ತಿರುವುದು ಮೈಸೂರು ಕೃಷಿ ಇಲಾಖೆಯ ಒಂದು ನೈಶಿಷ್ಟ್ಯವಾಗಿದೆ.

ಮಾಡಲಿಕ್ಕಾಗಿ ೫೦೦ ಗ್ರಾಮಗಳಲ್ಲಿ ೧೦೦೦ ಸ್ಥಳಗಳಲ್ಲಿ ಈ ಶೋಧನೆಗಳು ನಡೆಯುತ್ತಿವೆ. ನೂರಕ್ಕಿಂತಲೂ ಹೆಚ್ಚು ಗ್ರಾಮಗಳ ರೈತರಿಗೆ ಸುಧಾರಿತ ಕೃಷಿ ಸಾಧನಗಳು ಕೊಡಲ್ಪಟ್ಟಿರುವುದಲ್ಲದೆ ರೈತರು ಅವುಗಳನ್ನು ಪ್ರಶಂಸಿಸತೊಡಗಿದ್ದಾರೆ.



ಸುಧಾರಿತ ಮೈಸೂರಿನ ತಳಹದಿಯೇ ವಿದ್ಯೆಯೆಂದರೆ ಅತಿಶಯೋಕ್ತಿಯೆನಿಸಲಾರದು. ಸುಧಾರಿತ ಯಸ್. ಯಸ್. ಯಲ್. ಸಿ. ಯೋಜನೆಯಿಂದಾಗಿ ವಿಜ್ಞಾನ ಪಾಠವು ಕೂಡಾ ಕನ್ನಡದಲ್ಲಿಯೇ ಕಲಿಸಲ್ಪಡುತ್ತಿದೆ. ಮುಂಬರುವ ನಾಲ್ಕು ವರುಷಗಳಲ್ಲಿ ೧೦೦೦ ಪ್ರಾಥಮಿಕ ಶಾಲೆಗಳನ್ನು ತೆರೆಯುವ ಯೋಜನೆಯು ಸರ್ಕಾರಕ್ಕಿದೆ.



೧೧,೮೪೪ ಗ್ರಾಮ ಪಂಚಾಯತುಗಳು ೫೬ ಲಕ್ಷ ರೂಪಾಯಿಗಳ ವಹಿವಾಟನ್ನು ನಡೆಸುತ್ತಿರುವುದಲ್ಲದೆ ಇವುಗಳು ಬಹಳ ಉಪಯುಕ್ತ ಕೆಲಸವನ್ನೂ ಮಾಡುತ್ತಿವೆ. ಸುಧಾರಿತ ರೀತಿಯಲ್ಲಿ ಕಟ್ಟಿದ ಮನೆಗಳು ಹರಿಜನರಿಗೆ ತಿಂಗಳೊಂದರ ನಾಲ್ಕುಣೆಯಂತೆ ಬಾಡಿಗೆಗೆ ಕೊಡಲ್ಪಡುತ್ತಿವೆ. ವಿದ್ಯುಚ್ಛಕ್ತಿಯು ಸದ್ಯದಲ್ಲಿಯೇ ಮೈಸೂರಿನ ಎಲ್ಲಾ ಗ್ರಾಮಗಳಲ್ಲಿಯೂ ಹಬ್ಬಿ ನರ್ವೀನ ಸೌಂದರ್ಯವನ್ನುಂಟುಮಾಡಲಿದೆ. ಒಡನರ ಮನೆಗಳು ವಿದ್ಯುದ್ದೀಪದಿಂದ ಬೆಳಗುವುದೆಂದರೆ ಅದೊಂದು ವಿಶೇಷ ವಲ್ಲದೆ ಮತ್ತೇನು?



ಇಷ್ಟೆಲ್ಲ ಚಟುವಟಿಕೆಗಳು ಪ್ರತಿವರುಷ ಸರ್ಕಾರಕ್ಕೆ ಸಿಗುವ ೪೦೦ ಲಕ್ಷ ರೂಪಾಯಿಗಳಿಂದ ನಡೆಸಲ್ಪಡುತ್ತಿವೆ. ಇದರಲ್ಲಿ ಹೆಚ್ಚಿನಂಶವು ಬ್ರಿಟಿಷ್ ಪ್ರಭುತ್ವದವರಿಗೆ ಸಲ್ಲುತ್ತದೆ. ಜನಪ್ರೀತ ದಿವಾನರಾದ ಸರ್. ವಿರ್ಜಾ ಇಸ್ಮಾಯಿಲ್ ರವರು ತನ್ನ ಅಪೂರ್ವ ಆಡಳಿತಯ ಶಕ್ತಿಯಿಂದ ಮೈಸೂರು ಸಂಸ್ಥಾನವನ್ನು ಪ್ರಗತಿ ಪಥದಲ್ಲಿ ಕೊಂಡೊಯ್ಯುತ್ತಿದ್ದಾರೆ.



ಸಮಗ್ರ ಭಾರತದಲ್ಲಿ ಮೈಸೂರು ಸಂಸ್ಥಾನವು ಆದರ್ಶವಾಗಿರುವುದಲ್ಲದೆ ಭಾರತೀಯರೂ ಯಶಸ್ವಿಯಾಗಿ ತಮ್ಮ ರಾಷ್ಟ್ರವನ್ನು ಆಳಬಲ್ಲರೆಂಬುದಕ್ಕೊಂದು ಸಾಕ್ಷಿಯಾಗಿದೆ.

THE Lakshmi Insurance Company, LIMITED

HEAD OFFICE: _____

ESTABLISHED

L
A
H
O
R
E

I
N
1
9
2
4

Avoid Error in Judgment

- "Slightest error in the selection of a Life Office means no adequate return for your investment.
- Such errors can easily be avoided when a glance is cast towards the Facts and figures which show you the right way."

" LAKSHMI'S Record Even in the History of LIFE INSURANCE "				
Business completed	1,61	Crores
Total Business	11,77	„
Life Fund	1,02	„
BONUS per Thousand per annum:				
Endowment Rs. 16/-				Whole Life Rs. 20/-

AGENCY PARTICULARS CAN BE HAD OF

THE BRANCH MANAGER.

334, THAMBUCHETTY ST.
G. T. MADRAS.

OR

A. B. KRISHNA RAJ,
ORGANISER
Ramakrishna Bldgs.,
UDIPI.

ಅಪಾಯಕರ ವಿನೋದಗಳು!

ಕಾಣೆಯಾದ ಪಾದರಕ್ಷೆಗಳು ತಲೆದಿಂಬಿನಡಿಯಲ್ಲಾದರೆ —
 ಎಕ್ಕಳೆಗಳನ್ನು ಟೆಪ್ಪಾಲು ದ್ವಾರಾ ಪಾರ್ಸೆಲ್ ಮಾಡಿದರೆ —
 ಮುದ್ದು ಮಡದಿಯೆಂದು ಬೆಕ್ಕಿನ ಮರಿಗಳನ್ನಾಲಿಂಗಿಸಿದರೆ —
 ಸಭಾಕಂಪನದಿಂದ ಬಾಯ್ಬಿಡಿಯಲಾಗದವರನ್ನು ಮಾತಾಡಿಸಿದರೆ —

ಅದಕ್ಕೆ ವಿನೋದವೆನ್ನುತ್ತಾರೆಯೇ?

ಜಗತ್ತಿನಲ್ಲಿ ಹಲವಿಧದ...ವಾದಿಗಳಿದ್ದಾರೆ. ಸಮತಾವಾದಿಗಳು, ನಿರೀಶ್ವರವಾದಿಗಳು, ಸತ್ಯವಾದಿಗಳೇ ಮೊದಲಾದವರು. ಈ ವಾದಿಗಳಂತೆಯೇ ಕೆಲವು 'ವ್ಯಾಧಿ'ಗಳೂ ನಾಗರಿಕತೆಯ ಬೆನ್ನು ಹಿಡಿದಿರುವುದು ಅತ್ಯಂತ ಶೋಚನೀಯ ಸಂಗತಿಯಾಗಿದೆ.

....

ವಿನೋದವನ್ನು ಮೆಚ್ಚಿದವರು ಕಾಡುಕೋಣಗಳಿಗಿಂತಲೂ ಕಡೆಯೆಂದು ನನ್ನೊಬ್ಬ ಮಿತ್ರರು ಹೇಳಿರುವುದು ಈಗಲೂ ನೆನಪಿದೆ. ಚಿಕ್ಕಂದಿನಿಂದ ಮೊದಲೊಂದು ಸಾಯುವ ಮುದಿಕಾಲದ ತನಕವೂ ಜನರಲ್ಲಿ ವಿನೋದವು ಇದ್ದೇ ಇರುತ್ತದೆ. ವಿನೋದಕ್ಕೆ ನನ್ನ ವಿರೋಧವೇ ಇಲ್ಲ. ಆದರೆ ಕೆಲವೊಮ್ಮೆ ಈ ವಿನೋದಗಳನ್ನು ಕಾರ್ಯರೂಪದಲ್ಲಿ ಭಾಷಾಂತರಿಸುವುದು ಮಾತ್ರ ಬಹಳ ಬೇಸರದ ವಿಚಾರವಾಗಿದೆ.

....

ನಾನು ಕಾಲೇಜಿನಲ್ಲಿ ಕಲಿಯುತ್ತಿದ್ದಾಗ ನಮ್ಮ ವಿದ್ಯಾರ್ಥಿ ಭವನದಲ್ಲಿ ಒಬ್ಬ ತರುಣನಿದ್ದ. ಇತರರು ಬಾಯಿಯಲ್ಲಿ ಮಾತಾಡುವುದಿದ್ದರೆ ಅವನು ಎಲ್ಲವನ್ನೂ ಕಾರ್ಯರೂಪದಲ್ಲಿಯೇ ಮಾಡಿಕೊಂಡು ತಿರುಗುತ್ತಿದ್ದ. ಈ ಮಹಾಶಯ ಮಧ್ಯ ರಾತ್ರಿಯಲ್ಲಿ ಪ್ರತಿಯೊಬ್ಬರ ಕೋಣೆಗೆ ಹೋಗಿ

ಅವರ ಒಂದೊಂದು ಮೆಟ್ಟನ್ನು ಅಡಗಿಸಿಡುವುದಿತ್ತು. ಎಷ್ಟು ಹುಡುಕಿದರೂ ಮೆಟ್ಟಿನ ಇರವೇ ಇಲ್ಲ. ಮಾರಣ ದಿನ ದೊಡ್ಡ ಮಾಯೆಯಂತೆ, ಮಲಗುವ ವೇಳೆಯಲ್ಲಿ ಪ್ರತಿಯೊಬ್ಬರ ತಲೆದಿಂಬು ಸ್ವಲ್ಪ ಗಟ್ಟಿಯಾಗಿತ್ತು. ಬಟ್ಟೆಯನ್ನೆತ್ತಿ ನೋಡುತ್ತಾರೆ, ಕಾಣೆಯಾದ ಮೆಟ್ಟುಗಳು ಅವರ ಹಾಸಿಗೆಯಲ್ಲಿ! ಈ ತರದ ಕಠಿನ ವಿನೋದಗಳನ್ನು ನಮ್ಮ ರಾಮನಾರಾಯಣ ಶಾಸ್ತ್ರಿ ಯಾವಾಗಲೂ ಖಂಡಿಸುವುದಿತ್ತು!

....

ಇಂತಹ ವಿನೋದಗಳು ಒಮ್ಮೆ ನಗಿಸುವುದಿದ್ದರೂ ಇತರರ ಮನನೋಯಿಸುವುದರಿಂದ ಆ ನಗೆಯ ಹೊಗೆಯು ಕೆಲವೊಮ್ಮೆ ಮರುಕದ ಹನಿಯಾಗಿ ಕಣ್ಣುಗಳಿಂದ ಸುರಿಯುವುದುಂಟು! ನಮ್ಮ ನೆರೆಮನೆಯಲ್ಲಿದ್ದ ಶಾಮಯ್ಯನವರಲ್ಲಿ ನಡೆದ ಒಂದು ವಿನೋದ ಕತೆಯು ಮತ್ತಷ್ಟು ಸ್ವಾರಸ್ಯದ ಕಠಿನ ವಿನೋದವಾಗಿತ್ತು!

....

ವಕೀಲ್ ಶ್ಯಾಮಯ್ಯನವರು ಬೆಳಗ್ಗೆ ಹೊರಗೆ ಬಂದಿದ್ದಾರಷ್ಟೆ. ಟೆಪ್ಪಾಲು ಪೇದೆ ಒಂದು ಚಿಕ್ಕ ಪೆಟ್ಟಿಗೆಯಾಕಾರದ ಪಾರ್ಸೆಲನ್ನು ಹಿಡಿದು ನಿಂತಿದ್ದ.

ಬೆಳಗ್ಗೆ ಒಂದುಮಾನವನ್ನು ಯಾರು ಕಳುಹಿಸಿದರೆಂದು ಶ್ಯಾಮಯ್ಯನವರಿಗೆ ಅಶ್ಚರ್ಯವಾಯಿತು. ಪೆಟ್ಟಿಗೆಯನ್ನೊಡೆದು ನೋಡುತ್ತಾರೆ! ಒಣ ಹುಲ್ಲಿನ ರಾಶಿಯ ಮಧ್ಯದಿಂದೆರಡು ಎಕ್ಕಳೆಗಳು ಪೆಟ್ಟಿಗೆಯೊಳಗಿಂದ ಹೊರಗೆ ಬರುತ್ತಿದ್ದವು! ಬೇರೇನಾದರೂ ಇರಬಹುದೋ ಎಂದು ಪೆಟ್ಟಿಗೆಯನ್ನು ಮುಟ್ಟಿದ್ದೇ ತಡ— ಒಂದು ಎಕ್ಕಳೆಯು ಅವರ ಇಜಾರಿ ನೊಳಗೆ ನುಗ್ಗಿ ನಾಲ್ಕೈದು ನಿಮಿಷಗಳ ತನಕ ಅವರನ್ನು ಉದಯ ರಂಕರನ್ನಾಗಿ ಮಾರ್ಪಡಿಸಿ ಕುಣಿಸಿ ಬಿಟ್ಟಿತು! ಶ್ಯಾಮಯ್ಯ ಕೋಪಾಶ್ಚರ್ಯಗಳಿಂದ ಗೋಡೆಯ ಮೇಲಿನ ಕೆಲೆಂಡರನ್ನು ನೋಡುವಾಗ ಅಂದು ಎಪ್ಪಿಲ್ ತಾರೀಕು ಒಂದೆಂದು ಅವರಿಗರಿಯಿತು!

....

ನಮ್ಮ ಮನೆಯೆದುರು ರಾಮನಾಥಪೈಗಳ ಮನೆ. ಅವರ ಹೆಂಡತಿಗೆ ವಿನೋದವೆಂದರೆ ಪ್ರಾಣ. ಅವರ ವಿನೋದದ ನಾಣ್ಯವು 'ಗಂಡಯ್ಯ'ನ ರಾಜ್ಯದಲ್ಲಿಯೂ ನಡೆಯುತ್ತಿತ್ತು. ಪೈಗಳು ಅಂಗಡಿಯಿಂದ ಬರುವಾಗ ಯಾವಾಗಲೂ ಹನ್ನೆರಡರ ಮೇಲೊಂದು ತಾಸು. ಭವಾನಿಯಮ್ಮ ಕಾದು ಕಾದು ಬೇಸತ್ತು ಕಡೆಗೆ ಮಧ್ಯ ರಾತ್ರಿಯಲ್ಲಿ ಫೊನೋಗ್ರಾಫ್ ರಿಕಾರ್ಡ್ ಇಡುವು


ದಿತ್ತು. ಒಂದು ದಿನ ಸಾಯಂಕಾಲ ಭವಾನಿಯಮ್ಮ 'ಒಂದು ಉಪಾಯ ಮಾಡುತ್ತೇನೆ' ಎಂದು ನನ್ನೊಡನೆ ಹೇಳಿದರು. ಏನೂಂತ ಕೇಳಿದೆ. 'ಎಲ್ಲಾ ನಾಳೆ ಹೇಳುತ್ತೇನೆ'ಂದರು ಭವಾನಿಯಮ್ಮ. ಮರುದಿನ ಅವರು ಹೇಳಿದ್ದನ್ನು ಕೇಳಿ ನಮ್ಮ ಮನೆಯ ವರೆಲ್ಲಾ ಹೊಟ್ಟೆ ತುಂಬಾ ನಕ್ಕರು.

....

ಕೊಂಡಿದ್ದುದನ್ನು ಅಪ್ಪಿ ಹಿಡಿದರು. ಅಪ್ಪಿ ಹಿಡಿದದ್ದೇ ತಡ 'ಮಿಯಾಂವ್, ಮ್ಯಾಂವ್, ಟ್ವಾಂವ್' ಎಂದು ಏಕ ಪ್ರಕಾರವಾಗಿ ಬೆಕ್ಕು ಕೂಗುವ ಶಬ್ದ ಕೇಳಿಸಿತು. ಬಟ್ಟೆಯೆತ್ತಿ ನೋಡುತ್ತಾರೆ, ಅವರ ಮನೆಯ ಬೆಕ್ಕು ಮತ್ತು ಅದರ ಹದಿನೆರಡು ಮರಿಗಳು ಮಲಗಿ ಕೊಂಡಿದ್ದವು!

....

ಯರು ಏಕೆ ವಿರೋಧಿಸಬೇಕು' ಎಂಬ ವಿಷಯ ಮಾತಾಡುವರೆಂದರು. ಮಲ್ಯರಿಗೆ ಎದೆ ಧಸಕ್ಕಾಯಿತು! ಉಪಾಯ ವಿಲ್ಲದೆ ಅಧ್ಯಕ್ಷರ ಮೊಜಿನ ಬಳಿ ಸಾರಿದರು. ಎರಡೂ ಕಾಲುಗಳು ಸಭಾ ಕಂಪನದಿಂದ ನಡುಗುತ್ತಿದ್ದವು. ಮೇಜಿನ ಮೇಲೆ ಟಿಪ್ಪಣಿ ಬಲಗೈಯ್ಯೆ ಐದೂ ಬೆರಳು ಭೂತ ಹಿಡಿದವರಂತೆ ನಡುಗುತ್ತಿ



“ಶ್ಯಾಮಯ್ಯನವರು ಪೆಟ್ಟಿಗೆಯನ್ನು ತೆರೆದು ನೋಡುತ್ತಾರೆ; ಎರಡು ಎಕ್ಕಳಿಗಳು ಗಂಭೀರವಾಗಿ ಪೆಟ್ಟಿಗೆಯೊಳಗಿಂದ ಹೊರಗೆ ಹಾರಲು ಸಿದ್ಧವಾಗಿದ್ದವು”.

ರಾತ್ರಿ ಹನ್ನೆರಡರ ಮೇಲೆ ಒಂದೂವರೆ ತಾಸಾಗಿರಬಹುದು. ರಾಮನಾಥಸ್ವೈಗಳು ಮನೆಗೆ ಹೋಗಿ ಕಾಲು ತೊಳೆದು ಎಂದಿನಂತೆ ಹಾಲು ಕುಡಿದು, ಮಲಗುವ ಕೋಣೆಗೆ ಹೋದರು. ಹಾಸಿಗೆಯ ಮೇಲೆ ತಲೆಯ ವರೆಗೆ ಬಟ್ಟೆ ಹೊದ್ದು ಕೊಂಡು ಮಲಗಿದಂತಿತ್ತು. ತನ್ನ ಪ್ರಿಯ ಮಡದಿಯೆಂದು ಪೈಗಳು ವೈಯ್ಯಾರದ ಮಾತನ್ನಾಡಿದರು. ಮರುತ್ತರವಿಲ್ಲ! ಪ್ರಾಯಶಃ ತಡವಾಗಿ ಬಂದೆನೆಂದು ಕೋಪವೆಂದು ಭಾವಿಸಿ ತಾನೂ ಮಲಗಿ, ಮಲಗಿ

...ಳೂರಿನ ಮೈದಾನಿನಲ್ಲಿ ಸಾರ್ವಜನಿಕ ಸಭೆಯಾಗುತ್ತಿತ್ತು. ಶೀನಪ್ಪ ಮಲ್ಯರಿಗೆ ಹತ್ತು ಜನರೆ ದುರು ಭಾಷಣ ಮಾಡುವುದೆಂದರೆ ಅದಕ್ಕಿಂತ ಕಷ್ಟದ ಕೆಲಸ ಮತ್ತು ವುದೂ ಇಲ್ಲ. ಶ್ರೀ. ಶ್ರೀಪ್ರಕಾಶರು ಅಧ್ಯಕ್ಷರಾಗಿದ್ದರು. ಶೀನಪ್ಪ ಮಲ್ಯರಿಗೆ ಮಾತಾಡಲಾಗುವುದಿಲ್ಲ ವೆಂಬುದನ್ನು ಪೂರ್ಣವಾಗಿ ತಿಳಿದ ಮಾರಪ್ಪ ಶೆಟ್ಟರು (ಕಾರ್ಯದರ್ಶಿ ಕಾಂಗ್ರೆಸ್ ಕಮಿಟಿ) ಎದ್ದು ನಿಂತು- 'ಈಗ ನಮ್ಮ ಶ್ರೀ. ಶೀನಪ್ಪ ಮಲ್ಯರು ಫೆಡರೇಶನನ್ನು ಭಾರತೀ

ದ್ದವು. ಮಲ್ಯರ ನಡುಗುವ ತುಟಿಗಳಿಂದ ಈ ಶಬ್ದಗಳು ಹೊರಬಂದುವು. 'ಫೆಡರೇಶನು ಬ್ರಿಟಿಷ...ರಿಗೆ ...ನಮಗೆ ಹಿತವಲ್ಲ. ಇದು... ಬಲ್ಲವರಾದ ನಿಮಗೆ ಹೇಳಬೇಕಾಗಿಲ್ಲ...' ಎಂದು ಹೇಳಿ ಮಲ್ಯರು ತಲೆ ತಗ್ಗಿಸಿಕೊಂಡು ಮೊದಲು ಕುಳಿತಲ್ಲಿಗೆ ಹೋದರು. ಈ ತರದ ಅಪಾಯ ಕರವಿನೋದಗಳೆಂದುಂಟಾಗುವ ನಗುನಗೆಯೆ?

ಹ. ರಾ.

ವಿಜ್ಞಾನ ವೈಚಿತ್ರ್ಯಗಳು

ಭೂಮಿಯ ಪ್ರಾಯವನ್ನು
ಗಣಿಸಬಲ್ಲ ಯಂತ್ರ!

ನೀವು ಬೆರಳನ್ನು ಬೆಂಕಿಯ
ಸಮೀಪ ಇರಿಸಿದೊಡನೆಯೇ ಬೆರ
ಳಿಗೆ ಶಾಕ ತಟ್ಟುತ್ತಿದೆಯೆಂದೂ ಬೆರ
ಳಿನ ಸಮೀಪವಿರುವ ನರ ಪ್ರವಾ
ಹದ ಎಷ್ಟು ಪ್ರಮಾಣವು

ಬಂಡೆಕಲ್ಲುಗಳಲ್ಲಿ ರೇಡಿಯೋ
ಚಟುವಟಿಕೆಯ ಪ್ರಮಾಣವನ್ನು
ಳೆದು ಈ ಯಂತ್ರದಿಂದ ಜಗತ್ತಿನ
ಪ್ರಾಯವನ್ನು ಕೂಡಾ ಗಣಿಸ
ಬಹುದಾಗಿದೆ!

ಬದುಕುತ್ತಿದ್ದಿಲ್ಲವೆಂಬುದನ್ನು ಕಂಡು
ಹಿಡಿದಿದ್ದಾರೆ. ಇಗುಸ್ತ ಮತ್ತು
ರೋಮನ್ ನಾಗರಿಕತೆಯಕಾಲ
ದಲ್ಲಿ ಜನರು ಎಂದಿಗಿಂತ ಹೆಚ್ಚು
ಕಾಲ ಜೀವಿಸುತ್ತಿದ್ದರೆಂದು ತಿಳಿಯ
ಲಾಗಿದೆ.



ಮಾನವ ಗರ್ಭದೊಳಗಿರುವ ಭ್ರೂಣದ ಎರಡು ಅವಸ್ಥೆಗಳು.

ಖರ್ಚಾಗುತ್ತಿದೆಯೆಂದೂ ನಿಮಗೂ
ತಿದೆಯೆ? ನೆಪ್ಟಿಂಗ್ ಹೌಸ್ ಎಂ
ಬಲ್ಲಿಯ ಶೋಧನಾಲಯದ ವೈಜ್ಞಾನಿ
ನಿಕರು ನಿರ್ವಾಯು ನಳಿಗೆಯೊಂ
ದನ್ನು ಕಂಡು ಹಿಡಿದು ಅತಿ ಸೂಕ್ಷ್ಮ
ವಾದ ನರ ಪ್ರವಾಹ (Nerve
Current) ಗಳನ್ನು ಕೂಡಾ
ಗಣಿಸುವ ಸಾಹಸ ಮಾಡಿದ್ದಾರೆ.

ಪೂರ್ವಜರು ಬಹುಕಾಲ
ಬದುಕುತ್ತಿದ್ದರೆ?

ಪೂರ್ವಜರು ಬಹುಕಾಲ ಬದು
ಕುತ್ತಿದ್ದರೆ? ಎಂಬುದನ್ನು ತಿಳಿಯುವ
ದಕ್ಕಾಗಿ ಡಾ. ಹೆನ್ರಿ ವಿ. ವಲ್ಲಾನ್ಸ್
ಎಂಬವರು ಪ್ರಾಚೀನ ಕಾಲದ ೧೮೭
ಅಸ್ಥಿಪಂಜರಗಳನ್ನು ಪರೀಕ್ಷಿಸಿ ೫೦
ವರುಷಗಳಿಗಿಂತ ಹೆಚ್ಚು ಯಾರೂ
೧೭

ಸಸ್ಯಗಳ ಬೆಳವಣಿಗೆ ಹೆಚ್ಚಿಸುವ
ಉಪಾಯ

ಡಾ. ಆಲ್ಬರ್ಟ್ ಯೆಫ್.
ಬ್ಲೀಕ್ಸ್ಲೀ ಎಂಬವರು ಎಲ್ಲಾ
ಸಸ್ಯಗಳ ಬೆಳವಣಿಗೆಯನ್ನು ಹೆಚ್ಚಿ
ಸುವ ಒಂದು ಸಸ್ಯವನ್ನು ಕಂಡು
ಹಿಡಿದಿದ್ದಾರೆ. ಅಮೇರಿಕದ
ಕಾನಿಫೆಜ್ ವಿಶ್ವವಿದ್ಯಾಲಯದ

ಜೆನೆಟಿಸ್ಟ್ ರಾದ ಡಾ. ಆಲ್ಬರ್ಟ್ ರು ಇದಕ್ಕೆ ಕೊಲ್ಡ್‌ಸ್ಟ್ರಾನ್ ಎಂಬ ಹೆಸರಿಟ್ಟಿದ್ದಾರೆ. ಇದೇ ಸಸಯಿಂದ ಪ್ರಾಣಿಗಳ ಬೆಳವಣಿಗೆಯನ್ನು ಕೂಡಾ ಹೆಚ್ಚಿಸಬಹುದೆಂದು ಅವರು ಹೇಳುತ್ತಿದ್ದಾರೆಂದು 'ನೇಚರ್' ಎಂಬ ಪತ್ರಿಕೆಯಲ್ಲಿ ಪ್ರಕಟವಾಗಿದೆ.

ವಂಧ್ಯಾಕರಣದಿಂದ ಮಾನವೋದ್ಧಾರ!

ಇತ್ತೀಚೆಗೆ ಕೆಟ್ಟ ಪ್ರಕೃತಿಯವರು ಹುಟ್ಟುವುದು ಹೆಚ್ಚುತ್ತಿದ್ದು ವು ಒಂದೆಂದ ಮಾನವ ಜಾತಿಯು ಕ್ಷಯವಾಗುತ್ತಾ ಬರುತ್ತಿದೆಯೆಂದೂ ವಂಧ್ಯಾಕರಣ (Sterilization) ವನ್ನು ಜಾರಿಗೆ ತರಬೇಕೆಂದೂ, ಈ ವಿಧಾನವು ಕ.ರಿ, ಕೋಣ, ಹಂದಿಯೇ ನೊದಲಾದ ಪ್ರಾಣಿಗಳಿಗೆ ಯೋಗ್ಯವಾಗಿ ಸಮನ್ವಯಿಸಿದೆಯೆಂದೂ ಪ್ರಾಣಿಶಾಸ್ತ್ರಜ್ಞರು ಅಭಿಪ್ರಾಯ ಪಟ್ಟಿದ್ದಾರೆ. ಆದರೆ ಸ್ಪರ್ಖ್ಯತ ಬ್ರಿಟಿಷ್ ಪ್ರಾಣಿ

ಶಾಸ್ತ್ರಜ್ಞರಾದ ಪ್ರೊ. ಜೆ. ಬಿ. ದಲ್ಟನ್ ರು ಇದನ್ನು ವಿರೋಧಿಸಿದ್ದಾರೆ. ಸ್ತ್ರೀಯರು ಜವ್ವನದಲ್ಲಿರುವಾಗ ಶಸ್ತ್ರಕ್ರಿಯೆ ಮಾಡಿ ಅವರನ್ನು ಬಂಜೆಯನ್ನಾಗಿ ಮಾಡುವುದರಿಂದ ಸಮಾಜಕ್ಕೆ ದೊಡ್ಡ ಹಾನಿಯಾಗುವುದಲ್ಲದೆ ಅವರ ಸ್ತ್ರೀತ್ವಕ್ಕೆ ತೊಂದರೆಯಾಗುತ್ತದೆಂದು ಹೇಳಿದ್ದಾರೆ.

ವಿದ್ಯುಚ್ಛಕ್ತಿಯ ನೇಗಿಲು

ಪೆನ್ನಿಸಿಲ್ವೇನಿಯದ ರೈತರ ಪತ್ರಿಕೆಯಲ್ಲಿ ವಿದ್ಯುಚ್ಛಕ್ತಿಯ ನೇಗಿಲಿನ ಕುರಿತು ಒಂದು ಲೇಖನವು ಪ್ರಕಟವಾಗಿದೆ. ವಿದ್ಯುಚ್ಛಕ್ತಿಯಿದ್ದರೆ ಭೂಮಿಯನ್ನು ತ್ತು ಬಿತ್ತಲು ಕೋಣಗಳು ಬೇಕಾಗಿಲ್ಲ. ಎಲ್ಲಾ ಕೆಲಸವನ್ನು ಸುಲಭದಲ್ಲಿ ವಿದ್ಯುಚ್ಛಕ್ತಿಯ ಸಹಾಯದಿಂದ ಯಂತ್ರಗಳೇ ಮಾಡಬಲ್ಲವು. ಇಂಥ ಸಾಧನಗಳು ಆಮೇರಿಕದಲ್ಲಿ ಈಗ ತಯಾರಾಗುತ್ತಿವೆ. ಆಮೇರಿಕದಲ್ಲಿ ೨೭ ಮಿಲಿಯ ರೈತರು ವಿದ್ಯು

ಚ್ಛಕ್ತಿಯ ಸಾಧನಗಳನ್ನು ಪಯೋಗಿಸುತ್ತಿದ್ದಾರೆ. ಇಂಗ್ಲೆಂಡಿನ ರೈತರಿಗೆ ವಿದ್ಯುಚ್ಛಕ್ತಿಯ ಬೆಂಬಲವು ಇಷ್ಟರ ತನಕವೂ ಸಿಗಲಿಲ್ಲ. ವಿದ್ಯುಚ್ಛಕ್ತಿಯ ಪ್ರಯೋಗದಿಂದಾಗಿ ಆಮೇರಿಕದ ಉತ್ಪತ್ತಿಯು ಶೇಕಡಾ ೨೪ರಷ್ಟು ಹೆಚ್ಚಿದೆಯೆಂದು ತಿಳಿಯಲಾಗಿದೆ.

ವೇದನೆಯಿಲ್ಲದ ದಂತ ಚಿಕಿತ್ಸೆ

'ಮೊನೊಕ್ವೈನ್' ಎಂಬುದನ್ನು ಪಯೋಗಿಸುವುದರಿಂದ ಎಳ್ಳಷ್ಟು ನೋವಿಲ್ಲದೆ ದಂತ ವೈದ್ಯರು ಯಶಸ್ವಿಯಾಗಿ ಶಸ್ತ್ರಕ್ರಿಯೆಗಳನ್ನು ಮಾಡಬಹುದಾಗಿದೆ ಎಂದು 'ಆಮೇರಿಕನ್ ಡೆಂಟಲ್ ಎಸೋಸಿಯೇಷನ್ ಜರ್ನಲ್' ಎಂಬುದರಲ್ಲಿ ಪ್ರಕಟವಾಗಿದೆ. ಈ ಮೊನೊಕ್ವೈನ್ ಎಂಬುದನ್ನು ನ್ಯೂಯಾರ್ಕ್ ನ ಡಾ. ಸಾಮ್ಯುಯೆಲ್ ಡಿ. ಗೋಲ್ಡ್ ಬರ್ಗ್ ಎಂಬವರು ಕಂಡು ಹಿಡಿದರು.

ಯುದ್ಧವಿಲ್ಲದ ವರುಷವೇ ಇಲ್ಲ!

ಜಗತ್ತಿನಲ್ಲಿ ೧೯೧೮ರಿಂದ ಯುದ್ಧವೆಂಬುದು ಮುಗಿಯಲೇ ಇಲ್ಲ. ಇದಕ್ಕೆ ಆಧಾರ ಕೆಳಗಿನ ವಿವರಗಳು:

೧೯೧೮-೧೯ :- ಪೋಲಿಷ್ ಉಕ್ರೇನಿಯನ್ ಯುದ್ಧ.

೧೯೨೦- ಸೊವಿಯೆಟ್-ಪೋಲಿಷ್ ಯುದ್ಧ.

೧೯೨೦- ಟರ್ಕಿ - ಅರ್ಮೇನಿಯನ್ ಯುದ್ಧ.

೧೯೨೧-೨೨- ಗ್ರೀಕ್-ಟರ್ಕಿಷ್ ಯುದ್ಧ.

೧೯೨೫-೩೫ - ಬೊಲಿವಿಯ ಮತ್ತು ಪೆರಾಗ್ವೇಗಳೊಳಗೆ ಗ್ರೀನ್ ಚಿಕೋ ಯುದ್ಧ.


೧೯೩೧-೩೨ - ಜಪಾನು ಮಂಚೂರಿಯವನ್ನು ಸೆಳೆದೊಯ್ಯಿತು.

ಶಾಂಘಾಯಿಯಲ್ಲಿ ಚೀನಾ-ಜಪಾನು ಯುದ್ಧ.

೧೯೩೫-೩೬ ಇಟಲಿ ಎಬಿಸೀನಿಯದ ಯುದ್ಧ.

೧೯೩೬-೩೮ - ಸ್ಪೈನ್ ಯುದ್ಧ. (ಫ್ರೆಂಕೊನಿಗೆ ಹಿಟ್ಲರ್ ಮುಸ್ಲೋಲಿನಿಯರ ಬೆಂಬಲದಿಂದ)

೧೯೩೭-೩೮ - ಚೀನಾ ಜಪಾನು ಯುದ್ಧ.



ನಿಮಗೆ ಬೇಸರವಾದಾಗ ನನಗೆ ಬರೆಯಿರಿ.

ಪ್ರಶ್ನೆಗಳನ್ನು ಕೇಳುವವರು ತಮ್ಮ ಸಂಪೂರ್ಣ ವಿಳಾಸವನ್ನು ಕೊಡಬೇಕು. ಪೂರ್ಣ ವಿಳಾಸಗಳನ್ನು ಕೊಡದವರ ಪ್ರಶ್ನೆಗಳನ್ನು ಉತ್ತರಿಸಲ್ಪಡಲಾರವು. ಪ್ರಶ್ನೆಗಳು ಕಾಗದದ ಒಂದೇ ಮಗ್ಗುಲಲ್ಲಿ ಬರೆಯಲ್ಪಡಬೇಕು. ಅಯೋಗ್ಯವೆಂದು ಕಂಡುಬಂದ ಪ್ರಶ್ನೆಗಳಿಗೆ ಉತ್ತರ ಕೊಡಲಾಗುವುದಿಲ್ಲ. ತಮ್ಮ ಪ್ರಶ್ನೆಗಳು ಹಿಂದೆ ಕಳುಹಿಸಲ್ಪಡಬೇಕೆಂದು ಬಯಸುವವರು ಹಿಂದೆ ಕಳುಹಿಸಲಿಕ್ಕಾಗಿ ಅಂಚೆ ಚೀಟಿನ್ನು ಕಳುಹಿಸಿಕೊಡಬೇಕು.

ಶ್ರೀ. ಯು. ಬಿ. ಪ್ರಭಾಕರರಾವ್, ಶಿವಳ್ಳಿ ಪಟೇಲ್, ಉಡುಪಿ

“ಉಡುಪಿ ಪಟ್ಟಣದಿಂದ ವಾರವಾರವೂ ಹೋಡುವ ತಮ್ಮ ಪತ್ರಿಕೆಯಲ್ಲಿ ಉಡುಪಿಯ ವರ್ತಮಾನವು ಸ್ವಲ್ಪವೂ ಇಲ್ಲದಿರುವುದು ವಂದು ಕೊರತೆ ಅಲ್ಲವೇ? ಆದ್ದರಿಂದ, ಇನ್ನು ಮುಂದಾದರೂ “ಉಡುಪಿ ವರ್ತಮಾನ” ಎಂಬ ಶಿರೋ ಲೇಖನದಿಂದ, ವಂದು ಪುಟವನ್ನಾದರೂ ತಮ ಪತ್ರಿಕೆಗೆ ಕೊಡಿಸುವಿರೋ ಎಂದು ತಿಳಿಯಲು ಇಚ್ಛಿಸುತ್ತೇನೆ”

ನಮ್ಮ ಪತ್ರಿಕೆಯಲ್ಲಿ ಉಡುಪಿ ವರ್ತಮಾನವಿಲ್ಲದಿರುವುದು ಒಂದು ಕೊರತೆಯೆಂದು ನಾವು ಭಾವಿಸಬೇಕಾದರೆ ತರುಣಿಯು ತರುಣನಾಗದಿರುವುದು ಒಂದು ಕೊರತೆಯೆಂದು ಭಾವಿಸಬೇಕು. ಅಂತರಂಗವು “ವಿಶೇಷ ತರದ ಕನ್ನಡ ವಾರಪತ್ರಿಕೆ”ಯಲ್ಲದೆ “ವಾರ್ತಾ ಪತ್ರಿಕೆ”ಯೆಂದು ನಾವೆಲ್ಲಿಯೂ ಹೇಳಲಿಲ್ಲ. ಸ್ವಾರಸ್ಯದ ವಿಷಯಗಳನ್ನು ಸಾಧ್ಯವಾದಷ್ಟು ಮಟ್ಟಿಗೆ ಒಟ್ಟು ಗೂಡಿಸಿ, ಜನಮನ ರಂಜನೆಯಾಗುವಂತೆ ಕೂಡಿದಷ್ಟು ಯತ್ನಿಸಿ, ಪ್ರತಿ ವಾರವೂ ನಾಚಕರ ಕೈಸೇರುವಂತೆ ಮಾಡಿ, ಬೇಸರದಲ್ಲಿ ಧರೆ ಅವರನ್ನು ಸ್ವಲ್ಪ ಮಟ್ಟಿ ಗಾದರೂ ಸಂತೋಷ ಪಡಿಸಿ, ಜಗತ್ತಿನ ಪ್ರಾಮುಖ್ಯ ಘಟನೆಗಳನ್ನು ಅವರ ಮುಂದಿಟ್ಟು,

ಮುಂದಿನ ವಾರವೂ ಅವರು ಒಂದು ಸಂಚಿಕೆಯನ್ನು ಕೊಂಡುಕೊಳ್ಳುವಂತೆ ಮಾಡುವುದೇ “ಅಂತರಂಗ”ದ ಆಶೆ. ಹೀಗೆಂದೊಡನೆಯೇ ನಿಮ್ಮ ಸೂಚನೆಯನ್ನು ಕಡಿ ಗಣಿಸಿದೆವೆಂದು ಭಾವಿಸಬಾರದು. ನಿಮ್ಮ ಅಥವಾ ಆಸುಪಾಸಿನ ಗ್ರಾಮಗಳಲ್ಲಿ ನಡೆಯಬಹುದಾದ ವಿಚಿತ್ರ ಸಂಗತಿಗಳನ್ನು ನೀವು ನನಗೆ ಕಳುಹಿಸಿಕೊಟ್ಟರೆ ಅದನ್ನು ಅಂತರಂಗದಲ್ಲಿ ಪ್ರಕಟಿಸುವ ಆಶ್ವಾಸನೆಯನ್ನು ಈಗಲೇ ಕೊಟ್ಟು ಬಿಡುತ್ತೇನೆ. ತಾವು ಪಟೇಲರಾಗಿರುವುದರಿಂದ ನಿಮ್ಮೂರಿನಲ್ಲಾಗಬಹುದಾದ ವಿಚಿತ್ರ “ಕೇಸು”ಗಳೇ ಮೊದಲಾದವುಗಳನ್ನು ನೀವು ಕಳುಹಿಸಿಕೊಡಬಹುದಾಗಿದೆ. ಸರಿ. ನಾದರಿಗಾಗಿ. ಸ್ವಾರಸ್ಯದ ಸಂಗತಿಯೊಂದನ್ನು ಕಳುಹಿಸಿರಿ. ಮುಂದಿನ ವಾರವೇ ಅದು ಅಂತರಂಗದ ಪುಟವನ್ನು ನುಗ್ಗುವುದೋ ಇಲ್ಲವೋ ಎಂಬುದನ್ನು ನೋಡಿರಿ.

ಶ್ರೀ. ಶ್ರೀನಿವಾಸ, ಕೆಂಗೇರಿ

“ಸಂಚಿತ ಜವ್ವಾರಲಾಲ ಸೆಹರುಗಳು ವಿಡಂಬನಾತ್ಮಕವಾಗಿ ಮಾತಾಡುತ್ತಾ ನೊಬೆಲ್ ಶಾಂತಿ ಬಹುಮಾನವನ್ನು ಹೆರ್ ಹಿಟ್ಲರ್‌ನಿಗೆ ಕೊಡಬೇಕೆಂದು ಹೇಳಿದ್ದಾರೆ. ಹಿಟ್ಲರನು ತನ್ನ ವಿಧಾನ

ಗಳಲ್ಲಿ ಪೂರ್ಣ ವಿಶ್ವಾಸವುಳ್ಳವನಾದುದರಿಂದ ಅದನ್ನೇಜಗತ್ತು ಅನುಸರಿಸಿ ಶಾಂತಿಯಾಗುವುದಿದ್ದರೆ ಅವನಿಗೆ ನೋಬೆಲ್ ಶಾಂತಿ ಬಹು ಮಾನವನ್ನು ಕೊಡಬಾರದೇಕೆ?"

ಪ್ರಾಯಶಃ ನೀವು ಕೂಡಾ ವಿಡಂಬನಾತ್ಮಕವಾಗಿ ಮಾತಾಡುತ್ತಿದ್ದೀರೆಂದು ತೋರುತ್ತದೆ. ಹೆಂರಿ ಹಿಟ್ಟರನ ವಿಧಾನಗಳನ್ನು ಜಗತ್ತು ಅನುಕರಿಸಿದರೆ, ಅವುಗಳಿಂದಾಗಿ ಶಾಂತಿಸ್ಥಾಪನೆಯಾಗುವುದಿದ್ದರೆ ಅವನಿಗೆ ಶಾಂತಿ ಬಹುಮಾನವನ್ನು ನಿಜವಾಗಿಯೂ ಕೊಡಬೇಕೆನ್ನಿ. ಆದರೆ ಇನ್ನೆಲ್ಲವೂ 'ಆದರೆ- ಹೋದರೆ, ಅಜ್ಜಿಗೆ ವಿಸಾಸೆ ಬಂದರೆ, 'ಅಜ್ಜಾ' ಎಂದು ಕರೆಯುವ ಕತೆಯಂತಾಯಿತಲ್ಲಾ!

*

ಶ್ರೀ. ರಮೇಶರಾವ್, ಮಂಗಳೂರು

ಲಾರ್ಡ್ ಲಿನ್ಲಿತ್ಲೋರವರು ರಾಜಧಾನಿಯನ್ನು ದೆಹಲಿಯಿಂದ ಬೀರೆ ಕಡೆಗೊಯ್ಯಬೇಕೆಂದ ಯೋಚಿಸಿರುವಂತೆ ಹಿಂದೆ ಅಧಿಕಾರ

ನಡೆಸಿದ ಪ್ರಭುತ್ವಗಳಲ್ಲೂ ಫಿಲ್ಲಿಯಲ್ಲೇ ಪತನವಾದುದರಿಂದ ಈ ಬದಲಾವಣೆ ಮಾಡಲು ಕಾರಣವೆಂದು ಪ್ರಕಟವಾಗಿದೆ. ಈ ಕುರಿತು ನಿಮ್ಮ ಅಭಿಪ್ರಾಯವೇನು?"

ಫೆಡರೇಶನನ್ನು ಇದ್ದಕ್ಕಿದ್ದಂತೆಯೇ ಜಾರಿಗೆ ತರುವ ನಿರ್ಣಯವನ್ನು ನೈಸರಾಯರಾದ ಲಾರ್ಡ್ ಲಿನ್ಲಿತ್ಲೋರವರು ವೈಟ್ ಹೋಲಿನಿಂದ ಮೊನ್ನೆ ತಂದಿದ್ದರೆ ಈ ನಿರೀಕ್ಷಣೆಯು ಪೂರ್ಣ ಆಧಾರರಹಿತವಾದುದೆಂದು ಹೇಳಲಾಗುವುದಿಲ್ಲ. ನಿಮ್ಮ ಪ್ರಶ್ನೆಯಲ್ಲಿ ಹೇಳಿರುವುದು ಸತ್ಯವೆಂದಾದರೆ ಚರಿತ್ರೆಯು ಪುನರಾವರ್ತಿತವಾಗುತ್ತದೆ ಯೆಂದು ಹೇಳಬೇಕಾಗಿದೆ. ಕಾರಣ- ಮೊದಲು ಚಕ್ರವರ್ತಿ ಮಹಮದ್ ತೊಗಲಕನು ಕೂಡಾ ರಾಜಧಾನಿಯನ್ನು ದೆಹಲಿಯಿಂದ ದೇವಗಿರಿಗೆ ಬದಲಾಯಿಸಿದ ಕತೆಯು ಹಿಂದೂಸ್ಥಾನದ ಚರಿತ್ರೆಯಲ್ಲಿದೆ.

BEST—CHEAP—AND RELIABLE.

Our 'M' Brand PURE MUSK, packed in 1/96th TOLA bottles, price Rs. 4—8—0 per dozen (F. O. R. any station) is a boon to humanity and can be used in all cases of emergency. Highly appreciated and recommended by Doctors, Hakims & Vaidis.

Our 'M' Brand KASTURI PILLS packed in bottles containing 300 Pills costing annas three (F. O. R. any station) is the best tonic of the day and is highly recommended in cases of impotency, nervous debility and all other diseases of heart weakness.

Our KRISHANA BRAND HINGOO packed in 3 tola packets costing 1-14-0 per dozen (F. O. R. any station) is best, fragrant for daily uses. Highly recommended by all who use it.

We also supply best Musk, Saffron, Silver and Gold leaves, Pachakarpur, Goulochin etc. Best Crystal SHILAJIT recommended by all Vaidis, Doctors and guaranteed to be pure and best by all who have once used it, packed in beautiful packets of tola one each costing 0—8—0 per bottle F. O. R.

ALL OTHER MEDICINAL ARTICLES AND JODI BATHIS CAN ALSO BE HAD. ONCE TRIED ALWAYS PATRONISED.

PLEASE ORDER ONCE AND OBLIGE.

S. D. METHA & CO., (REGISTERED)
Purani Kanak Mandi, AMRITSAR.

Use always Suvasini Agarbathis.

• : ಅಯ್ಯನವರ ಸವಾರಿ : •

ಇನ್ನೊಂದು ಜನ್ಮದಲ್ಲಿ ಕೆಲಸಮಾಡೆಂದು 'ಎಡ್ಪಾನ್ಸ್' ಕೊಡುವವರಿದ್ದರೆ ನಾರಣ ಸ್ವಯ್ಯನವರು ಇಟ್ಟುಕೊಳ್ಳಲು ಸಿದ್ಧ. ದೋಣಿಯ ಹುಡುಗ ಪಾವಾಣೆ ಬಿಟ್ಟರೂ ಪಾವಾಣೆಯ ಆಸೆ ಅವನನ್ನು ಬಿಡಲಿಲ್ಲ; ಆದರೆ ಈ ಜನ್ಮದಲ್ಲಿ ಅವನ್ನು ಪಡೆಯಲು ಸಾಧ್ಯವಿಲ್ಲವಾದುದರಿಂದ ಆಸೆಯನ್ನು ಮರುಜನ್ಮಕ್ಕೆ ಮುಂದರಿಸಿಟ್ಟು. ನಿಂತಲ್ಲೇ ತನ್ನ ದುಡ್ಡನ್ನು ವಸೂಲಿ ಮಾಡಬಲ್ಲ ಜಟ್ಟಾವಾಲನೂ ಹಾಗೆ ಮಾಡುತ್ತಾನೇಕೆ?

ನಾರಣಸ್ವಯ್ಯ ಹೆಂಡತಿಯನ್ನು ಕರಕೊಂಡು ಉಡುಪಿಗೆ ಹೊರಟಿದ್ದರು. 'ಕಟಪಾಡಿಯಲ್ಲಿ ಬಸ್ಸು ಹತ್ತುವದು ಬೇಡ. ಉದ್ಯಾವರ ಹೊಳೆ ದಾಟಿದರೆ ಅರ್ಧಧಾರಣೆಯಂತೆ ಒಂದಾಣೆ ಲಾಭವಿದೆ' ಎಂದು ಹೊರಡುವಾಗಲೆ ನಿರ್ಧಾರವಾಗಿತ್ತು. ಗಂಟನ್ನು ಲಕ್ಷ್ಮಮ್ಮ ಹಿಡಿದು ಕೊಂಡರು. ಇಬ್ಬರೂ ಮಾತಾಡುತ್ತಾ ಕಡವಿಗೆ ಮುಟ್ಟಿದರು. 'ಬನ್ನಿ ಅಯ್ಯಾ, 'ಅಮ್ಮಾ ಬನ್ನಿ', 'ನಾನು ಬಿಡ್ತೇನಯ್ಯ ದೋಣಿ' ಎನ್ನುತ್ತಾ ದೋಣಿಯವರೆಲ್ಲಾ ಓಡಿಬಂದರು. ನಾರಣಸ್ವಯ್ಯ ಸಣ್ಣ ಹುಡುಗನೂ ಬೃಹದನ್ನೂ ಹತ್ತಿದರು; ಹಾಗೆಯೇ ದೋಣಿಯನ್ನೂ ಹತ್ತಿದರು. ಹೆಂಡತಿಯ ಕೈಯ: ಗಂಟನ್ನು ತೆಗೆದು ಕೊಂಡು ಕೈಕೊಟ್ಟು ದೋಣಿಗೆ ಬರಮಾಡಿಕೊಂಡರು. ಆ ಮೇಲೆ ಕ್ಷಣವಾದರೂ ನಿಲ್ಲಲು ಅಯ್ಯನವರು ಬಿಡಬೇಕಲ್ಲ! "ಬಿಡು ಬಿಡು ಬಿಡು - ದೋಣಿಬಿಡು - ಹೋಗಲಿ ಮಾರಾಯಾ!" ಎಂದು ಹುಡುಗನನ್ನು ಕ್ಷಣವೂ ನಿಲ್ಲಲು ಬಿಡಲಿಲ್ಲ. ಉಪದ್ರವ ತಡೆಯಲಾರದೆ ಹುಡುಗ ಮಿಕ್ಕವರನ್ನು ಕಾಯದೆ ದೋಣಿ ಬಿಟ್ಟ. "ಈಗ ಬಸ್ಸು ಸಿಕ್ಕುತ್ತದಲ್ಲೇನೋ?"

"ಎರಡು ಘಂಟೆಯ ಬಸ್ಸು ಹೋಗಿ ಯಾಯಿತಯ್ಯಾ."

ಇನ್ನೊಂದು ಘಂಟೆ ತಡವಿದೆ"

"ನಾವು ದಡಕ್ಕೆ ಹೋಗುವ ಹೊತ್ತಿಗೂ ಬರಲಿಕ್ಕಿಲ್ಲವೇ?"

"ಇಲ್ಲ ಸ್ವಾಮಿ. ಒಂದು ಘಂಟೆ ತಡವುಂಟು."

ದೋಣಿಯಿಂದ ನಾರಣಸ್ವಯ್ಯ ಲಕ್ಷ್ಮಮ್ಮನವರು ಅನುಕ್ರಮವಾಗಿ ಕೆಳಗಿಳಿದರು.

ಓ ಓ ಓ

"ಉಡುಪಿಗೆ ಬರುತ್ತದೋ? ಒಟಗಾ ಉಂಟು." ಬಾರಕೋಲು ಹಿಡಕೊಂಡ ಮಳೆಯಾಳಿ ಇದಿರಿಗೆ ಬಂದ.

"ಎನುಕೊಡಬೇಕು ಜಟ್ಟಕ್ಕೆ?"

ಕೊಡ್ಡಿ ಸ್ವಾಮಿ! ಮನಸ್ಸಿಗೆ ಬಂದದ್ದು."

"ನಾವು ಬಸ್ಸಿನಲ್ಲೆ ಹೋಗುತ್ತೇವೆ. ಬಸ್ಸಿನ ಕಾಸು ಮಾತ್ರ ಕೊಟ್ಟೇವು. ಆಗಬಹುದಾದರೆ ಜಟ್ಟಾ ಕಟ್ಟು, ಇಲ್ಲವಾದರೆ ಬೇಡ."

"ಹತ್ತಿ ಸಾವಿರೂ, ಕುದುರೆಯ ಕರ್ಚಾದರೂ ಆಗ್ಬೇಕಲ್ಲ ಸಾವಿರೂ!"

ಜಟ್ಟಾಬಂದು ಇದಿರು ನಿಂತಿತು. ಮಹಾಸ್ವಯತ್ತದಿಂದ ಇಬ್ಬರೂ ಜಟ್ಟಾಹತ್ತಿದರು. ದೋಣಿಯ ಹುಡುಗ ಆ ವರೆಗೂ ಹಿಂದಿನಿಂದ ಬರುತ್ತಿದ್ದವ 'ಅಯ್ಯಾ ನನ್ನ ಕಾಸು' ಎಂದ. ಅಯ್ಯನವರು ಬೈರಾಸು ತುದಿಯ ಗಂಟು ಬಿಚ್ಚಿ

'ಹಾಂ' ಎಂದು ಕೈನೀಡಿದರು. ಒಂದು ಪೈ. "ಇಬ್ಬರಿಂದೂ ಒಂದು ಪೈಯೆಂದರೆ ಹೇಗೆ ಸ್ವಾಮಿ. ಒಂದು ಮುಕ್ಕಾಲುನ್ನಾದರೂ ಕೊಡಿ ಅಯ್ಯಾ!" ಹುಡುಗ ಕೈ ಹಿಂದಕ್ಕೆ ಕೈದು ಹೇಳಿದ.

"ಅಬ್ಬಾ! ಮುಕ್ಕಾಲು! ಕಡವಿಗೆ ಬೇರೆ, ನಿಮಗೆ ಬೇರೆ. ಬೇಕಾದರೆ ಕೊಂಡುಹೋಗು. ಇಲ್ಲವಾದರೆ ಬಿಡು!"

ಹುಡುಗ ನಿಂತು ಕೊಂಡು ಕಾಡಹತ್ತಿದ.

"ಎನು, ಅಯ್ಯನವರಿಗೆ ತಂಟೆ ಮಾಡ್ತದೋ? ನಿನ್ನೇನು ಗಂಟು ಕೊಡಬೇಕು? ನಡಿಯುತ್ತೀ ಇಲ್ಲಾ?" ಜಟ್ಟದವ ಹುಡುಗನನ್ನು ಗದರಿಸಿ 'ಹೈ-ಹೈ' ಎಂದ.

"ಇನ್ನು ಬರುವ ಜನ್ಮದಲ್ಲಿ ನನ್ನ ಕೆಲಸಮಾಡಿ ಸಂದಾಯ ಮಾಡಬಹುದು!" ಜಟ್ಟಾ ಹೊರಟಾಗ ಹುಡುಗ ಕೂಗಿಹೇಳಿದ.

ಓ ಓ ಓ

"ಎನು ಕೊಡಬೇಕು ಜಟ್ಟದವನಿಗೆ" ಜಟ್ಟದಲ್ಲೆರುವಾಗ ಜಾಗೃತಿಗಾಗಿ ಲಕ್ಷ್ಮಮ್ಮ ಕೇಳಿದರು. ನಾರಣಸ್ವಯ್ಯ ಸ್ವಲ್ಪ ಇದಿರಿಗೆ ಸರಿದು ಕುಳಿತು ಗಾಡಿಯವನೊಡನೆ "ಇಲ್ಲಿಂದ ಉಡುಪಿಗೆ ಆರು ಮುಕ್ಕಾಲು ಬಸ್ಸಿಗೆ; ಮೂರಾಣೆಯಾಯಿತು ನಿನಗೆ" ಎಂದರು.

“ಹೈ-ಹೈ” ಉತ್ತರವಾಗಿ ಗಾಡಿ ಯವ ಕುದುರೆ ಚಪ್ಪರಿಸಿದ!

“ಅಷ್ಟೆ. ಮತ್ತೆ ಸ್ವಲ್ಪ?” ಎಂದರು ಅಯ್ಯನವರು ಹೆಂಡತಿಯೊಡನೆ.

ಗಾಡಿ ಸಂತೆಕಟ್ಟೆಯಲ್ಲಿ ನಿಂತಿತು. ಇಬ್ಬರೂ ಕೆಳಗಿಳಿದರು. ಭಟ್ಟರು ಪುನಃ ಗಂಟುಬಿಚ್ಚುವ ಸಮಯವೊದಗಿತು. ಬಿಚ್ಚಿ ಮೂರಾಣೆ ತೆಗೆದುಕೊಟ್ಟರು. ಗಾಡಿಯವನ ಕಣ್ಣು ಕೆಂಪಾಯಿತು.

“ಗಾಡಿ ನಿಂಗಳ್ ಎಳೆಯುತ್ತದೋ? ಮೂರಾಣೆ ನಿನ್ನ ಹೆಂಡ್ತಿ

ಗೆ ಕೊಡು. ಹನ್ನೆರಡಾಣೆ ಆಗುತ್ತದೆ!”

“ನ-ನ-ನ-ನಾನು ಆಗಲೇ ಹೇಳಿದ್ದೇನೆ. ಬಸ್ಸು.....”

“ನಿನ್ನ ಮಂತ್ರಕ್ಕೆ ಬೆಂಕಿಬಿತ್ತು! ಇನ್ನೊಂದು ಜನ್ಮಕ್ಕೆ ನೀನು ಗಾಡಿಯೆಳೆಯಲಿಕ್ಕುಂಟು!”

ಇಲ್ಲಿಯೂ ಇನ್ನೊಂದು ಜನ್ಮದ ಮಾತು ಬಂತು. ವಾದಪಿಲ್ಲಿಗೆ ಮುಗಿಯಿತೆಂದು ಅಯ್ಯನವರು ಹಣವನ್ನು ಸೊಂಟಕ್ಕೆ ಸಿಕ್ಕಿಸಿಕೊಂಡು ಒಂದು ಹೆಜ್ಜೆ ಮುಂದಿಟ್ಟರು.

“ನಿಲ್ಲ! ಎಲ್ಲಿಹೋಗುತ್ತಿ? ನಿನ್ನ ಅಪ್ಪನ ಗಂಟೋ?” ಗಾಡಿಯವ ಬಂದು ಬೈರಾಸು ಹಿಡಿದು ನಿಲ್ಲಿಸಿದ.

“ಅವನದ್ದು ಕೊಡಿ” ಎಂದರು ದಿಗಿಲುಬಿದ್ದು ಲಕ್ಷ್ಮಮ್ಮನವರು.

ಬೇಗಬೇಗನೆ ಗಂಟು ಬಿಚ್ಚಿ ನಾಲ್ಕಾಣೆಯ ಮೂರು ಪಾವಲಿಗಳನ್ನು ಹೊರತೆಗೆಯುವಾಗ ಅಯ್ಯನವರ ಕೈ ನಡಗುತ್ತಿತ್ತು!

— ಮ. ವಿ. ಹೆ.

ವಿಚಾರ ಕ್ರಾಂತಿಯನ್ನೆ ಬಿಟ್ಟು ಸುವ ವಿಷಯಗಳಿಗೆ ಮೊಸಲಿರಿಸಿದ ರಾಷ್ಟ್ರೀಯ ವಾರಪತ್ರಿಕೆ ಯಾವುದು?

ನಿರ್ಭೀತ ಸ್ವತಂತ್ರ ಅಭಿಪ್ರಾಯಗಳಿಗಾಗಿ ವಾರವಾರದ ಸಮಾಚಾರಗಳಿಗಾಗಿ ಓದತಕ್ಕ ಪತ್ರಿಕೆ ಯಾವುದು?

ನವಯುಗ


ನವಯುಗದ ನವನವ ವಿಷಯಗಳ ಕುರಿತು ವಿಚಾರಸರ ಲೇಖನ, ಮನೋರಂಜಕ ಕಥೆ, ರಸಭರಿತ ವಿನೋದ ವಿಚಾರ, ಚಿತ್ತಾಕರ್ಷಕ ಸಮಾಚಾರ, ವಿಮರ್ಶಕ ಟೀಕೆ ಟಿಪ್ಪಣಿಗಳಿಂದ ಸರ್ವರಿಗೂ ಅತ್ಯುಪಯುಕ್ತವಾಗಿ ನವಯುಗಕ್ಕೊಪ್ಪುವ. ಸಚಿತ್ರ ಪತ್ರಿಕೆ.

ತಿಂಗಳಿಗೊಮ್ಮೆ ‘ತಿಂಗಳ ಕಾಣಿಕೆ’ ಎಂಬ ವಿಶೇಷ ಸಂಚಿಕೆಯಿದೆ.

ಅಖಿಲ ಕರ್ನಾಟಕದಲ್ಲಿಯೂ ಕನ್ನಡಿಗರು ನೆಲೆಸಿರುವ ಎಲ್ಲಾ ಕಡೆಗಳಲ್ಲಿಯೂ ವಿಶಾಲವಾಗಿ ಪ್ರಚಾರದಲ್ಲಿರುವ ನವಯುಗ ವಾರಪತ್ರಿಕೆಯು

ಜಾಹೀರಾತುಗಳಿಗೆ ಉತ್ತಮ ಸಾಧನವಾಗಿದೆ

ಏಜಂಟಿರಿಲ್ಲದ ಸ್ಥಳದಲ್ಲಿ ಉತ್ಸಾಹಿ ಏಜಂಟಿರು ಬೇಕು
ಜಾಹೀರಾತಿನ ದರಕ್ಕೂ ಮಾದರಿ ಪ್ರತಿಗಳಿಗೂ ಬರೆಯಿರಿ
ಮೆನೇಜರ್: ನವಯುಗ, ಉಡುಪಿ, ದ. ಭಾರತ.



ಒಲಿವರ್ ಹಾರ್ಡಿ.

ಹೊಲಿವುಡ್ನಲ್ಲಿ ಕೂಡಾ ಕಮ್ಯೂನಿಸಮ್

ಪ್ರಚಾರವಾಯಿತೆಂದರೆ ಮತ್ತೇನು ಉಳಿಯಿತೆಂದು ಅಶ್ಚರ್ಯ ಪಡುವಂತಾಗಿದೆ. ಜೋನ್ ಕ್ರಾಫೋರ್ಡ್, ಕ್ಲಾರ್ಕ್ ಗೇಬ್ಲೆಸ್, ಜೇಮ್ಸ್ ಕಾಗ್ನಿ, ಮಾತ್ರವಲ್ಲ ಜಗತ್ತಿನ ಅದ್ಭುತ ಮಗುವಾದ ಶೆಲ್ಟಿಂಗ್ ಕೂಡಾ ಸ್ಯಾರಿಸಿನ ಕಮ್ಯೂನಿಸ್ಟ್ ಪತ್ರಿಕೆಯಾದ 'ಸೆ ಸ್ಯೂರ್' ಎಂಬ ಪತ್ರಿಕೆಗೆ ಸಂದೇಶವನ್ನು ಕಳುಹಿಸಿದ್ದಾರೆ. ಇದರಿಂದಾಗಿ ಹೊಲಿವುಡ್ನಲ್ಲಿ ದೊಡ್ಡ ಗೊಂದಲವಾಗಲು ಪ್ರಾರಂಭವಾಗಿದೆ.

ಹೊಲಿವುಡ್ನ ಅಬ್ದುಲ್ ಹಸನ್

ಭಾರತಕ್ಕೆ ಬಂದು ರಾಧಾ ಚಲನ ಚಿತ್ರ ಕಂಪೆನಿಗೆ ಸೇರಿ 'ಹೆಲ್ ಬಿಯಾಂಡ್ ಫೈಬರ್' ಎಂಬ ಚಿತ್ರದಲ್ಲಿ ನಿರ್ದೇಶನ ಹಾಗೂ ಅಭಿನಯವನ್ನು ಕೈಕೊಳ್ಳುವನೆಂದು ಪ್ರಕಟವಾಗಿದೆ.

ಅಳುತ್ತಾ ನಗಿಸುವ ಕೆಲಸಕ್ಕೆ ಕೊಂಚ ವಿಶ್ರಾಂತಿಯಿತ್ತಿದ್ದಾನೆ. ಇವನ ಸಹೋದ್ಯೋಗಿಯಾದ ಒಲಿವರ್ ಹಾರ್ಡಿಗೂ ಇವನಿಗೂ ಕಚ್ಚಾಟವಾದುದರಿಂದ ಲಾರೆಲ್, ಹಾಲ್ ರಾಚ್ ಸ್ಟೂಡಿಯೋವನ್ನು ಬಿಟ್ಟು ಹೋಗಬೇಕಾಯಿತು. ಈ ಮಹಾಶಯನ ಕೆಲಸಕ್ಕೆ ಕೊಡಲಿಯಾಗಲು ಮೂಲ ಕಾರಣವೆಂದರೆ ಅವನ ವೈವಾಹಿಕ ಯತ್ನ. ಎರಡು ಬಾರಿ ಮದುವೆಯಾದರೂ ವಿಚ್ಛೇದನದ ಕತ್ತರಿ ಪ್ರಯೋಗವಾದುದರಿಂದ ಲಾರೆಲ್ ಒಬ್ಬ ರಷ್ಯನ್ ನರ್ತಕಿಯನ್ನು ಮದುವೆಯಾದ. ಅಮೇರಿಕದಲ್ಲಿ ಎಲ್ಲಾ ಪತ್ರಿಕೆಗಳು ಈ ವಿವಾಹಕ್ಕಾಗಿ ಹೊಟ್ಟೆ ತುಂಬಾ ನಕ್ಕರು. ಈ ವಿವಾಹ ಮತ್ತು ಸ್ಟೂಡಿಯೋದವರೊಡನೆ ಅವನಿಗುಂಟಾದ ಭಿನ್ನಾಭಿಪ್ರಾಯ, ಇನೆರಡರಿಂದ ಅವನ ಕೆಲಸಕ್ಕೆ ಸೊನ್ನೆಯಾಯಿತು!

ಒಲಿವರ್ ಹಾರ್ಡಿಯು ಈಗ ಹ್ಯಾರಿಲ್ಯಾಂಗ್ಡನ್ ಎಂಬವನೊಡನೆ ಹಾಸ್ಯಾಭಿನಯ ಮಾಡುತ್ತಿದ್ದಾನೆ.



ಸ್ವಾನ್ ಲಾರೆಲ್.

ದೇವಿಕಾರಾಣಯಿಲ್ಲದ ಪಥಮ ಚಿತ್ರ

ವೊಂದನ್ನು ಬೊಂಬೆ ಟಾಕಿಸಿನವರು ತಯಾರಿಸುತ್ತಿದ್ದಾರೆ. 'ವಿಷ ಪೂರಿತ ಹೊಗೆ'ಯೆಂದೇ ಇದರ ಹೆಸರಿನ ತಾತ್ಪರ್ಯ. ರೇಣುಕಾ, ಜಯರಾಜ್, ಆರ್. ಶುಕುಲ್ ಮೊದಲಾದವರು ಇದರಲ್ಲಿ ಅಭಿನಯಿಸುವರು.

ಸ್ತ್ರೀಯರು ಮಾತ್ರ!

ಎಂಬಿ ಚಿತ್ರವನ್ನು ನಿರ್ದೇಶಕ ಅನುಪಮ ಘಾಟಕರು ಸಾಗರ ಸ್ಟೂಡಿಯೋದಲ್ಲಿ ನಿರ್ದೇಶಿಸುತ್ತಿದ್ದಾರೆ.

ಅಂಧಶಾಸ್ತ್ರಗಳನ್ನು ಕೆರಳಿಸಿದ 'ಮಾಜಾ ಸಿಳ್ಳ'


ಎಂಬ ಮದ್ರಾಸಿನ ಚಿತ್ರವು ಅತ್ಯಂತ ಯಶಸ್ವಿಯಾಗಿ ಪ್ರದರ್ಶಿಸಲ್ಪಡುತ್ತಿದೆ.

ದ್ವೈಭಾಷಾಚಿತ್ರವಾದ 'ನನ್ನ ಮಗು'

ಸ್ವಭಾತ ಸ್ಟೂಡಿಯೋದಲ್ಲಿ ಪೂರ್ಣವಾಗುತ್ತಾ ಬರುತ್ತಿದೆ. ಮಾಸ್ಟರ್ ನೋದಕ, ಉಲ್ಲಾಸ್ ಮತ್ತು ಶ್ರೀಮತಿ ಶಾಂತಾ ಹುಬಳಿಕರ್, ಶ್ರೀಮತಿ ನತ್ಸಲಾಬಾಯಿ, ಜೋಶಿ ಮೊದಲಾದವರು ಇದರಲ್ಲಿ ಭಾಗವಹಿಸುತ್ತಿದ್ದಾರೆ.

ತಿಂಗಳಿಗೊಂದು ನಾಡಿಯಾ ಚಿತ್ರ

ನಾಡಿಯಾ ಮುವಿಟೋನಿನವರು ಸ್ವತಿ ತಿಂಗಳಿಗೊಂದು ವಾಕ್ಚಿತ್ರವನ್ನು ತಯಾರಿಸುವುದರಲ್ಲಿದ್ದಾರೆ. ಅಜಂತ ಸಿನೆಟೋನ್ ಇದಕ್ಕೆ ಸಮಾವಿಷ್ಟವಾಗಿರುವುದರಿಂದ ಈ ಕೆಲಸವು ಮತ್ತಷ್ಟು ಸುಲಭವಾಗಿದೆ. ತಜ್ಞ ಕಲಾವಿದರೊಬ್ಬರು ವ್ಯಂಗ್ಯ ಚಿತ್ರಗಳನ್ನು ಕೂಡಾ ತಯಾರಿಸುತ್ತಿದ್ದಾರೆ.



ಭಾರತದ ಉಪಮಂತ್ರಿಗಳಾದ ಮ್ಯೂರ್ ಹೆಡ್‌ರವರು ಇದೇ ತಾ. ೧೩ರಲ್ಲಿ 'ನಾರ್ಕುಂಡ' ಎಂಬ ಹಡಗಿನಲ್ಲಿ ಬೊಂಬಾಯಿಗೆ ಬಂದಿಳಿದರು. ಸುಖ ಪ್ರಯಾಣ.

XX

ಹೌದು. ಹಡಗಿನ ಹೆಸರು ನರಕ ಕುಂಡವಾದರೂ ಭಾರತ ಮಂತ್ರಿಗಳ ಮಟ್ಟಿಗೆ ಹಾಗಿರಲಾರದು-ಸ್ವರ್ಗ ತುಲ್ಯವಾಗಿ ಇದ್ದಿತು. ಆದ್ದರಿಂದ ಸುಖ ಪ್ರಯಾಣ.

XX

'ಘೆಡರೇಶನಿನ ಪ್ರಸ್ತಾವನೆತ್ತ ಬೇಡಿ; ನಾನು ಬಂದುದು ನಿಮ್ಮನ್ನು ನೋಡಿ ಹೋಗುವದಕ್ಕೆ' ಎನ್ನುತ್ತಾರವರು. ಬರುವಾಗ ಯಾವ ಹೊರೆಯನ್ನೂ ತಂದಿಲ್ಲವೆಂದಾಯಿತು. ಹಾಗಾದರೆ ಸುಖ ಪ್ರಯಾಣ!

XX

'ಬರುತ್ತಿದೆ, ಬರುತ್ತಿದೆ, ದೂರದಿ ಬರುತ್ತಿದೆ....' ಎಂದು ಬಹು ಕಾಲದಿಂದ ಹಾಡಿದರೂ ಘೆಡರೇಶನು ಬರಲಿಲ್ಲ.

XX

ಮ್ಯೂರ್ ಹೆಡ್‌ರು ಬಂದರೂ ಘೆಡರೇಶನು ಬರುವದಿಲ್ಲ-ಅವರ ಬಾಯಿಯಿಂದ ಕೂಡ ಬರುವದಿಲ್ಲ!

ಜೆಕೋಸ್ಲೊವೇಕಿಯದ ಈಗಿನ ವಿದೇಶ ಮಂತ್ರಿಗಳು ಬರ್ಲಿನ್‌ಗೆ ಬಂದು ಹಿಟ್ಲರನನ್ನು ಕಂಡರು. ಮಿಕ್ಕವರನ್ನೆಲ್ಲಾ ನೋಡಿ ಆಯಿತಲ್ಲ! XX

ತನ್ನ ರಾಷ್ಟ್ರವು ಜರ್ಮನಿಗೆ ನಿರ್ದೇಯವಾಗಿ ನಡಕೊಳ್ಳುತ್ತದೆಂಬ ಆಶ್ವಾಸನೆಯನ್ನು ಹಿಟ್ಲರನಿಗೆ ಕೊಟ್ಟರು. ಹಿಟ್ಲರನಿಗೆ ಸಮಾಧಾನವಾಯಿತು.

XX

ಆಂಗ್ಲೋ-ಫ್ರೆಂಚರ ಬೆನ್ನು ಹಿಡಿದು ನೋಡಿದರು. ಅವರು ಹಿಟ್ಲರನನ್ನು ಸಮಾಧಾನ ಪಡಿಸಿಯೇ ಜೆಕೋಸ್ಲೊವೇಕಿಯದ ತುಂಡನ್ನು ಉಳಿಸಿ ಕೊಟ್ಟರು.

XX

ಅನ್ಯರನ್ನು ಹಿಡಿದು ಹಿಟ್ಲರನನ್ನು ಸಮಾಧಾನ ಪಡಿಸುವದಕ್ಕಿಂತ ಆ ಕೆಲಸವನ್ನು ಸ್ವತಃ ಮಾಡುವದುತ್ತವೆಂದು ಜೆಕೋಸ್ಲೊವೇಕಿಯಕ್ಕೆ ಕಂಡಿರಬೇಕು. ಇದು ಈಗ ಕಲಿತ ಪಾಠ.

ಮಿಕ್ಕ ಸಂಸ್ಥಾನಗಳಂತೆ ರಾಜಕೋಟೆದಲ್ಲಿಯೂ ಜನಾಬ್ದಾರಿ ಸರಕಾರ ಸ್ಥಾಪನೆಯ ಚಳವಳಿವಾರಂಭವಾಗಿದೆ.

XX

ಆಂದರೆ ಈಗಿನದು ಜನಾಬ್ದಾರಿ ಸರಕಾರವಲ್ಲವೆ? ಸರಕಾರದ ದಬ್ಬಾಳಿಕೆಯಿಂದಾಗಿಯೇ ಈ ಚಳವಳಿವಾರಂಭವಾಯಿತು. ಆದ್ದರಿಂದ ಈ ಚಳವಳಕ್ಕೆ 'ಜನಾಬ್ದಾರಿ-ಸರಕಾರ'!

XX

ಅಲ್ಲಿಯ ಹಿಂದಿನ ರಾಜರಾದ ಥಾಕೂರ್ ಲಕ್ಕಾಜಿರಾವ್‌ರವ

ರೊಮ್ಮೆ 'ನಾನೂ ಗಾಂಧಿಯವರ ಅನುಯಾಯಿ' ಎಂದು ಹೇಳಿದ್ದರಂತೆ.

XX

ತಂದೆಯಂತೆ ಮಗನಿರುವದಿಲ್ಲ. ಈಗಿನ ರಾಜರಿಗೆ ಗಾಂಧೀತತ್ವಗಳು ಒಗ್ಗದೆ ದಬ್ಬಾಳಿಕೆಗಾರಂಭಿಸಿದ್ದಾರೆ.

XX

ಗಾಂಧಿಯವರ ಹಿರಿಯ ಮಗ ತಂದೆಯಂತಿಲ್ಲ. ಗಾಂಧೀ ಭಕ್ತನ ಮಗನೂ ತಂದೆಯಂತಿಲ್ಲ. ತಪ್ಪೇನು?

XX

'ತಂದೆಯಂತೆ ಮಗ'ನೆಂಬುದು ಸುಳ್ಳಾಯಿತಾದರೂ 'ಗುರುವಿನಂತೆ ಶಿಷ್ಯ'ನೆಂಬುದು ಸತ್ಯವಾಯಿತು!

ರಾಜಕೋಟೆದ ಹಿಂದಿನ ಅರಸರು ಒಮ್ಮೆ ಪಂಡಿತ ಜವಾಹಿರ ಲಾಲರಿಗೆ 'ಆಮಂತ್ರಣವಿತ್ತಾಗ 'ಅವರು ರಾಜತ್ವವನ್ನು ವಿರೋಧಿಸುವವರಲ್ಲವೆ?' ಎಂದು ರಾಜರ ಕಡೆಯವರು ಕೇಳಿದರಂತೆ. ಅಲ್ಲವೇ ಮತ್ತೆ?

XX

'ದೊಡ್ಡದಲ್ಲ. ಪ್ರಜೆಗಳ ಹಿತಕ್ಕಾಗಿ, ಏನೂ ಮಾಡಬಹುದು' ಎಂದು ಶ್ರೀಮಾನ್ ಲಕ್ಕಾಜಿರಾಯರು ಉತ್ತರವಿತ್ತರಂತೆ.

XX

ಈಗಿನ ರಾಜರುಕೂಡ 'ಏನೂ ಮಾಡಲು' ಸಿದ್ಧರಿದ್ದಾರೆ. 'ಎಲ್ಲಾ ಪ್ರಜೆಗಳ ಹಿತಕ್ಕಾಗಿ' ಎನ್ನುತ್ತಿದ್ದಾರೆ. ಹಿಂದಿನ ರಾಜರ ನಿತಿಗೆಲ್ಲ ಭಂಗ ಬಂತು?

XX

ಹಿಂದಿನ ರಾಜರು ರಾಜತ್ವದ ವಿರೋಧಿಯನ್ನು ಆಮಂತ್ರಿ ಸಿದ್ಧರು ಇಂದಿನ ರಾಜರು ವಿರೋಧವನ್ನು ಆಮಂತ್ರಿಸುತ್ತಿದ್ದಾರೆ. ಭೇದವೇನು? — ಹೂಮು

ಅಂತರಂಗ

ಅಧಿತ್ಯನಾರ, ಒಕ್ಕೋಬರ ೨೩, ೧೯೩೮.

ಪೆಲೆಸ್ಟೈನಿನಲ್ಲಿ ಬ್ರಿಟಿಷರ ಧೋರಣೆ.

ಅಖಿಲ ರಾಷ್ಟ್ರಗಳ ಮುಸ್ಲಿಮ್ ಪರಿಷತ್ತು ಕೈರೋ ನಗರದಲ್ಲಿ ಸಭೆ ಸೇರಿ ಇಂಗ್ಲೆಂಡಿಗೆ ಶಿಷ್ಟಮಂಡಲವನ್ನು ಕಳುಹಿಸಲು ನಿಶ್ಚಯಿಸಿರುವಾಗ ಪೆಲೆಸ್ಟೈನಿಗೆ ಬ್ರಿಟಿಷ್ ಸೈನ್ಯವು ಏಕಪ್ರಕಾರವಾಗಿ ಕಳುಹಿಸಲ್ಪಡುತ್ತಿದೆ. ಪೆಲೆಸ್ಟೈನ್ ಕಮಿಷನಿನವರ ವರದಿಯು ಸದ್ಯದಲ್ಲಿಯೇ ಪ್ರಕಟವಾಗಲಿದ್ದರೂ, ಬ್ರಿಟಿಷ್ ಸರ್ಕಾರವು ಜರ್ಮನಿ, ಇಟಲಿ ಮತ್ತು ಮಿತ್ರ ರಾಷ್ಟ್ರಗಳ ಸೂಚನೆಗನುಸಾರವಾಗಿ ನಡೆಯಲು ನಿರ್ಣಯಿಸಿರುವುದರಿಂದ ಅರಬರಿಗೂ, ಯೆಹೂದಿಯರಿಗೂ ಬ್ರಿಟಿಷರೊಡನೆ ಇನ್ನಷ್ಟು ಪ್ರಬಲವಾಗಿ ಹೋರಾಡುವ ಸಂಭವವು ತಲೆದೋರಬಹುದೆಂದು ಹೇಳಬಹುದಾಗಿದೆ.

ಮಿ. ಜಿನ್ನರ ವಿಚಿತ್ರ ವರ್ತನೆ.

ಮುಸ್ಲಿಮ್ ಲೀಗಿನ ಅಧ್ಯಕ್ಷರಾದ ಮಿ. ಜಿನ್ನರ ಇತ್ತೀಚೆಗಿನ ಚಟುವಟಿಕೆಗಳು ಭಾರತಕ್ಕೆ ಹಾನಿಕರವಾಗಿವೆಯೆಂದು ನಿಸ್ಸಂಕೋಚವಾಗಿ ಹೇಳಬಹುದು. ಭಾರತೀಯ ಮುಸಲ್ಮಾನರ ಉದ್ಧಾರದ ಕುರಿತು ಯತ್ನಿಸುತ್ತಿರುವ ಈ ಮಹನೀಯರು ರಾಷ್ಟ್ರೀಯ ಕಾಂಗ್ರೆಸ್‌ನ್ನು ನೀತಿಯ ಮೇರೆ ಮೀರಿ ಬೈದು, ಕಾಂಗ್ರೆಸ್ ಸಂಸೆಯಲ್ಲಿರುವ ಮುಸಲ್ಮಾನರು ಮುಸಲ್ಮಾನರೇ ಆಲ್ಲ

ವೆಂದು ಹೇಳಿರುವುದು ಅವರ ನುಡಿಗೆಷ್ಟು ಭಾರವಿದೆಯೆಂಬುದನ್ನು ತೋರಿಸುತ್ತದೆ. ಜನತೆಗಾಗಿ ಕೆಲಸ ಮಾಡಿ ಧುರೀಣತೆಯನ್ನು ಪಡೆಯಲಾಗದ ಮಿ. ಜಿನ್ನರು ಜಾತೀಯ ಅಮಲನ್ನು ಇತರ ಮುಸಲ್ಮಾನ ಬಾಂಧವರಿಗೆ ಕೊಟ್ಟು, ಅರ್ಥರಹಿತವಾದ ಗೊಂದಲವನ್ನೆಬ್ಬಿಸುತ್ತಿರುವುದರಿಂದ ಭಾರತದ ಮುಸಲ್ಮಾನರಿಗೆ ಎಳ್ಳೆನಿತು ಪ್ರಯೋಜನವಾಗುವಂತಿಲ್ಲ. ಪರಂತು ಇಂಥ ಚಟುವಟಿಕೆಯಿಂದ ವಿವಿಧ ಧರ್ಮೀಯರೊಳಗಿನ ಏಕೈಕ ಭಂಗವುಂಟಾಗಿ, ಬ್ರಿಟಿಷರ ಕುಹಕೋಪಾಯಗಳಿಗೆ ಬೆಂಬಲವನ್ನಿತ್ತಂತಾಗುತ್ತದೆ. ಭಾರತೀಯ ಮುಸಲ್ಮಾನರು ಈ ಚಟುವಟಿಕೆಯನ್ನು ಮೆಚ್ಚುವರೆ?

ಚೀನಾ ಯುದ್ಧದಲ್ಲಿ ಜಪಾನಿನ ಸೋಲು?

ಹ್ಯಾಂಕೋ ನಗರದ ಮೇಲೆ ಜಪಾನಿಯರು ನಡೆಸಿದ ಧಾಳಿಯು ನಿಷ್ಫ್ರಿಯೋಜಕವಾದುದನ್ನು ನೋಡುವಾಗ ಜಪಾನಿಯರ ನಿರೀಕ್ಷಣೆಯಂತೆ ಎಲ್ಲವೂ ನಡೆಯುವಂತಿಲ್ಲವೆಂದು ಸ್ಪಷ್ಟವಾಗುತ್ತದೆ. ಯಾಂಗ್ಕೋ ನದಿಯ ದಕ್ಷಿಣ ಭಾಗದಲ್ಲಿ ಚೀನೀಯರಿಗೆ ಸಿಕ್ಕಿರುವ ವಿಜಯದಿಂದಾಗಿ ಜಪಾನಿಯರ ಹೆಚ್ಚಿಕೆಗಳೆಲ್ಲಾ ಹಾಳಾಗಿವೆ. ಈಗ ಜಪಾನಿಯರು ದಕ್ಷಿಣಾಭಿಮುಖವಾಗಿ ನಡೆಯುತ್ತಿರುವುದಲ್ಲದೆ ಚೀನೀ ಸೈನ್ಯಕ್ಕೆ ಆಹಾರ ಸಾಧನಗಳು ಸಿಗದಂತೆ ಮಾಡಲು ಯತ್ನಿಸುತ್ತಿದ್ದಾರೆ. ವಿಷಗಳೆಯು ಧಾರಾಳವಾಗಿ ಜಪಾನಿಯರಿಂದ ಉಪಯೋಗಿಸಲ್ಪಡುವುದಿದ್ದರೂ ನಾಗರಿಕ ರಾಷ್ಟ್ರಗಳು ಎಂದಿನಂತೆ ಸುಮ್ಮನಿವೆ. ಕಾಂಗ್ರೆಸ್ ಕಾಂಗಿನಲ್ಲಿ ಬ್ರಿಟಿಷ್ ಹಿತ ಸಂಬಂಧಗಳಿಗೆ ತೊಡಕಾಗುವುದರಿಂದ ಜಪಾನ್ ತನ್ನ ಧಾಳಿಯನ್ನು ನಡೆಸಿ, ಬ್ರಿಟಿಷರ ಮನನೋಯಿಸಲಿದೆಯೆಂಬುದನ್ನು ತಿಳಿದು ಆ ಕುರಿತು ಪ್ರಬಲ ರಾಷ್ಟ್ರಗಳಿಗೆ ಜಪಾನ್ ರಾಜಕಾರಣಿಗಳು ಮೊದಲೇ ಆಶ್ಚರ್ಯನೆಯನ್ನಿತ್ತಿದ್ದಾರೆ.

(೨೨ನೇ ಪುಟದಿಂದ.)

ಮಾತಾಡಬೇಕೆಂಬ ಇಚ್ಛೆಯ ಅವರಲ್ಲಿ ಅಧಿಕವಾಗುತ್ತಿದ್ದುದರಿಂದ ಬಾಲ್ವಿನ್‌ನರು ಕೆಲವು ದಿನಗಳ ತನಕ ಫೋರ್ಟ್ ಬೆಲ್ವಿಡಿಯರಿನ ಬಳಿಯಲ್ಲಿ ವಾಸಿಸಿದರು.

ರಾಜ-ಮಂತ್ರಿಯರ ಮಾತು ಕತೆ.

ಬೆಲ್ವಿಡಿಯರಿನಲ್ಲಿ ಮಿ| ಬಾಲ್ವಿನ್‌ನರು ಏಕಾಂಗಿಯಾಗಿ ಎಡ್ವರ್ಡರೊಡನೆ, ಜಗತ್ತಿನಲ್ಲಿ ಅತ್ಯಂತ ಚರ್ಚಾಸ್ಪದ ವಿಚಾರದ ಕುರಿತು ನಡೆಯುತ್ತಿದ್ದ ಚರ್ಚೆ, ಅದರಿಂದ ಬ್ರಿಟಿಷ್ ರಾಜತ್ವದಲ್ಲುಂಟಾಗುವ ಮಾನಹಾನಿ, ಅದರ ಪರಿಣಾಮ ಇವೆಲ್ಲವುಗಳನ್ನು ವಿವರಿಸಿದರು. ಸತೀ ಸಿಂಪ್ಸನಳು ಮಿ| ರೋಜರ್ಸ್‌ನೊಡನೆ ವಿವಾಹ ವಿಚ್ಛೇದನ ಮಾಡಿಕೊಂಡ ಬಳಿಕ ಜನರು ರಾಜರ ನೀತಿಯ ಕುರಿತು ವಿಮರ್ಶಿಸುವರೆಂಬುದನ್ನು ಹೇಳಿದರು. ಇದನ್ನು ನೋಡುವಾಗ ಎಡ್ವರ್ಡರು ಸತೀ ಸಿಂಪ್ಸನಳನ್ನು ಮದುವೆಯಾಗುವರೆಂಬ ಅರಿವು ಬಾಲ್ವಿನ್‌ನರಿಗೆ ಇದ್ದಿಲ್ಲವೆಂದು ಭಾವಿಸಬಹುದಾಗಿದೆ. ಈ ಮಾತುಗಳನ್ನು ಮೊದಲೇ ನಿರೀಕ್ಷಿಸಿದ್ದ ರಾಜರು ಬಾಲ್ವಿನ್‌ನರ ಪ್ರತಿಯೊಂದು ವಿಮರ್ಶೆಯನ್ನು ಕಿವಿಗೊಟ್ಟು ಕೇಳಿ ಈ ಪ್ರಶ್ನೆಯನ್ನು ನಾವಿಬ್ಬರೂ ಕೂಡಿ ಮುಗಿಸೋಣವೆಂದರು.

ಎಡ್ವರ್ಡ್ ಸಿಂಪ್ಸನರ ಪ್ರಣಯ ಪ್ರಸಂಗವು ಜಗತ್ತಿನ ಪತ್ರಿಕೆಗಳಲ್ಲಿ ತುಂಬಿತ್ತು. ಅಮೇರಿಕದ

ಎಡ್ವರ್ಡ್-ಸಿಂಪ್ಸನ

ಕಮಾಲ್ ಪಾಶರೂ

ವಿಂಜ್ಸರ್
ಸಿಂಪ್ಸನರ
ಪ್ರೇಮ ಕಥೆ

ಸತೀ ಸಿಂಪ್ಸನಳ
ವಿವಾಹ
ವಿಚ್ಛೇದನ !

ಮುಂದಿನ ಸಂಚಿಕೆಯಲ್ಲಿ ಅಭೂತ
ಡುವುವು. ತರುಣ ಎಡ್ವರ್ಡರು
ಉಳಿಸಿಕೊಂಡರು, ಪ್ರಜಾಸತ್ತೆಯ
ವಿಶೇಷ



ಆಕ್ಸ್‌ಫರ್ಡ್‌ನಲ್ಲಿ ಕಲಿಯುತ್ತಿದ್ದಾಗ ಬೈಸಿಕಲ್ ಸವಾರಿ ಮಾಡುತ್ತಿರುವ ರಾಜಕುಮಾರ ಎಡ್ವರ್ಡ್

ಪತ್ರಿಕೆಗಳು ಈ ಕುರಿತು ಪ್ರಚಂಡ ಪ್ರಚಾರ ಮಾಡತೊಡಗಿದ್ದವು. ಬ್ರಿಟಿಷರು ಗಣಗಳಿಂದ ಅನುಸರಿಸಿಕೊಂಡು ಬಂದಿರುವ ಧೋರಣೆಯಿಂದಾಗಿ ಯುರೋಪಿನಲ್ಲಿ ಆವ್ಯವಸ್ಥೆಯ ಸಂಜ್ಞೆಗಳು ಎಚ್ಚಿತ್ತು ಕಾಣುತ್ತಿದ್ದವು.

ನಹೀನ್ ಸಂಚಾರ.

ಎಂಟನೆಯ ಎಡ್ವರ್ಡರು ಕೇವಲ ಸಹಿ ಹಾಕುವ ರಾಜರ ಸ್ವಭಾವದವ

ರಲ್ಲವೆಂದು ಈಗಾಗಲೇ ತಿಳಿದಿರಬಹುದು. ಯುರೋಪಿನ ವಿವಿಧ ರಾಷ್ಟ್ರಗಳಿಗೆ ಬ್ರಿಟಿಷರ ಮನೋಗತಿಯನ್ನು ತಿಳಿಸಿ, ಪರಸ್ಪರ ತಾಂತ್ರಿಕ ಸೌಹಾರ್ದವನ್ನು ಬೆಳೆಯಿಸಲು ತರುಣ ರಾಜರು ನಿಶ್ಚೈಸಿದರು. ಆಗಿನ ವಿದೇಶ ಮಂತ್ರಿ ಅಂತನಿ ಇಡನ್ನರ ವಿಚಿತ್ರ ಚಾಣಾಕ್ಷತೆಯೂ, ಮಿಜಾಲ್ವಿನ್ಸನರ ಪ್ರಧಾನ ಮಂತ್ರಿತ್ವವೂ ಎಡ್ವರ್ಡರಿಗೆ ಅಷ್ಟೊಂದು ರುಚಿಸುತ್ತಿರಲಿಲ್ಲ. ಗೌರವರಲ್ಲಿ ಭೂಮಧ್ಯ ಸಮುದ್ರದ ಕುರಿತು ತಲೆದೋರಿದ ಆವ್ಯವಸ್ಥೆಯು ಬ್ರಿಟಿಷ್ ಮಂತ್ರಿಮಂಡಲದ ತಪ್ಪು ಧೋರಣೆಯಿಂದಂಟಾಯಿತೆಂದು ಎಡ್ವರ್ಡರು ಅಭಿಪ್ರಾಯ ಪಟ್ಟರು.

ಭೂಮಧ್ಯ ಸಮುದ್ರದಲ್ಲಿ

ಚಕ್ರವರ್ತಿ ಎಡ್ವರ್ಡರು 'ನಹೀನ್' ಎಂಬ ವಿಹಾರ ಜಲಯಾನದಲ್ಲಿ ಭೂಮಧ್ಯ ಪ್ರಾಂತ್ಯದ ಸಂಚಾರಕ್ಕಾಗಿ ತೆರಳುವರೆಂಬ ವಾರ್ತೆಯು ಎಲ್ಲೆಡೆಗಳಲ್ಲಿಯೂ ಹಬ್ಬಿತು. ಯುದ್ಧ ಮಂತ್ರಿಗಳೇ ಮೊದಲಾದವರನ್ನು ತನ್ನೊಡನೆ ಕರೆದುಕೊಂಡು ಹೋಗದೆ ಎಡ್ವರ್ಡರು ತನಗೆ ಬೇಕಾದ ಮಿತ್ರರನ್ನು ಮಾತ್ರ ನಹೀನಿನಲ್ಲಿ

ಸೇರಿಸಿಕೊಂಡರು. ಆ ಮಿತ್ರರಲ್ಲಿ ಸತೀ ಸಿಂಪ್ಸನಳೊಬ್ಬಳಾಗಿದ್ದಳು.

ಸಿಂಪ್ಸನ
ತಮ್ಮ
ಬಹು
ಬೇರೆ

ರಾಷ್ಟ್ರಗಳೊಡನೆ ಮೈತ್ರಿ

ಇಟಲಿ, ಫ್ರಾನ್ಸ್, ಗ್ರೀಸ್, ಟರ್ಕಿ, ಮೊದಲಾದ ರಾಷ್ಟ್ರಗಳಿಗೆ ಇಂಗ್ಲೆಂಡಿನೊಡನಿದ್ದ ಸಂಬಂಧದ ತಳಹದಿಯು ಅಲುಗಾಡತೊಡಗಿತ್ತು. ಎಬಿಸಿನಿಯ ಮತ್ತು ಸ್ಪೈನುಗಳಲ್ಲಿ ಆವ್ಯವಸ್ಥೆಯು ಆಗತಾನೆ ತಲೆದೋರಲಾರಂಭಿಸಿತ್ತು. ಎಡ್ವರ್ಡರು ಯುಗೊಸ್ಲೇವಿಯ, ನೋರ್ವೆಗಳನ್ನು ಸಂದರ್ಶಿಸಿ ಜನಾಂಗಸಭೆಯವರು ಹಿಂದೊಮ್ಮೆ ಜಾರಿಗೆ ತಂದ ಸ್ಯಾಂಕ್ಷನ್ ಆದಷ್ಟು ಪರಿಣಾಮಕಾರಿಯಾಗುವಂತೆ ಮಾಡಿದರು. ಮಿ ಇಡನ್ನರು ವಿದೇಶ ಮಂತ್ರಿಯಾಗಿ ಮಾಡುವ ಕೆಲಸಕ್ಕಿಂತ ಹೆಚ್ಚಿನದನ್ನು ಎಡ್ವರ್ಡರ ವ್ಯಕ್ತಿತ್ವವು ಮಾಡಿಬಿಟ್ಟಿತು. ಈ ಕಾಲದಲ್ಲಿ ಬ್ರಿಟಿಷ್ ಪತ್ರಿಕೆಗಳು ಯುರೋಪಿನಲ್ಲಿ ಶಾಂತಿಸ್ಥಾಪನಾ ಯತ್ನಕ್ಕೆ ತಮ್ಮ ಲಕ್ಷ್ಯವನ್ನೀಯದೆ ಸತೀ

ತ್ರಾಹರ್ ಸಂಚಾರ

ಸತ್ವದ ಮಾತುಕತೆ.

ಸೈದ ವಿಷಯಗಳು ಬರೆಯಲ್ಪಟ್ಟಿವೆ
 ಸ್ವಾತಂತ್ರ್ಯವನ್ನು ಹೇಗೆ
 ಮಂತ್ರಿಮಂಡಲದ ಯುಕ್ತಿ,

ಕಮಾಲ್ ಪಾಶರೇಡನೆ ಮಾತುಕತೆ!

ಎಡ್ವರ್ಡರಿಗೆ ಟರ್ಕಿಯ ಭಾಗ್ಯ
 ವಿಧಾತರಿಸಿರುವ ಕಮಾಲ್ ಪಾಶ
 ರನ್ನು ಕಾಣಬೇಕೆಂಬ ಮಹತ್ವಾಂ
 ಕ್ಷೆಯು ಮೊದಲಿನಿಂದಲೇ ಇತ್ತು.
 ಅದೇ ಸಮಯದಲ್ಲಿ ಜನಾಂಗ
 ಸಭೆಯು ಸ್ಟ್ರೆಟ್ಸ್ ಕನ್ ವೆನ್ಯನನ್ನು
 ಸುಧಾರಿಸುವ ಯೋಚನೆಯನ್ನು
 ಮಾಡುತ್ತಿತ್ತು. ಕಾನ್ ಸ್ಟಾಂಟಿ
 ನೋಪಲಿನಲ್ಲಿ ರಾಜ್ಯ ಎಡ್ವರ್ಡರು
 ಮುಸ್ತಾಫಾ ಅಟಾಟರ್ಕರನ್ನು
 ಕಂಡರು. ಸ್ವತಂತ್ರ ಮನೋವೃತ್ತಿ
 ಯವರಾದುದರಿಂದ ಕಮಾಲ್-
 ಎಡ್ವರ್ಡರ ಸ್ನೇಹವು ಭೇಟಿಯಿಂ
 ದಾಗಿ ಇನ್ನಷ್ಟು ಹೆಚ್ಚಿತು. ಎಡ್ವ
 ಡರ್ಡರು ಕಮಾಲರ ರೀತಿನೀತಿಗ
 ಳನ್ನು ಬಹುವಾಗಿ ಮೆಚ್ಚಿ ಅವರನ್ನು
 ಲಂಡನಿಗೆ ಸ್ವಾಗತಿಸಿದರು. ಎಡ್ವ
 ಡರ್ಡರು ಹಿಂದೆ ಹೋಗುವಾಗ
 ವಿಯನ್ನದ ತನಕ ಕಮಾಲರ
 ಏಕೇಷರೈಲು ಬ್ರಿಟನ್ ರಾಜರ
 ಸಂಚಾರಕ್ಕಾಗಿ ಕೊಡಲ್ಪಟ್ಟಿತು.



ಮಿ| ಬಾಲ್ವಿನ್ ನರ
 ಬೆಲ್ವಿಡೀಯರ್
 ಭೇಟಿ !

ವಿಯನ್ನದಲ್ಲಿ

ಎಡ್ವರ್ಡರು ಸೋಫಿಯಾ ನಗ
 ರಕ್ಕೆ ತೆರಳಿ ಬಾಲ್ವಿನ್ ಒಪ್ಪಂದದ
 ಕುರಿತು ರಾಜ್ಯಾ ಬೋರಿಸರೊಡನೆ
 ಮಾತುಕತೆಗಳನ್ನು ನಡೆಸಿದರು.
 ಅಧ್ಯಕ್ಷ ಮೈಕ್ಲಾಸ್, ಈಗ
 ಡಾಚೋ ಸೆ ರೆ ಮ ನೆ ಯಲ್ಲಿರುವ
 ಚಾನ್ಸೆಲರ್ ವೋನ್ ಶೂಸ್ಸಿಗ್
 ಮೊದಲಾದವರನ್ನು ಅವರು ಕಂಡು
 ಮಾತಾಡಿ ತನ್ನ ಭೂಮಧ್ಯ
 ಸಮುದ್ರ ಸಂಚಾರವನ್ನು
 ಮುಗಿಸಿ ಸತೀ ಸಿಂಪ್ಸನೊಂದಿಗೆ
 ಲಂಡನಿಗೆ ತೆರಳಿದರು.



ಆ ಕಾಲದಲ್ಲಿ

ಸತೀ ಸಿಂಪ್ಸನ್ ಮತ್ತು ಎಡ್ವ
 ಡರ್ಡರೊಳಗಿನ ಪ್ರೇಮಸಂಬಂಧವು
 ಮತ್ತಷ್ಟು ಬಲವಾಯಿತು. ನಹಿ
 ನಿನಲ್ಲಿ ಸಂಚರಿಸುತ್ತಿದ್ದಾಗ ಇವ
 ರಿಬ್ಬರೂ ಬಹಳ ಸಂತೋಷದಿಂದ
 ತಮ್ಮ ಸಮಯವನ್ನು ಕಳೆದರು.
 ಸತೀ ಸಿಂಪ್ಸನಳ ವಿವಿಧಗುಣಗಳು
 ಎಡ್ವರ್ಡರ ಹೃದಯವನ್ನು ಸೂರ
 ಗೊಂಡಿದ್ದವು. ಆಕೆ ಎಡ್ವರ್ಡ
 ರೊಂದಿಗೆ ಕಮಾಲ್ ಪಾಶರೇ
 ಮೊದಲಾದವರನ್ನು ಕಂಡು
 ಜಗತ್ತಿನ ರಾಜಕಾರಣಿಗಳ ದೃಷ್ಟಿ

ಯಲ್ಲಯೂ ಪ್ರಾಮುಖ್ಯತೆಯನ್ನು
 ಪಡೆದಿದ್ದಳು.



ಟರ್ಕಿಯಲ್ಲಿ ಸತೀ ಸಿಂಪ್ಸನ್
 ಮತ್ತು ಎಡ್ವರ್ಡರು.

ಬಾಲ್ವಿನ್ ನರ ನಾಟಕ.

ಪ್ರಧಾನ ಮಂತ್ರಿ ಬಾಲ್ವಿನ್ ನರು
 ತರುಣ ರಾಜರ ಸ್ವೇಚ್ಛಾಮನೋ
 ವೃತ್ತಿಯನ್ನು ಕಂಡು ಮರುಗಿದ್ದರು.
 ಹಳೆ ಸಾಂಪ್ರದಾಯಗಳ ಮಧ್ಯದಲ್ಲಿ
 ಬೆಳೆದ ಬಾಲ್ವಿನ್ ನರಿಗೆ ಅವರ ನಡ
 ನುಡಿಗಳು ರುಚಿಸಲಿಲ್ಲ. ಒಳಸಂಚು
 ಅವಪ್ರಚಾರ, ಗುಣುಗಾಟ ಮೊದ
 ಲಾದ ಪೈಶಾಚಿಕ ಚಟುವಟಿಕೆಗಳು
 ಸಾರ್ವಜನಿಕ ರಂಗಗಳಲ್ಲಿ ಪತ್ರಿಕೆಗಳ
 ಪುಟಗಳಲ್ಲಿ, ಏಕಪ್ರಕಾರವಾಗಿ ನಡ
 ಯುತ್ತಿದ್ದವು. ರಾಜರನ್ನು ಕಂಡು

(೨೫ನೇ ಪುಟ ನೋಡಿರಿ.)

ಒಂದಾನೊಂದು ಕಾಲದಲ್ಲಿ-

ನಂ. ೧.

“ಚೀನದ ಪಗೋಡಾ”

ಈ ಹೊಸ ವಿಭಾಗವು ವಿವಿಧ ರಾಷ್ಟ್ರಗಳ ಕಥೆಗಳಿಗೆ ಮನವಿರಿಸಲಾಗಿದೆ. ಇದರಲ್ಲಿ ಕಾಲ್ಪನಿಕ, ಚಾರಿತ್ರಿಕ ಹಾಗೂ ನಿಜ ವಿಚಾರಗಳು ಕೂಡಿರುತ್ತವೆ. ಕಿರಿಯ ಹಾಗೂ ಹಿರಿಯ ಮಕ್ಕಳ ಯುಗಯುಗಾಂತರದ ಕಥೆಯೆಂದರೆ “ನಮಗೊಂದು ಕತೆ ಹೇಳಿ” ಬುದಾಗಿದೆ.

ನೆಬ್ಬೀನಿ! ಪೀತವರ್ಣದ ಚೋಲುಬಿದ್ದ ಮುಖದ, ತುಂದಿ ಚೀನೀಯನು ತನ್ನ ಹೊಗೆಬತ್ತಿ ಕೊಳವೆಯನ್ನು ಬಾಯಿಯಲ್ಲಿಟ್ಟು ಕೊಂಡು ಸಂತೋಷದಿಂದ ಹೊಗೆ ಬಿಡುತ್ತಿದ್ದಾನೆ. ಅವನು ನಗುತ್ತಿರುವುದನ್ನು ನೋಡುವಾಗಲೇ ನೆಬ್ಬೀನಿ ಒಂದು ಕತೆಹೇಳುವುದರಲ್ಲಿದ್ದಾನೆಂದು ನಿಮಗೆ ಹೊಳೆಯಬಹುದು.

“ಅಹಮ್, ಚೀನೀಯರೆಂದರೆ ಸಾಮಾನ್ಯರಲ್ಲ” ಎಂದ ನೆಬ್ಬೀನಿ. ಅವನು ಮಾತಾಡುವಾಗ ತಲೆಯು ನಡುಗುತ್ತಿತ್ತು ನೀವು “ಪಗೋಡಗಳನ್ನು ಕಂಡಿರುವಿರೇ? ನೀಲನಭೋಮಂಡಲವನ್ನು ಸೀಳಿ ಗಂಭೀರವಾಗಿ ನಿಂತಿರುವ ಸುಂದರ ಕಟ್ಟಡಗಳನ್ನು ನೋಡಿರುವಿರೇ? ಅದು ಚೀನೀಯ ಕಲೆಯ ಕೊನೆಯಂಶ. ಅದರ ಬಳಿಕ ಹೊಸ ಕಲಾವಿದರು ಚೀನದಲ್ಲಿ ತಲೆದೋರಲಿಲ್ಲ.” ನೆಬ್ಬೀನಿ ತನ್ನ ಕೊಳವೆಯನ್ನು ಸೇದಿ ಒಂದಿಷ್ಟು ಹೊಗೆಯನ್ನು ಉಗಿಬಂಡಿಯಂತೆ ಹೊರಹಾಕಿದ. ಅವನ ಕಣ್ಣುಗಳಲ್ಲಿ ಅದೊಂದು ತರದ ಮಿಂಚು ಹೊಳೆಯುತ್ತಿತ್ತು.

“ನಾನು ಚೀನೀಯನೆಂದು ಪಗೋಡಗಳನ್ನು ಹೊಗಳುವುದಲ್ಲ. ನಿಮ್ಮ ಇಂಜಿಂಗಳೂ, ದೇವಳ, ಮಸೀದಿಗಳು ಕೂಡಾ ಸ್ವರ್ಗದಡೆಗೆ ನೋಡುತ್ತಿರಬಹುದು. ಆದರೆ ಪಗೋಡಗಳು ಅವುಗಳಂತಲ್ಲ. ಮರಗಳಂತೆ ಆಕಾಶದಡೆಗೆ ನೋಡುತ್ತಿವೆ. ಈ ಪಗೋಡದ ಕತೆಯು ನಿಮಗೆ ಗೊತ್ತಿದೆಯೇ? ನಿರ್ಭಾಗ್ಯ ಪ್ರಾಣಿಯುಗಳಿಬ್ಬರು ಎರಡು ಪಾರಿವಾಳಗಳಾಗಿ ಮಾರ್ಪಟ್ಟು ಆ ಕರುಣಾಜನಕ ಕಥೆಯನ್ನು ನೀವು ಕೇಳಿರುವಿರೇ? ಈ ಕಥೆಗೂ, ಪಗೋಡಕ್ಕೂ ಪರಸ್ಪರ ಸಂಬಂಧವಿರುವುದರಿಂದ ಅದರ ಕತೆ ಹೇಳುತ್ತೇನೆ. ಕೇಳಿ-” ನೆಬ್ಬೀನಿ ಇನ್ನಷ್ಟು ಹೊಗೆಬಿಟ್ಟು ಕಥೆಹೇಳಲು ಪ್ರಾರಂಭಿಸಿದ.

“ಒಂದಾನೊಂದು ಕಾಲದಲ್ಲಿ ಚೀನದ ಅದೊಂದು ಭಾಗದಲ್ಲಿ ರಾಜನೊಬ್ಬನು ಸುಖದಿಂದ ರಾಜ್ಯವಾಳುತ್ತಿದ್ದ. ಅವನು ಇಂದಿನ ರಾಜರಂತಲ್ಲ. ಕಲೆಯೆಂದರೆ ಅವನ ಪ್ರಾಣ. ದೇವರಲ್ಲಿ ಅವನಿಗೆ ಬಹಳ ವಿಶ್ವಾಸವಿತ್ತು. ಕೈಗಾರಿಕೆಯಲ್ಲಿಯೂ ಅವನು ಚೆನ್ನಾಗಿ ನುರಿತಿದ್ದನು. ದೇವರಲ್ಲಿ ಅವನಿಗೆ

ವಿಶ್ವಾಸವಿತ್ತೆಂದು ಹೇಳಿದೊಡನೆಯೇ ನೀವು ನಗಬಹುದು. ಹೌದು. ಅವನಿಗೆ ತುಂಬಾ ವಿಶ್ವಾಸವಿತ್ತು. ವಿಶ್ವಾಸವೆಂದರೆ ಇಂದಿನ ಡಾಂಚಿಕತೆಯಲ್ಲ. ಲೋಕದ ರಹಸ್ಯವು ಅವನಿಗಿತ್ತಿತ್ತು. ದೈವಿಕಜ್ಞಾನದಿಂದ ಆ ರಾಜನು ತುಂಬಿ ತುಳುಕುತ್ತಿದ್ದುದರಿಂದ ಎಲ್ಲಾ ಕಲೆಗಳು ಅವನಿಗಿತ್ತಿದ್ದುವು.

“ರಾಜಕುಮಾರನು ಕೆಲವೊಮ್ಮೆ ತನ್ನ ಸುತ್ತಮುತ್ತಲಿನ ನಿಸರ್ಗ ಸೌಂದರ್ಯವನ್ನು ಕಂಡು ಸಂತೋಷಿಸುವನು. ಪ್ರಶಾಂತ ಸರೋವರಗಳಲ್ಲಿ ಗುಡ್ಡ ಬೆಟ್ಟಗಳ ನೆಳಲು ಪ್ರತಿಬಿಂಬಿಸಿರುವುದನ್ನು ಕಂಡು ಆನಂದಿಸುವನು. ಸೂರ್ಯನು ಉದಯಿಸುವಾಗಲೂ ಕಂತುವಾಗಲೂ ಅವನ ಬಿಸಿಗದಿರ ಶೋಭೆಯನ್ನು ರಾಜನು ಕಾಣದ ದಿನವಿಲ್ಲ. ತನ್ನ ಸಾಮ್ರಾಜ್ಯವನ್ನು ಆಷ್ಪೊಂದು ಸೋಗಿಸಿನ ಬೀಡಾಗಿ ಮಾಡಿರುವುದಕ್ಕೆ ಸೃಷ್ಟಿಕರ್ತನನ್ನು ಅವನು ಮನಸ್ಸಿನಲ್ಲಿಯೇ ಅಭಿವಂದಿಸುತ್ತಿದ್ದನು.

ಈ ರೀತಿಯ ಜಾಹಿರಾತಿಗೆ ಪ್ರತಿಬಾರಿಗೆ 0-8-0.

“ಆದೊಂದು ಸುಪ್ರಭಾತದಲ್ಲಿ ರಾಜನು ತನ್ನ ರಾಣಿಗಾಗಿ ಅತ್ಯಾಶ್ಚರ್ಯಕರವಾದೊಂದು ಸ್ಮಾರಕವನ್ನು ಮಾಡಬೇಕೆಂದು ಯೋಚಿಸಿದನು. ತಣ್ಣಗಾದ ಹುಲ್ಲಿನ ರಾಶಿಯ ಮೇಲೆ ಮಲಗಿದ್ದ ರಾಜನು ಭಾವನಾಪರವಶನಾಗಿ ಮೇಲೆ ನೋಡಲು ಸುಂದರವಾದ ಮರವೊಂದು ಅವನಿಗೆ ಕಾಣಿಸಿತು. ಅದರ ಮನೋಹರವಾದ ಎಲೆಗಳು, ಹೊರ ಬಾಗಿರುವ ಕೊಂಬೆ, ಸುಂದರವಾದ ಕಾಂಡ ಇವೆಲ್ಲವೂ ರಾಜನಿಗೆ ಬಹಳ ಸೊಗಸಾಗಿ ಕಂಡವು.

.

“ಆ ಮರದ ಪ್ರತಿರೂಪವೊಂದನ್ನು ತಯಾರಿಸಬೇಕೆಂಬ ಕುತೂಹಲವು ರಾಜನಿಗುಂಟಾಯಿತು. ಆನೆ ಮಣ್ಣನ್ನು ತರಿಸಿ, ಅದಕ್ಕೆ ಬಣ್ಣವನ್ನು ಬೆರಸಿ ಅದಕ್ಕೊಂದು ರೂಪು ಕೊಟ್ಟಾಯಿತು. ಸುಂದರವಾದ ಮರ. ಒಂದೆಡೆಯಲ್ಲಿ ಸೂರ್ಯ ರಶ್ಮಿಯ ಎಲೆಗಳ ಮೇಲೆ ಬಿದುರಜತವರ್ಣವಾಗಿದೆ. ಬಳಿಯಲ್ಲಿಯೇ ಒಬ್ಬ ತರುಣ-ಮತ್ತೋರ್ವ ತರುಣಿ ಅವರಿಬ್ಬರೂ ಮರದೆಡೆಗೆ ತಮ್ಮ ಕೈಗಳನ್ನೆತ್ತಿದ್ದಾರೆ. ಮರದ ಸವಿಯವ ದಲ್ಲಿ ಎರಡು ಸಕ್ಕಿಗಳು ತಮ್ಮ ರೆಕ್ಕೆಗಳನ್ನು ಹರವಿ ಹಾರುತ್ತಿವೆ.

.

“ರಾಜನ ಗೊಂಬೆಗಳು ಬಹಳ ಸುಂದರವಾಗಿ ಕಾಣಿಸಿದುವು. ರಾಜ್ಞಿಯು ಸಂತೋಷದಿಂದ ಕೈತಟ್ಟಿದಳು. ರಾಜನಿಗೂ ಪರಮಾನಂದವಾಯಿತು.

“ಸ್ತ್ರಿಯೆ, ನಿಸರ್ಗದ ಮರವೊಂದರ ಪ್ರತಿರೂಪವು ಎಷ್ಟು ಸುಂದರವಾಗಿದೆ. ಬೆಳಕಿನೆಡೆಗೆ ಮುಖ ಮಾಡಿರುವ ಅದರ ಕೊಂಬೆಗಳು ಹಕ್ಕಿಗಳ ರೆಕ್ಕೆಗಳಂತೆ ಹರವಿ ಕೊಂಡಿವೆ. ಕಾಂಡವು ತನ್ನನ್ನಾಧರಿಸಿ ಕೊಂಡಿರುವ ಭೂಮಿಗೆ ಕೃತಜ್ಞತೆಯನ್ನು ಸೂಚಿಸಿ ಸೃಷ್ಟಿಕರ್ತನೆಡೆಗೆ ದೈನ್ಯಭಾವದಿಂದ ನೋಡುತ್ತಿದೆ. ಮರವು ಹೀಗಿರುವಾಗ ಮನುಷ್ಯರಾದ ನಾವೂ ಹಾಗಿರಬೇಡವೆ? ಆದುದರಿಂದ ಮರದಾಕೃತಿಯ ಒಂದು ದೇವಸ್ಥಾನವನ್ನು ಕಟ್ಟಿ ನಾವು ಪರಮಾತ್ಮನನ್ನು ಭಜಿ

ನನಗರಿಯದು ನಿಮಗೆ-



ಸಂ - ಕ್ರಾಂತಿಯ ಮುಖಂಡರಾರು?

ಸಿದರಾಗದೆ?” ಸಂತೋಷದಿಂದ ಈ ನುಡಿಗಳು ರಾಜನಿಂದ ಹೊರಹೊಮ್ಮಿದುವು.

“ಅಸ್ತಮಿಸುವ ಸೂರ್ಯನೆಡೆಗೆ ಮುಖ ಮಾಡಿ ದಂಪತಿಗಳಿಬ್ಬರೂ ಪ್ರಾರ್ಥಿಸಿದರು: ‘ಪರಮಾತ್ಮನೆ, ನನ್ನೀ ಮಣ್ಣಿನ ಚಿತ್ರವು ನಿನ್ನ ಮೆಚ್ಚುಗೆಯನ್ನು ಪಡೆಯುವಂತಾಗಲಿ, ಈ ಚಿತ್ರವು ಮಾನವಸಮಾಜದ ಮಧ್ಯದಲ್ಲಿ ಚಿರಸ್ಥಾಯಿಯಾಗಿದ್ದು ನಿನ್ನ ಸೌಂದರ್ಯದ ರಹಸ್ಯವನ್ನು ಅವರು ತಿಳಿಯುವಂತಾಗಲಿ’

“ರಾಜ್ಞಿಯಂದಳು: ‘ಪರಮಾತ್ಮಾ, ನಿನ್ನ ಸೃಷ್ಟಿಯಲ್ಲಿರುವ ಮರದಾಕೃತಿಯ ವೇವಸ್ಥಾನಗಳು ಜಗತ್ತಿನಲ್ಲಿರಲಿ ಎಲ್ಲಾ ಆತ್ಮಗಳು ಸೌಂದರ್ಯದ ಮಧ್ಯದಲ್ಲಿದ್ದು ನಿನ್ನನ್ನು ಪೂಜಿಸುವಂತಾಗಲಿ’

“ಪ್ರಾಯಶಃ ಪರಮಾತ್ಮನಿಗೆ ಅವರ ಪ್ರಾರ್ಥನೆಯು ಕೇಳಿರಬೇಕು. ಆ ರಾಜದಂಪತಿಗಳು ಅಳಿದು ಸಾವಿರಾರು ವರುಷಗಳು ಕಳೆದರೂ ಇಂದು ಮರದಾಕೃತಿಯ ಪಗೊಡಾ ದೇವಸ್ಥಾನಗಳು ಉಳಿದಿವೆ. ಚೀನದಲ್ಲಿ ಅನಾಗರಿಕತೆಯು ಯುದ್ಧರೂಪದಲ್ಲಿ ಎಲ್ಲವನ್ನು ನಾಶಪಡಿಸುತ್ತಲಿದ್ದರೂ ಅವುಗಳು ಅಚ್ಚಳಿಯದೆ ನಿಂತಿವೆ. ಪಗೊಡಗಳಿಗಿಂತಲೂ ಮಹತ್ವದ ಪ್ರಾಚೀನ ಕಲೆಯು ಬೇರೊಂದಿದೆಯೆ?

ಚೀಂಬರ್ಲೆನರಿಗಾಗಿ ಹಿಟ್ಟೆರ್ ಹೊಗೆಬತ್ತಿ ಸೇದಿದ!

ಹೆರ್ ಹಿಟ್ಟೆರ್ ಎಂದೂ ಹೊಗೆ ಬತ್ತಿ ಸೇದುವವನಲ್ಲ. ಬ್ರಿಟಿಷ್ ಸ್ವಧಾನರ ಸಹಾನುಭೂತಿಪರ ಘೋರಣೆಗಾಗಿ ಹಿಟ್ಟೆರ್ ತನ್ನ ನಿತ್ಯದ ಕ್ರಮವನ್ನು ಮುರಿದು ಭಾಷಣ ಕಾಲದಲ್ಲಿ ಚುಟ್ಟು ಎಳೆ ದನು!

ಜಗತ್ತನ್ನು ಬಗ್ಗಿಸಿದ ಹಿಟ್ಟೆರ ನಿಗೆ ತಂಗಿಯನ್ನು ಬಗ್ಗಿಸಲಾಗ ಲಿಲ್ಲ!

ಹೆರ್ ಹಿಟ್ಟೆರನ ತಂಗಿ ಸಾಲಾ ಎಂಬಾಕೆ ಎಷ್ಟು ಒತ್ತಾಯ ಪಡಿಸಿ ದರೂ ಹಿಟ್ಟೆರನೊಡನೆ ವಾಸಿಸ ಲೊಪ್ಪಲಿಲ್ಲ. ಈಗ ಅವನ ಮಲ ತಂಗಿ ಎಂಜೆಲಾ ಎಂಬಾಕೆ ಅವ ನೊಡನಿದ್ದಾಳೆ. ಸಾಲಾ ಹಿಟ್ಟೆರ್ ಆಸ್ತ್ರಿಯದಲ್ಲಿ ಸರಕಾರವು ಕೊಡುವ ಬಡ ವೇತನದ ಮೇಲೆ ಹೊಂದಿ ಕೊಂಡಿದ್ದಾಳೆ.

*

ಟ್ರಾಟ್ಸ್ಕಿಯ ಹೊಸ ಪುಸ್ತಕ

ಟ್ರಾಟ್ಸ್ಕಿಯು ಸ್ವಾಲಿನನ ಜೀ ವನ ಚರಿತ್ರೆಯನ್ನು ಪೂರ್ಣಗೊಳಿಸ ಲಿಕ್ಕಾಗಿ ವಾಷಿಂಗ್‌ಟನ್ ಪುಸ್ತಕ ಕಾಲಯಕ್ಕೆ ಹೋಗಲು ಯುನೈ ಟೆಡ್ ಸ್ಟೇಟ್ಸ್ ಸರಕಾರದೊಡನೆ ಅನ್ವಣೆ ಕೇಳಿದ್ದಾನೆ. ಮೆಕ್ಸಿಕೋ ನಗರದ ಬಳಿಯಲ್ಲಿರುವ ಇವನ ನಿವಾಸದ ಸುತ್ತಲೂ ಒಗ್ಗು ಎಜಂಟ ರಿರುವುದರಿಂದ ಸರಕಾರವು ಅವ ನ ಜಾಗ್ರತೆಯನ್ನು ತೆಗೆದುಕೊಳ್ಳು ತ್ತಿದೆ.

ಜಪಾನಿಯರಿಗೆ ಇಲಿ, ಬೆಕ್ಕು ನಾಯಿಗಳು ಬೇಕಾಗಿವೆ!

ಜಪಾನಿನಲ್ಲಿ ಸತ್ತ ಇಲಿ, ನಾಯಿ ಗಳ ಬೆಲೆಯು ದಿನೇ ದಿನೇ ಹೆಚ್ಚು ತ್ತಿದೆ. ಯುದ ಕಾಲವಾದುದರಿಂದ ಅವುಗಳ ಚರ್ಮದಿಂದ ಹಲವು ಸಾಧನಗಳು ಮಾಡಲ್ಪಡುತ್ತಿವೆ.

ನಿಮ್ಮ ಸ್ವರ ಬಿದ್ದಿದೆಯೆ?

ಚಳಿಗಾಳವು ಸಮೀಪಿಸುತ್ತಿದೆ. ಶೈತ್ಯವಾಗುವುದು ಚಳಿಗಾಲದ ಒಂದು ವೈಶಿಷ್ಟ್ಯವೆಂಬುದು ಹಲ ವರ ಅನುಭವವಾಗಿರಬೇಕು. ಶೈತ್ಯ ವಾದೊಡನೆ ಗಂಟಲಲ್ಲಿ ಅದೊಂದು ತರದ ತುರಿಸುವಿಕೆಯುಂಟಾಗಿ ಸ್ವರವು ಕ್ರಮೇಣ ಕ್ಷೀಣವಾಗು ತ್ತದೆ.

ನಿಮ್ಮ ಸ್ವರವನ್ನು ಸರಿಪಡಿಸು ವುದಕ್ಕಾಗಿ ಸಮೀಪದ ಅಂಗಡಿಯಿಂ ದ 'ಫ್ರಯರ್ಸ್ ಬಾಲ್ನಮ್' ಎಂಬ ಮಿಶ್ರಣವನ್ನು ತಂದು ಕುದಿಯ ತ್ತಿರುವ ನೀರು ತುಂಬಿದ ಪಾತ್ರೆ ಯೊಳಗೆ ಒಂದು ಚಮಚ ಮಿಶ್ರಣ ವನ್ನಿಟ್ಟು, ಆ ಪಾತ್ರೆಯ ಮೇಲ್ಭಾಗಕ್ಕೆ ಶುದ್ಧವಾದೊಂದು ಬಟ್ಟೆಯ ನ್ನು ಕಟ್ಟಬೇಕು. ಬಟ್ಟೆಯಿಂದ ಮೇಲೆ ಬರುವ ಆವಿಯನ್ನು ದಿನಕ್ಕೆ ಎರಡು ಮೂರು ಬಾರಿ ಉಚ್ಚಾಸ ಮಾಡಿದರೆ ಶೈತ್ಯವು ಹೋಗಿ ನಿಮ್ಮ ಸ್ವರವು ಸರಿಯಾಗುವುದು. ಆದರೆ ಆವಿಯನ್ನು ಸೇವಿಸಿದೊಡನೆಯೇ ಗಾಳಿಯಲ್ಲಿ ತಿರುಗಾಡಬಾರದು.

ಬರುವ ವಾರ: ನಿಮಗೆ ಆಯಾಸವಾಗಿದೆಯೆ?

ಏಕಾಂತ ರಾನಾಯಣ: ಲೇಖ ಕರು ಶ್ರೀ. ಕೆ. ಮುರಾರಿ ರಾವ್, ಉಡುಪಿ. ದೊರೆಯುವ ಸ್ಥಳ: ನವ ಭಾರತ ಬುಕ್ ಡಿಸ್ಟ್ರೀಬ್ಯೂಷನ್, ಉಡುಪಿ. ಕ್ರಾನ್ ಸೋಡರ ಪತ್ರದ 14+ii ಪುಟಗಳು. ಬೆಲೆ 0-0-5.

ಕುಸುಮ ಪಟ್ಟದಿಯ ಜಲಪದ್ಯ ಗಳನ್ನೊಳಗೊಂಡ ಈ ಪದ್ಯ ಪುಸ್ತ ಕದಲ್ಲಿ ಆಧುನಿಕ ರಾವಣ ಸನ್ಯಾಸಿ ಗಳ ನೈತಿಕ ಜೀವನದ ಹೀನತೆಯ ನ್ನು ಕಥಾರೂಪವಾಗಿ ಹೇಳಲಾಗಿದೆ. ಭಾಷಾಭಂದಸ್ಸುಗಳಲ್ಲಿ ಕೊಂಚ ಕೊರತೆಗಳಿದ್ದರೂ ಲೇಖಕರ ನಿರ್ಧಾ ಕ್ಷಿಣ್ಯ ಪ್ರಯತ್ನವು ಶ್ಲಾಘ್ಯವಾ ಗಿದೆ.

ಸ್ವೀಕಾರ

ಭಾರತೀಯ ನೂತನ ಸಂ ಯುಕ್ತ ರಾಜ್ಯ ಘಟನೆ: ಲೇಖಕ ಮತ್ತು ಪ್ರಕಾಶಕ: ಶ್ರೀ. ಶಿವರಾಯ ಭೋಜ ಪ್ರಭು ಪಾಟೀಲ ಮಾಸ್ತರ. ಹಿರಿಯ ಬಾಗೇವಾಡಿ. ಬೆಲೆ 4 ಆಣೆ.

*

ಮುರುಕು ವಿದ್ಯಾ-ಹರಕು ಸಂಸಾರ: ಕನ್ನಡ ವಾಚ್ಯ ಪ್ರಕಾ ಶಕ ಸಮಿತಿಯ ಒಂದನೇ ಕುಸುಮ. ಲೇಖಕರು ಶ್ರೀ. ವಾಸುದೇವಾಚಾರ್ಯ, ಬುರ್ಲಿ. ಬೆಲೆ 0-2-0.

*

ಶ್ರೀ. ರಾಘವೇಂದ್ರ ಸ್ತೋತ್ರ ವರ್ (ಕನ್ನಡ ಭಾಷಾಂತರದೊಡನೆ) ಬರೆದವರು: ವಿ. ಗೋಪಾಲಕೃಷ್ಣ ರಾವ್, ಹೈದರಾಬಾದ್.



ಭಗದತ್ತನ

ಬಹಿರಂಗ

ಪತ್ರಗಳು

[ಕಾಂಗ್ರೆಸ್ ಯುಗದಲ್ಲಿಯೂ ಸಾಂಪ್ರದಾಯಿಕ ಉಡಿಗೆ ತೊಡಿಗೆಗಳನ್ನು ಧರಿಸುವುದು ಕಾಲದೋಷವಾದುದರಿಂದ ನಾನು ಸ್ತ್ರೀಯ ತೊಡಿಗೆಗಳನ್ನು ಧರಿಸುವುದನ್ನು ಕಂಡು ನನ್ನ ಪತ್ರಗಳ ವಾಚಕರು ಆಶ್ಚರ್ಯ ಪಡಬಾರದು. — ಭಗದತ್ತ]

ಶ್ರೀ. ಯನ್. ಯಚ್.
 ರೂಬನಾಲರಿಗೆ, ಮುಂಬಯಿ.
 ಋದಾನಂದ್,

ದ್ರಾಕ್ಷಾ ಸವವು ಅಮಲು ಪದಾರ್ಥವೇ ಎಂಬ ಕುರಿತು ಮುಂಬಯಿ ಎಸೆಂಬ್ಲಿಯಲ್ಲಿ ನಡೆದ ಚರ್ಚೆಯಲ್ಲಿ ತಾವು ವಹಿಸಿರುವ ಭಾಗವನ್ನು ಕಂಡು ಬಹುನಾಗಿ ಮೆಚ್ಚಿಬಿಟ್ಟಿದ್ದೇನೆ. ದ್ರಾಕ್ಷಾ ಸವದಲ್ಲಿ ಅಮಲಿ ದೇಯೋ ಇಲ್ಲವೋ ಎಂಬುದನ್ನು ಸರೀಕ್ಷಿಸುವುದಕ್ಕಾಗಿ ಮಾತ್ರ ನಾನು ಒಂದಿಷ್ಟು ವೈನನ್ನು ಕುಡಿ ಎದ್ದೇನೆ ಎಂದು ತಾವು ಎಸೆಂಬ್ಲಿಯಲ್ಲಿ ಬಹಿರಂಗವಾಗಿ ಹೇಳಿರುವುದೂ, ಕೂಡಲೆ ಚುರುಕು ಬುದ್ಧಿಯ ಸ್ವಧಾನ ಮಂತ್ರಿಗಳಾದ ಶ್ರೀ. ಬಿ. ಜಿ. ಖೇರರು 'ಯಾವಾಗ ಕುಡಿದದ್ದು, ಇವತ್ತೋ?' ಎಂದು ಕೇಳಿ ನಿಮ್ಮ ಭಾಷಣದ ಯೋಗ್ಯತೆಯನ್ನು ಅಪ್ರತ್ಯಕ್ಷವಾಗಿ ಸಿಟ್ಟಿಸಿರುವುದೂ ಅತ್ಯುಚ್ಚ ವಿನೋದವಾಗಿದೆಯೆಂಬುದರಲ್ಲಿ ಸಂಶಯವೇ ಇಲ್ಲ. ಸರಿ, ವೈನು ಕುಡಿದ ಒಂದು ವಾರದ ಬಳಿಕ ತಾವೊಂದಿಷ್ಟು ದ್ರಾಕ್ಷಾ ಸವವನ್ನು ಕುಡಿದು ನೋಡಿ

ದಾಗ ಅದಕ್ಕೆ ಅಮಲಿದ್ದಿಲ್ಲವೆಂದು ತಾವು ಹೇಳಿದ್ದೀರಿ. ವೈನಿನ ಅಮಲು ತಾಗದವರಿಗೆ ದ್ರಾಕ್ಷಾ ಸವದ ಅಮಲು ಸರ್ವಥಾ ತಾಗಲಿಕ್ಕಿಲ್ಲವೆಂದು ನಿಮಗೆ ತಿಳಿಯುವುದಿಲ್ಲವೆ? ಮುಂದೆ ತಾವು ಶೇಂದಿಯು ಕೂಡಾ ಅಮಲಿಲ್ಲವೆಂದು ಹೇಳಬಹುದು. ಅಮಲು ಉಂಟೋ ಇಲ್ಲವೋ ಎಂಬುದು ಕುಡಿಯುವವರ ಮೇಲೆ ಹೊಂದಿಕೊಂಡಿದೆ.

ತಮ್ಮ
 ಭಗದತ್ತ ಮೇಥಾ

ಹೆರ್ ಹಿಟ್ಟರ್ ಸಾಹೇಬರಿಗೆ,
 ಬರ್ಲಿನ್.

ಹೈಲ್ ಫ್ಯೂಹರ್,
 ತಾವು ಬರೆದ 'ಮೈನ್ ಕೆಂಫ್' ಎಂಬ ಜರ್ಮನ್ ವೇದವನ್ನೋದಿನನಗೆ ಆಶ್ಚರ್ಯದಿಂದ ತಲೆ ತಿರುಗಿ ಬಿಟ್ಟಿದೆ. ಇಡೀ ಜಗತ್ತನ್ನೇ ಜಯಿಸಿ ಆಳಬೇಕೆಂಬ ಆ ನಾಡಿಯೇ ತತ್ವವು ಅಮರವಾಗುವುದರಲ್ಲಿ ಯಾರಿಗೂ ಸಂಶಯವಿರಲಿಕ್ಕಿಲ್ಲ. ಕುಹಕೋಪಾಯವೆಂಬ ಆ ತಪಶ್ಯಕ್ತಿಯು ತಮ್ಮಲ್ಲಿ ಅಧಿಕವಾಗಿದ್ದುದರಿಂದ

ತಮ್ಮ ಧೈಯವು ಕಾರ್ಯರೂಪಕ್ಕೆ ಭಾಷಾಂತರಿಸಲ್ಪಡುವುದರಲ್ಲಿ ಎಳ್ಳಿಸಿತು ಸಂದೇಹವಿಲ್ಲ.

ಅದಂತಿರಲಿ, ತಮ್ಮ ಮಹಾಬ್ರಿಟಿಷ್ ಅನುಯಾಯಿಯಾದ ಸೆವಿಲ್ ಚೇಂಬರ್ಲೆನರು ಬ್ರಿಟಿಷ್ ಪಾರ್ಲಿಮೆಂಟರಿ ಸರ್ಕಾರ ಮತ್ತು ಘಟನಾತ್ಮಕ ನಿಧಾನವನ್ನು ಮೂಲೆಪಾಲುವುದು, ನಿರಂಕುಶ ಪ್ರಭುತ್ವವನ್ನು ಪಾಲಿಸಬೇಕೆಂದು ತಾವು ಅವರಿಗೆ ಸೂಚಿಸಿರುವುದೂ, ಅದರಿಂದ ಔರೋಪ್ಯ ಶಾಂತಿಯಾಗುವದೆಂಬ ತಮ್ಮ ಹೇಳಿಕೆಯೂ ಸ್ಪರ್ಶಕ್ಕೂ ಗಳಲ್ಲಿ ಬರೆದಿರುವಷ್ಟು ಮಹತ್ವದ್ದಾಗಿದೆ.

ತಮ್ಮ ಸರ್ವಾಧಿಕಾರಿತ್ವವು ಲೋಕಕ್ಕೆ ಅದೆಷ್ಟು ಪ್ರಯೋಜನಕಾರಿಯೆಂದು ನಮಗೆ ಈಗಾಗಲೇ ತಿಳಿದುಬಿಟ್ಟಿದೆ. ನಮ್ಮ ಬಾದಶಹಾಜಿನ್ನಾ ನವಾಬರು ತಮ್ಮ ಮುಸ್ಲಿಮ್ ಲೀಗಿನ ಪ್ರಶ್ನೆಯನ್ನು ಸ್ಯೂಡೇಟನ್ ಪ್ರಶ್ನೆಗೆ ಹೋಲಿಸಿರುವುದಲ್ಲದೆ ತಮ್ಮ ವಿಧಾನಗಳನ್ನು ಪ್ರಕಾಶಿಸತೊಡಗಿದ್ದಾರೆ. ಮಿ. ಜಿನ್ನರು ಭಾರತದ ಹೆಣ್ಣಿನೆಡೆಗೆ ಮೇ.

ಶೌ ಕತಾಲಿಯವರನ್ನು ತಾವು ಮಾರ್ಸಲ್ ಗೋರಿಂಗರನ್ನಾಗಿ ಮಾಡಬಹುದು. ಕಾಂಗ್ರೆಸಿನವರೂ ಬೆಂಬಲ ಕೊಡಲಾರರೆಂದು ಭಾವಿಸ ಬೇಡಿ. ಈಗಾಗಲೇ ನಿಮ್ಮ ವಿಧಾನ ಗಳನ್ನು ರಾಜಾಜಿಯವರೇ ಮೊದಲಾದವರು ಪ್ರಶಂಸಿಸ ತೊಡಗಿದ್ದಾರೆ. ಮಾತ್ರವಲ್ಲ, ಕಾಡಿನ ಎಲ್ಲಾ ಪ್ರಾಣಿಗಳು, ಅವುಗಳ ವಿಧಾನ ಗಳಿಗೂ ತಮ್ಮವುಗಳಿಗೂ ಪೂರ್ಣ ಸಾಮ್ಯವಿರುವುದರಿಂದ, ಅವುಗಳ ಹಾರ್ದಿಕ ಬೆಂಬಲವನ್ನು ಕೊಡುವುದರಲ್ಲಿವೆ. ಹೈಲ್ ಹಿಟ್ಟರ್! ಹೈಲ್ 'ಮೈನ್ ಕೆಂಫ್'.

ತಮ್ಮ ಪ್ರೀತಿಯ-
ನಾರಿಯ ಭಗವತ್ತ.

ಕರ್ನಾಟಕ ಏಕೀಕರಣ ಧುರೀಣರಿಗೆ.

ವಂದೇ ಕರ್ನಾಟಕ ಮಾತರಮಾ!

ಸರಿತರುವಾಯ ತಾವು ತಮ್ಮ ನಿಶ್ರಾಂತಿಯನ್ನು ಮುಗಿಸಿ ಏಕೀಕರಣ ಚಳವಳಿವನ್ನು ಭರದಿಂದ ನಡೆಸಲು ಎದ್ದು ನಿಂತಿರುವುದು ಬಹಳ ಸಂತೋಷದ ಸಂಗತಿಯಾಗಿದೆ. ಆದರೆ ನಿಮ್ಮ ಜಾಗೃತಿಯನ್ನು ಕಂಡು 'ಮುಂಬಯಿ ಕ್ರಾನಿಕ್ಲ್' ಪತ್ರಿಕೆಯು—'ಕೆಲವು ಜನರ ಅವಿಶ್ವಾಸಕರ ವಿಧಾನ'ದ ಕುರಿತು ತನ್ನ ಅಸಮ್ಮತಿಯನ್ನು ವ್ಯಕ್ತ ಪಡಿಸಿದೆ. ಅದು ಹೇಗೂ ಇರಲಿ. ಕೂಗದಿದ್ದರೆ ತಾಯಿ ಮೊಲೆ ಕೊಡುವುದಿಲ್ಲವೆಂಬುದು ನಿಮ್ಮೆಲ್ಲರ ಹಾಗೂ ನನ್ನ ಸ್ವಂತ ಅನುಭವದ ಮಾತಾಗಿದೆ. ಅದುಕಾರಣ ಮೊದಲು ಕಾಂಗ್ರೆಸ್ ತಾಯಿಯನ್ನು ಚಿವುಟೆ ಅವಳ ಪೂರ್ಣ ಲಕ್ಷ್ಯವನ್ನು

ಈ ಕಡೆಗೆಳೆದು, ನಂತರ ಸಮುದ್ರ ದಾಚೆ ವ್ಯಾಪಾರ ಮಾಡುತ್ತಿರುವ ನಮ್ಮ ಬಾಂಧವರಿಗೆ ಕರ್ನಾಟಕ ಏಕೀಕರಣವಾಗದೆ ಗತ್ಯಂತರವಿಲ್ಲವೆಂಬುದನ್ನು ತಿಳಿಸಬೇಕಾಗಿದೆ. 'ಕರ್ನಾಟಕ ಏಕೀಕರಣದವರು ಸರ್ದಾರ್ ಮತ್ತು ರಾಜಾಜಿಯವರಿಗೆ ಚಿವುಟುವುದೊಳ್ಳೆಯದಲ್ಲ ಜಾಗೃತ' ಎಂಬ ಸಾರಾಂಶದ ಎಚ್ಚರಿಕೆಯನ್ನು ಅಚ್ಚು ಕಾಂಗ್ರೆಸ್ ಧೈಯದ ಪತ್ರಿಕೆಯೊಂದು ಕೊಟ್ಟಿರುವುದಿದ್ದರೂ ಅದಕ್ಕೆ ಬೆದರಬೇಕಾಗಿಲ್ಲ. ಅಚ್ಚು ಕಾಂಗ್ರೆಸ್ ಧೈಯವಾದರೂ ಕಣ್ಣು ಮುಚ್ಚಿ ಇತರರು ಹಾಡಿದಂತೆ ಕುಣಿಯುವ ಧೈಯವು ಅದರ ಜನ್ಮ ಸಿದ್ಧ ಹಕ್ಕಾಗಿರುವುದರಿಂದ ನಾವು ಚೆನ್ನಾಗಿ ಚಿವುಟಬೇಕಾಗಿದೆ. ಆಂಧ್ರ ಬಾಂಧವರು ಪ್ರಬಲ ಚಳವಳಿ ಮಾಡುತ್ತಿರುವುದರಿಂದ ಆ ಕುರಿತು ಎಲ್ಲರೂ ಎಚ್ಚರಿಸಿದ್ದಾರೆ ಕರ್ನಾಟಕವು ಮಲಗಿಕೊಂಡೇ ಚಳವಳಿ ನಡೆಸಿದರೆ 'ಕನ್ನಡಮ್ಮ' ಕೂಡಾ ಗೊರಿಕೆ ಹೊಡೆಯುವುದನ್ನೇ ಪ್ರೀತಿಸುವ ಹವ್ಯಾಸಕ್ಕೆ ಬಲಿ ಬೀಳಬಹುದು.

ಅದಂತಿರಲಿ, ನಮ್ಮ ಕರ್ನಾಟಕ ಪ್ರಾಂತಿಕ ಕಾಂಗ್ರೆಸ್ ಕಮಿಟಿಯವರು ಏಕೀಕರಣದ ಸುದ್ದಿಗೇ ಹೋಗದಿರುವ ಕಾರಣವಾದರೂ ಏನು? ಪ್ರಾಯಶಃ ಸರ್ದಾರ್ ಪಟೇಲರು ಆ ದಿನ ಕರ್ನಾಟಕಕ್ಕೆ ಆಶ್ವಾಸನೆಯಿತ್ತಿರುವುದರಿಂದ "ಏನೂ ಮಾಡಬೇಕಾಗಿಲ್ಲ"ವೆಂದು ಸುಮ್ಮನಿರಬಹುದು. ಡಾ| ನಾ. ಸು. ಹರ್ದೀಕರರು ಏಕೀಕರಣದಿಡೆಗೆ ಮುಖವನ್ನೇ ತಿರುಗಿಸುವುದಿಲ್ಲ. ಶ್ರೀ. ಗಂಗಾಧರ ರಾವ್ ದೇಶಪಾಂಡೆಯವರು ಮಹಾರಾಷ್ಟ್ರವನ್ನೇ ನೋಡು

ತ್ತಿದ್ದಾರೆ. ಶ್ರೀಮತಿ ಕಮಲಾದೇವಿಯವರು ಅಖಿಲ ಭಾರತ ರಾಜಕಾರಣದ ಶರಧಿಯಲ್ಲಿ ಮುಳುಗಿರುವುದಲ್ಲದೆ ಇನ್ನು ಏಳುತ್ತಿರುವುದುಕಂಡು ಬರುವುದಿಲ್ಲ. ಇದನ್ನೆಲ್ಲಾ ನೋಡುವಾಗ, "ಅಯ್ಯೋ ನಮ್ಮ ಕರ್ನಾಟಕ ಧುರೀಣರೇ" ಎಂಬ ಕರುಣಾಜನಕ ನುಡಿಯು ನನ್ನ ಗಂಟಲಿನಿಂದ ತನ್ನಷ್ಟಕ್ಕೇ ಹೊರಬರುತ್ತಿದೆ.

ಅದು ಹಾಗಿರುವಾಗ ಏಕೀಕರಣ ಪರಿಷತ್ತಿನ ಅಧ್ಯಕ್ಷರಾದ ಶ್ರೀ. ಕೋಟೆ ರಾಮಕೃಷ್ಣ ಕಾರಂತರು ಕರ್ನಾಟಕ ಪ್ರಾಂತ್ಯ ರಚನೆಯಾದರೆ ತಾನು ಪ್ರಧಾನ ಮಂತ್ರಿಯಾಗುವುದಿಲ್ಲವೆಂದು ಮೊನ್ನೆ ಉಡುಪಿಯಲ್ಲಿ ಬಲವಾದ ಆಶ್ವಾಸನೆಯನ್ನೇ ಕೊಟ್ಟಿರಂತೆ. ಅವರ ಆಶ್ವಾಸನೆಯನ್ನು ಕೇಳುವಾಗ ಶ್ರೀ. ಕಮಲಾದೇವಿಯರು ಮಂಗಳೂರಲ್ಲಿ ಜರಗಿದ ರಾಜಕೀಯ ಪರಿಷತ್ತಿನ ಆದಿಭಾಗದಲ್ಲಿ ತಾನು ಸ್ವಾಗತ ಸಮಿತಿಯ ಅಧ್ಯಕ್ಷೆಯಾಗುವುದೇ ಇಲ್ಲವೆಂದು ಹೇಳಿದರೂ ಕೊನೆಗೆ ದಿ. ಸೂರಪ್ಪಯ್ಯನವರನ್ನು ಉಪಾಯದಿಂದ ಬದಿಗೊತ್ತಿ ಬೇಡವಾದ ಹೂಮಾಲೆಯನ್ನು ಕೊರಳಿಗೆ ಹಾಕಿಕೊಂಡ ಕತೆಯು ನೆನಸಿಗೆ ಬರುತ್ತದೆ. ಒಟ್ಟಿನ ಮೇಲೆ ಹೂಮಾಲೆಯನ್ನು ಸ್ವತಃ ಕೊರಳಿಗೆ ಹಾಕಿಕೊಳ್ಳುವ ಹವ್ಯಾಸಕ್ಕೆ ಬಲಿಬಿಡ್ಡಿರುವುದರಿಂದಲೇ ನಮ್ಮ ಕರ್ನಾಟಕಕ್ಕೆ ಒಬ್ಬ ರಾಜಕೀಯ ಧುರೀಣರು ಇಲ್ಲವೆಂದು ಹೇಳಿದರೆ 'ಅಖಿಲ ಕರ್ನಾಟಕ ಧುರೀಣ'ರೆಂದು ಭಾವಿಸುವ ಯಾರಿಗಾದರೂ ಸಿಟ್ಟು ಬರಲಾರದಷ್ಟೆ. ಏನೇ ಆಗಲಿ, ಕರ್ನಾಟಕ ಏಕೀಕರಣ ಚಳವಳಿವು ಅತ್ಯಂತ ಭರದಿಂದ

ನಡೆಯಲಿ! ಯುವಕರಲ್ಲಿ ಏಕೀಕರಣದ ಹುರುಪು ಹುಟ್ಟಲೆಂದು ಆಶಿಸುತ್ತಿರುವೆ—

ಕನ್ನಡಿಗ ಭಗದತ್ತ.

ಮಹಾತ್ಮಾ ಗಾಂಧಿಯವರಿಗೆ,
ಕೇಂಪ್: ಗಡಿನಾಡು ಪ್ರಾಂತ್ಯ,

ಅಹಿಂಸಾವತಾರಿಗಳೆ,

ಜೆಕೊಸೊ ವೇಕಿಯಕ್ಕೆ ಅರ್ಥಾತ್ ಸಮಗ್ರ ಜಗತ್ತಿಗೆ ತಾವಿತ್ತ ಸಂದೇಶವು ಎಲ್ಲೆಡೆಗಳಲ್ಲೂ ಕಬ್ಬಿ ಪ್ರತಿಫಲಿಸಿದೆ. ಜಾರ್ಜ್ ಲ್ಯಾನ್ಸ್ ಬರಿಯವರು ಈಗಾಗಲೆ ತಮ್ಮ ಸೂಚನೆಗೆ ಸರಿಯಾದುದು ಜಗತ್ತಿನಲ್ಲಿ ಇನ್ನೊಂದಿಲ್ಲವೆಂದು ಹೇಳಿದ್ದಾರೆ. 'ರಕ್ತ' ಶರಧಿಯಲ್ಲಿ ಈಚಿ ಶಾಂತಿಯನ್ನು ಸಾಧಿಸಬಹುದೆಂದು ರಷ್ಯದ ಸರ್ವಾಧಿಕಾರಿ ಭಾವಿಸುತ್ತಿದ್ದಾರೆಂಬ ನಿಮ್ಮ ವಿಮರ್ಶಾತ್ಮಕ ವಾಣಿಯನ್ನು ಸ್ವಾಲಿನನು ಕೇಳಿದ್ದಾನೆ. ೧೩,೦೦೦ ಜನರ ಬೆಂಬಲದಿಂದ ಮೂವತ್ತೇಳು ಕೋಟಿ ಭಾರತೀಯರನ್ನು ಜಯಿಸಿರುವ ತಮ್ಮ ಸಾಹಸವನ್ನು ಕಂಡು ಜಗತ್ತೇ ಆಶ್ಚರ್ಯದಿಂದ ತಲೆದೂಗಿದೆ. ತಾವು ಗಡಿನಾಡನ್ನು ಉದಾಹರಿಸಿ ಅಲ್ಲಿಯ ಅಹಿಂಸಾತ್ಮಕ ಪರಾನ ಯೋಧರ ಏಕಮಾತ್ರ ನಿಧಿಯೆಂದರೆ ಧುರೀಣರಲ್ಲಿ ಅವರಿಗಿರುವ ಅಪಾರ ವಿಶ್ವಾಸವೆಂದಿದ್ದೀರಿ. ಆದರೆ ತಮ್ಮಂಥ, ಅಥವಾ ಗಡಿನಾಡಿನ ಗಾಂಧಿಯವರಂಥವರು ಯಾವಾಗಲೂ ಸಿಗುವುದು ಮೂಲಭವಾಗಿದೆ. ಹಿಟ್ಟ

ರನದು ಹಿಂಸಾತ್ಮಕ ಸರ್ವಾಧಿಕಾರವಾದರೆ ತಮ್ಮದು ಅಹಿಂಸಾತ್ಮಕ ಸರ್ವಾಧಿಕಾರವೆಂದು ಹೇಳಿದರೆ ಗಾಂಧೀ ಭಕ್ತರು ಉರಿದೇಳಬಹುದು. ಹೇಗಿದ್ದರೂ ತಾವಂದಿರುವಂತೆ ಅಹಿಂಸಾ ತತ್ವವನ್ನು ಪಾಲಿಸಿದರೆ ಅವರು, ಯುದ್ಧ ಸಾಧನಗಳಿರುವವರಿಗಿಂತ ಹೆಚ್ಚು ಧೈರ್ಯವಂತರಾಗಬಹುದಾದರೂ, ತಮ್ಮ ಆಸ್ತಿಪಾಸ್ತಿಗಳನ್ನು ಕಳೆದುಕೊಳ್ಳಬೇಕಾಗುವುದೆಂಬುದರಲ್ಲಿ ನಿರ್ವಿವಾದ. ಅಹಿಂಸಾತ್ಮಕ ಸತ್ಯಾಗ್ರಹಗಳಿಗೆ ಆಸ್ತಿಪಾಸ್ತಿಗಳೇಕೆ? ಹೆಂ ಹಿಟ್ಟರ ಈ ಕುರಿತು ಏನು ಹೇಳಲಿದ್ದಾನೆಂಬುದನ್ನು ನಿರೀಕ್ಷಿಸುತ್ತಿರುವೆ—

ಅಹಿಂಸಾಪ್ರಿಯ ಭಗದತ್ತ

ಅಹಿಂಸಾಪ್ರಿಯ ಭಗದತ್ತ

ಎಲ್ಲೆಲ್ಲೂ ಧುರೀಣನಿಗೆ ಅಪೂರ್ವ ಸ್ವಾಗತ!

ಧುರೀಣನ ಧುರೀಣತೆಯು ವಾಚಕರನ್ನು ಹುರಿದುಂಬಿಸಿದೆ—ಕಾರಣ

ಎಂದಿಗಿಂತ ದೊಡ್ಡ ಆಕಾರ!

ಹಿಂದಿಗಿಂತ ಹೆಚ್ಚಿನ ವೈಶಿಷ್ಟ್ಯ!!

ಮಾತ್ರವಲ್ಲ—ಈ ಬಾರಿಯ **ವರ್ತಕ ಧುರೀಣ** ಮಾಸಪತ್ರಿಕೆಯಲ್ಲಿ

ಪ್ರಸಿದ್ಧ ಲೇಖಕರ ಕಥೆ, ಕವನ, ನಿಬಂಧ, ನಗೆಬರಹ, ಸಂಚಾರ ವರ್ಣನೆ ಬಿಡಿ ಸಂಚಿಕೆ ೦-೨-೦] ಇನ್ನೆಲ್ಲವಿವೆ. [ನಾರ್ಸಿಕ ಚಂದಾ ೧-೮-೦.

ಈ ಬಾರಿಯ ಸಂಚಿಕೆಯಲ್ಲಿ:-

- ಶ್ರೀ. ಕೊರಡ್ಕಲ್ಲರ ಗುಡ್ಡೆಗೆ ಗುಡ್ಡ ಅಡ್ಡ ಉಂಟೇ ಉಂಟು. (ಕಥಾ ಲೇಖನ ಮಾಲೆ).
- ,, "ಕನ್ನಡಕುವರ" ನಿರುದ್ಯೋಗ ನಿವಾರಣೆ (ಹಾಸ್ಯಭರಿತ ನಿಬಂಧ).
- ,, ಪಿ. ವಿ. ಆಚಾರ್ಯರ ಘಾತಕ ಜಿಜ್ಞಾಸೆ.
- ,, 'ಮ. ವಿ. ಹೆ.'ರವರ ಚೇಂಬರ್ಲೆನರ ಆಟ.
- ,, ಕಟಪಾಡಿ ಶ್ರೀನಿವಾಸಶೆಟ್ಟೆರವರ ಹಳ್ಳಿಯ ವ್ಯಾಜ್ಯ (ಕತೆ.)
- ,, "ಉಪೇಂದ್ರ"ರವರ ಬಿಡಿಸಲಾಗದ ಸಮಸ್ಯೆ (ಕತೆ.)

“ಮಿ! ಜಮದಗ್ನಿ”ಯವರ ವಿಶ್ವ ಸಂಚಾರ, ಮಾನವ ರಕ್ತ ಧಾರೆಯಿಂದ ಸ್ಪರ್ಶ ಗಿರಿಯ ನಿರ್ಮಾಣ, ಭಾರತವು ಪಾರತಂತ್ರದಲ್ಲಿದೆಯೇ?, ಮಾನವ ಜನ್ಮ ಎತ್ತ ಸಾಗುತ್ತಿದೆ? ಮೇಘ ಮಿಂಚುಗಳ ರಹಸ್ಯ, ಇತ್ಯಾದಿ, ಇತ್ಯಾದಿ.

ಬಿಡಿ ಸಂಚಿಕೆಗಳನ್ನು ಅವೇಕ್ಷಿಸುವವರು ಸ್ಥಳೀಕ ಏಜಂಟರಿಂದ ಪಡೆಯಬಹುದು.

ಇಲ್ಲವೆ ೦-೨-೦ ಆಣೆಯ ಅಂಚೆಯ ಚೀಟಿಯೊಂದಿಗೆ ನಮಗೆ ಬರೆಯಿರಿ.

ವಿಳಾಸ: ಪ್ರೊಫ್ಯಾಟರ್, 'ವರ್ತಕ ಧುರೀಣ' ಪೋಸ್ಟ್-ಉಡುಪಿ, ದಕ್ಷಿಣ ಭಾರತ.

ಗೆಳೆಯರ ತಂಡದ
ಸದಸ್ಯರಾಗಿ ಅಖಿಲ
ಕರ್ನಾಟಕದ ಗೆಳೆಯ
ರೊಡನೆ ಸಂಬಂಧ
ಬೆಳೆಸಿರಿ.

ಗೆಳೆಯರ ತಂಡ

[ಇಪ್ಪತ್ತೈದು ವರುಷಗಳಿಗೆ ಮಿಕ್ಕದ
ತರುಣ ತರುಣಿಯರಿಗೆ ಮಾತ್ರ.]

ಗೆಳೆಯರ ತಂಡದ
ಚಟುವಟಿಕೆಗಳ
ಲ್ಲಿ ಭಾಗವಹಿಸಿ ನಿಮ್ಮ
ಲೋಕಜ್ಞಾನವನ್ನು
ಹೆಚ್ಚಿಸಿರಿ.

ಗೆಳೆಯರ ತಂಡಕ್ಕೆ ಬರೆಯುವಾಗ "ಗೆಳೆಯರ ತಂಡ, C/o ಅಂತರಂಗ, ಉಡುಪಿ, ಎಂದು ಬರೆಯಿರಿ.

ಒಲವಿನ ಗೆಳೆಯರೇ,

ಈಗಾಗಲೇ ಕರ್ನಾಟಕದ ಅನೇಕ
ಭಾಗಗಳಿಂದ ಗೆಳೆಯರ ತಂಡದ
ಮಾಹಿತಿಯನ್ನು ಕೇಳುವ ಹಲವು
ಪತ್ರಗಳು ನನ್ನ ಕೈಸೇರಿವೆ. ಇದನ್ನು
ನೋಡುವಾಗ ಗೆಳೆಯರ ತಂಡಕ್ಕೆ
ಸೇರಿ ಅಖಿಲ ಕರ್ನಾಟಕದ ವಿವಿಧ
ಭಾಗಗಳಲ್ಲಿರುವ ಗೆಳೆಯರೊಡನೆ
ಮೈತ್ರಿಯನ್ನು ಬೆಳೆಸಲು ಇಚ್ಛಿಸು
ವವರು ಅನೇಕರಿದ್ದಾರೆಂದು ನಿಮಗೆ
ಸ್ಪಷ್ಟವಾಗಬಹುದು. ಅದು ಕಾರಣ
ಕನ್ನಡ ನಾಡಿನ ಗೆಳೆಯರು ಬೇಗನೆ
ಗೆಳೆಯರ ತಂಡದ ಸದಸ್ಯರಾಗುವ
ರೆಂಬ ಭರವಸೆಯಿಂದಿರುವ—

ನಿಮ್ಮ
"ಗೆಳೆಯ"

ವಾರದ ಸಮಸ್ಯೆಗಳು

[ಕೆಳಗಿನ ಪ್ರಶ್ನೆಗಳಿಗೆ ಸರಿಯಾದ
ಉತ್ತರವನ್ನು ಕಳುಹಿಸುವ ಸದಸ್ಯ

ರ ಹೆಸರು ಮತ್ತು ಸರಿಯಾದ
ಉತ್ತರವು ಅಂತರಂಗದಲ್ಲಿ ಪ್ರಕಟ
ಸಲ್ಪಡುವುದು-]

೧. ಜಿಕೊಸ್ಲೊವೇಕಿಯದ ಈ
ಗಿನ ಪ್ರಧಾನ ಮಂತ್ರಿಗಳು
ಯಾರು?

೨. ಭಾರತದ ಔದ್ಯೋಗಿಕ ಯೋ
ಜನಾ ಸಮಿತಿಯ ಅಧ್ಯಕ್ಷರು
ಯಾರು?

೩. ಕರ್ನಾಟಕ ಏಕೀಕರಣ ಸಂ
ಘದ ಅಧ್ಯಕ್ಷರು ಯಾರು?

ಈ ಕೆಳಗಿನ ವಾಕ್ಯಗಳನ್ನು ಪೂ
ರ್ಣಗೊಳಿಸಿರಿ:-

೧. ಮದ್ಯಪಾನ ನಿಷೇಧ ಮಸೂ
ದೆಯು ಸೇಲಮ್.....ಮತ್ತು
.....ಜಿಲ್ಲೆಗಳಲ್ಲಿ ಮದ್ರಾಸ್ ಸರ
ಕಾರದಿಂದ ಜಾರಿಗೆ ತರಲ್ಪ
ಟ್ಟಿತು.

೨. ಮುಂದಿನ ಒಲಿಯಂಪಿಕ್ ಆಫಿ
ವೇಶನವು ಲೇಂಡಿನಲ್ಲಿ
ನಡೆಯುವುದು.

೩. ಕಾಂಗ್ರೆಸಿನ.....ನೇ ಅಧಿ
ವೇಶನವು ಮಹಾಕೋಸಲ
ದಲ್ಲಿ ಜರಗುವುದು.

ಮುಂದಿನ ಕಾಂಗ್ರೆಸ್
ಅಧ್ಯಕ್ಷರಾರು?

ಈ ಕೆಳಗಿನ ಐದು ಮಂದಿಯಲ್ಲಿ
ಕಾಂಗ್ರೆಸ್ ಅಧ್ಯಕ್ಷರಾಗಿ ಯಾರು
ಆರಿಸಲ್ಪಡಬಹುದೆಂದು ನೀವು
ಭಾವಿಸುತ್ತೀರಿ?:-

೧. ಮಾಲಾನಾ ಅಬ್ದುಲ್ ಕಲ
ಮ್ ಅಯ್ಯಾದ್. ೨. ಸರ್ದಾರ್
ವಲ್ಲಭ್ಯಾ ಪಟೇಲ್, ೩. ಖಾನ್
ಅಬ್ದುಲ್ ಗಫಾರ್ ಖಾನ್ ೪.
ಮಹಾತ್ಮಾ ಗಾಂಧಿ. ೫. ಪಂಡಿತ್
ಜವಾಹರಲಾಲ ನೆಹರು.

ಸದಸ್ಯರಾಗುವವರು ಅಂತರಂಗದ ಕೆಳಗಿನ ಕೊಪನಿನಲ್ಲಿ ಬರೆಯಬೇಕು.

ಗೆಳೆಯರ ತಂಡದ ಸದಸ್ಯತನದ ಪತ್ರ.

ನಾನು 'ಗೆಳೆಯರ ತಂಡ'ಕ್ಕೆ ಸೇರಲಿಚ್ಛಿಸುತ್ತೇನೆ. ಆ ಬಗ್ಗೆ ಸದಸ್ಯತನದ ಆರು ತಿಂಗಳ ವರ್ಗಣ
ಯಾದ ನಾಲ್ಕುನೆಯನ್ನು ಕಳುಹಿಸುತ್ತೇನೆ.

ಹೆಸರು.
ವಿಳಾಸ.
ಉದ್ಯೋಗ.
ಸಹಿ.

ಮಹಾಯುದ್ಧ ಕಾಲದ ಜನನಿ
ಯರಿಗಾಗಿ--

ಮಹತ್ವದ ಶೋಧಯೋಜನೆಗ ನಡೆಯುತ್ತಿದೆ. ಕಳೆದ ಮಹಾಯುದ್ಧದಲ್ಲಿ ತಮ್ಮ ಮಕ್ಕಳನ್ನು ಕಳೆದುಕೊಂಡು ದಾರಿದ್ರ್ಯಕ್ಕೆ ತುತ್ತಾದ ಜನನಿಯರು ಇರುವರೇ ಎಂಬುದನ್ನು ತಿಳಿಯುವುದಕ್ಕಾಗಿ ಜನಾಂಗಸಭೆಗೆ ಇನ್ನೂ ಎದಸ್ಯರಾಗಿರುವ ತಳಿ ರಾಷ್ಟ್ರಗಳು ವಿಚಾರಿಸಲಾರಂಭಿಸಿವೆ. 'ಜನಾಂಗ ಭವನ'ವೆಂಬ ಕಟ್ಟಡವನ್ನು ಬರುವ ನವಂಬರ ತಿಂಗಳಿಂದ ಕಾರ್ಡ್‌ಗಳ ಎಂಬಲ್ಲಿ ತೆರೆ ಯಲಿರುವುದರಿಂದ ಆ ಉದ್ಘಾಟನೋತ್ಸವದಲ್ಲಿ ಭಾಗವಹಿಸಲು ದುಃಖಿ ಜನನಿಯರು ಬೇಕಾಗಿದ್ದಾರೆ. ವೇಲಿನ ಮುದುಕಿಯೊಬ್ಬಳು ನಾಡದು ಕಟ್ಟಡದ ಉದ್ಘಾಟನಾ ಕಾರ್ಯವನ್ನು ನೆರವೇರಿಸುವಳೆ.

ಲೋಕಶಾಂತಿಯನ್ನು
ಸ್ಥಾಪಿಸಲು--

ಜನತೆಯಲ್ಲಿ ಯುದ್ಧವಿರೋಧ ಮನೋವೃತ್ತಿಯನ್ನುಂಟು ಮಾಡುವುದಕ್ಕಾಗಿ ಜನಾಂಗ ಸಭೆಯು ಈ ಭವನವನ್ನು ತೆರೆಯುವುದಾಗಿದೆ. ವೇಲಿನ ವೃದ್ಧ ಜನನಿಯ ಸುತ್ತಲೂ ಇತರ ರಾಷ್ಟ್ರಗಳ ದುಃಖಿ ಜನನಿಯರು ಗ್ರೇಟ್ ಬ್ರಿಟನ್ನಿನ ಶಾಂತಿ ಸೂಚಕ ಕಟ್ಟಡಗಳಲ್ಲಿ ಮೊದಲನೆಯದಾದ ಈ ಭವನದ ಬಳಿಯಲ್ಲಿ ನಿಲ್ಲುವರು.

ಇದರ ಸಂಸ್ಥಾಪಕರಾದ
ಲಾರ್ಡ್ ಡೇವಿಸರು--

ಇತ್ತೀಚೆಗೆ ಈ ಭವನದ ಕುರಿತು ಮಾತಾಡುತ್ತಾ 'ಇದು ಶಾಂತಿ ಸಮಾಧಾನಗಳ ದೇವಸ್ಥಾನವಾಗಲಿದೆಯೆಂದು ಹೇಳಿದರು.' ಲೋಕಶಾಂತಿ ಮತ್ತು ಜನಾಂಗ ಸಭೆಯಲ್ಲಿ ವೇಲಿಗಿರುವ ನಿಜಾಭಿರುಚಿಯನ್ನು ಈ ಕಟ್ಟಡವು ಸ್ಪಷ್ಟೀಕರಿಸುವುದು' ಎಂದವರು ಹೇಳಿದರು.

ಐದು ಮಕ್ಕಳನ್ನು
ಕಳೆದುಕೊಂಡಿರುವ--

ಲಾರ್ಡ್ ಡೇವಿಸರು ಯುದ್ಧದ ಭೀಕರ ಪರಿಣಾಮವನ್ನರಿತುರುವವರು. ಈ ಕಟ್ಟ

ಡಕ್ಕೆ ೬೨,೦೦೦ ಪವನುಗಳು ಖರ್ಚಾಗಿವೆ. ಕಾರ್ಡ್‌ಗಳ ಕೌಟುಕ ಕೌನ್ಸಿಲಿನವರು ಇದಕ್ಕೆ ಬೇಕಾಗುವ ಸ್ಥಳವನ್ನು ಧರ್ಮಾರ್ಥವಾಗಿ ಬಿಟ್ಟುಕೊಟ್ಟಿದ್ದಾರೆ. ಯುದ್ಧದಲ್ಲಿ ಐದಾರು ಮಕ್ಕಳನ್ನು ಕಳೆದುಕೊಂಡ ಹಲವು ಜನನಿಯರನ್ನು ಈಗಾಗಲೇ ಕಂಡುಹಿಡಿದಿದ್ದಾರೆ.

ವಿವಿಧ ರಾಷ್ಟ್ರಗಳ

ವಿಚಿತ್ರ ವಾರ್ತೆಗಳು

ಸಂಗ್ರಾಹಕರು:

ಕುಮಾರಿ ಶಾಂತಾ ದೇವಿ.



ಕೈಕಾಲುಗಳಿಗಾಗಿ ೨೦,೦೦೦೦
ಪವನುಗಳ ಇನ್ಸೂರೆನ್ಸ್--

ಮಾಡಿದ ವಿಚಿತ್ರ ಕತೆಯೊಂದು ಲಂಡನ್ನಿನ ಪತ್ರಿಕೆಯಲ್ಲಿ ಪ್ರಕಟವಾಗಿದೆ.

ಎಂಟು ಬೆರಳುಗಳು, ಎರಡು ಹೆಚ್ಚು ರಳುಗಳು, ಹೀಗೆ ಹತ್ತು ಬೆರಳುಗಳಿಗೆ ೧೦,೦೦೦ ಪವನುಗಳು. ಹತ್ತು ಕಾಲ್ಕೆರಳುಗಳಿಗೆ ೧೦,೦೦೦ ಪವನುಗಳು. ಹೀಗೆ ಒಟ್ಟು ೨೦,೦೦೦ ಪವನುಗಳು.

ಕೈಕಾಲುಗಳ ಬೆರಳುಗಳನ್ನು ೨೧,೦೦೦ ಪವನುಗಳಿಗೆ ಇನ್ಸೂರು ಮಾಡಿರುವ ಈ ತರುಣನು ಇಂಗ್ಲೆಂಡಿನ ಸುಪ್ರಸಿದ್ಧ ಹಾಡುಗಾರನಾಗಿದ್ದಾನೆ.

ಆಲೆದಾಡಿ ಹಾಡುವ ತರುಣ--

ನಾಡ್‌ಮಿ ರೆಜಿನಾಲ್ಡ್ ಫೂರ್ಟ್ ಎಂಬ ವನು ೧೦,೦೦೦ ರೂಪಾಯಿ ಬೆಲೆ ಬಾಳುವ ಆರ್ಗನೊಡನೆ ಇಂಗ್ಲೆಂಡಿನ ಎಲ್ಲೆಡೆಗಳಲ್ಲಿಯೂ ಸಂಚರಿಸಿ ಸಾವಿರಾರು ಪವನುಗಳನ್ನು ಸಂಪಾದಿಸುತ್ತಾನೆ.

"ಇವಿಲ್ಲದಿದ್ದರೆ ನನ್ನ ಕಸಬೇ ಇಲ್ಲ"ವೆಂದು ಇತ್ತೀಚೆಗೆ ಮಿ ಫೂರ್ಟ್ ಒಬ್ಬ ಪತ್ರಿಕೋದ್ಯಮಿಗಳೊಡನೆ ಹೇಳಿದನು. ಒಂದು ಬೆರಳಿಗೆ ಹಾನಿಯಾದರೆ ಆರ್ಗನ್ ಬಾರಿಸುವುದು ಕಷ್ಟವಾಗಬಹುದು. ಅದಕ್ಕಾಗಿ ನಾನು ನನ್ನ ಬೆರಳುಗಳಿಗೆ ವಿಮೆ ತೆಗೆದಿದ್ದೇನೆ ಎಂದವನು ಹೇಳಿದ್ದಾನೆ. ನನ್ನ ಕಾಲುಗಳಿಂದ "ಬೆಡಲ್" ಮಾಡಬೇಕಾಗಿರುತ್ತೆ

ವುದರಿಂದ ಅವುಗಳನ್ನು ಅಷ್ಟಕ್ಕೇ ಇನ್ನೂರ್ ಮಾಡಿದ್ದೇನೆ. ನನ್ನ ಕಣ್ಣು ಮತ್ತು ಇತರ ಅಂಗಗಳಿಗೆ ದೋಷವಾದರೆ ಬೇಸರವಿಲ್ಲ. ಆದರೆ ನನ್ನ ಕೈಕಾಲುಗಳ ಬೆರಳುಗಳಿಗೆ ಹಾನಿಯಾದರೆ ನನಗೆ ಜೀವನ ನಿರ್ವಹಣ ಕಾರ್ಯವೇ ಕಷ್ಟವಾಗಬಹುದು!"

ಯುದ್ಧವನ್ನು ನಿಲ್ಲಿಸುವ ಹಂಚಿಕೆಯೊಂದನ್ನು ಅಮೇರಿಕದ ಡಾ ರೆಕ್ಸ್ ರಿನ್ಸೊ ಎಂಬವನು ಇತ್ತೀಚೆಗೆ ಮಾಡಿ

ವನು. ಇವನ ರಾಸಾಯನಿಕ ಶೋಧಯಿಂದ ಸೈನಿಕರನ್ನು ತತ್ಕಾಲಕ್ಕೆ ಅತ್ತಿತ್ತ

ಚಲಿಸದಂತೆ ಮಾಡುವ ಸಾಹಸವು ಯಶಸ್ವಿಯಾಗಿತ್ತು. ಸೈನಿಕರಿಲ್ಲದಿದ್ದರೆ ಯುದ್ಧವೇ ಇಲ್ಲವೆಂಬುದರಲ್ಲಿ ನಿರ್ವಿವಾದ. ವಿಮಾನದಿಂದ ಈ ವಿಚಿತ್ರ ಪುಡಿಯನ್ನು ಸುರಿದರೆ ಎಲ್ಲರೂ ತಾತ್ಕಾಲಿಕ ನಿರ್ಜೀವಿಗಳಾಗುವುದರಿಂದ ಯುದ್ಧವನ್ನು ಶಾಂತಿಯುತವಾಗಿ ನಿಲ್ಲಿಸಬಹುದೆಂದು ಅವರ ಅಭಿಪ್ರಾಯವಾಗಿತ್ತು. ಡಾ ರೆಕ್ಸ್ ಮತ್ತು ಅವರ ಮಡದಿ ಇತ್ತೀಚೆಗೆ ನ್ಯೂಯಾರ್ಕ್‌ನ ಅತ್ಯಂತ ಎತ್ತರವಾದೊಂದು ಕಟ್ಟಡದಿಂದ ಕೆಳಗೆ ಬಿದ್ದಿರುವುದು ಜಗತ್ತಿಗೆ ದೊಡ್ಡ ನಷ್ಟವಾಗಿದೆ.

ನೂರಾರು ಇಂಗ್ಲಿಷ್ ಜನರು
ಜರ್ಮನ್

ತರುಣಿಯನ್ನೋಡಿಸಿದರು!

ಇಂಗ್ಲೆಂಡಿನ ಸೌತೆಂಡಿನಲ್ಲಿ ಸಾವಿರಾರು ಜನರು ನೆರೆದೊಂದು ಸಭೆ ನಡೆಯುತ್ತಿತ್ತು. ಆಗ ತರುಣಿಯೊಬ್ಬಳು ಗಟ್ಟಿಯಾಗಿ ಬೊಬ್ಬಿಟ್ಟು ಸಭೆಯಲ್ಲಿ ಗೊಂದಲವೆಬ್ಬಿಸಿದಳು: "ಇಂಗ್ಲಿಷ್ ಜನರು ಸದ್ಯದಲ್ಲಿಯೇ ಹಿಟ್ಲರನ ಪಾದರಕ್ಷೆಗಳನ್ನು ನೆಕ್ಕುವರು" ಎಂದಾಕೆ ನಿರ್ಭೀತಿಯಿಂದ ಹೇಳಿದ್ದನ್ನು ಕೇಳಿ ದೊಡ್ಡ ಗೊಂದಲವಾಯಿತು. ಅಲ್ಲಿಯೇ ನಿಂತರೆ ಉಳಿಗಾಲವಿಲ್ಲವೆಂದು ಭವಿಸಿ ಜರ್ಮನ್ ತರುಣಿ ಓಡಿಹೋದಳು. ಸಾವಿರಾರು ಸಭಿಕರು ಆಕೆಯನ್ನು ಹಿಡಿದು ದಂಡಿಸಲಿಕ್ಕಾಗಿ ಹಿಂಬಾಲಿಸಿದರು. ಒಂಚೂವರೆ ಮೈಲಿನ ತನಕ ದೊಡ್ಡದೊಂದು ಓಟವು ನಡೆಯಿತು. ಓಡಿಯೋಡಿ ಬೆಂಟಾದ ಜರ್ಮನ್ ತರುಣಿಯನ್ನು ಹಿಡಿದಾಗ ಆಕೆಯಂದಳು: "ಇಂಗ್ಲಿಷ್ ಜನರು

ನಿರ್ವೇಯರು. ಹಿಟ್ಟರನ ಪಾದ ಸೇವ
ಕರು. ಸದ್ಯದಲ್ಲಿಯೇ ಹಿಟ್ಟರ್ ಬ್ರಿಟನ
ಗೊಬ್ಬ ಸರ್ವಾಧಿಕಾರಿಯನ್ನು ಆರಿಸಿ
ಲಿದ್ದಾನೆ."

ಕಬ್ಬಿಣದ ಶ್ವಾಸಕೋಶವು

• ತರುಣಿಯನ್ನು ರಕ್ಷಿಸಿತು-
ಸಂಹಾರದ ಜೋಯ್ಸ್ ಬ್ಲೀಕ್ಲೇ ಎಂಬೋ
ವರ್ ತರುಣಿಯು ಲಂಡನಿನ ಸೈಂಟ್ ಮೇ

ನಿನ ಗಾಲ್ ಸೆರೆಮನೆಯಲ್ಲಿರುವವನು.
ಆಕ್ಟೋಬರ್ ತಾ ಲರಂದು ಅಪರಾಧ್ಯ ೨
ತಾಸಿಗೆ ಮೂವತ್ತಡಿ ಎತ್ತರದ ಮರದ
ತುದಿಗೆ ಹತ್ತಿ ಮರದಡಿಯಲ್ಲಿದ್ದವರಿಗೆ
ಸಾಯಂಕಾಲ ೬ರ ತನಕ ಭಾಷಣ ಮಾಡಿ
ದನು. ಐದು ವರುಷದ ಹಿಂದೆ ಅವನು
ಕೊಲೆ ಪಾತಕಕ್ಕಾಗಿ ೧೫ ವರುಷಗಳ ಶಿಕ್ಷೆ
ಗೆ ಗುರಿಯಾದನು. ಸೆರೆಮನೆಯಲ್ಲಿ ಅವ
ನನ್ನು ಬಹಳ ಕ್ರೂರ ರೀತಿಯಲ್ಲಿ

ಷಯತೀಲಕರು ಗಾಲ್ ಸೆರೆಮನೆಯನ್ನು
ಸಂದರ್ಶಿಸಿದಾಗ ಅವನು ದೂರು ಹೇಳಿದ್ದ
ನು. ಎಷ್ಟು ಯತ್ನಿಸಿದರೂ ಜೈಲಧಿಕಾರಿ
ಗಳು ಅವನಿಗೆ ಉತ್ತಮಾಹಾರವನ್ನು ಕೊ
ಡಲಿಲ್ಲ. ನಿರರನವ್ಯತ ಮಾಡಿದರೂ ಫಲ
ಕಾರಿಯಾಗದಿದ್ದುದರಿಂದ ಜಾರ್ಜ್ ಮೊ
ನ್ನೆ ಮೂವತ್ತೆರಡಡಿ ಎತ್ತರದ ಮರಹತ್ತಿ
ತನಗೆ ಯೋಗ್ಯ ಆಹಾರವನ್ನು ಕೊಡದಿದ್ದ
ರೆ ಕೆಳಗಿಳಿಯುವುದೇ ಇಲ್ಲವೆಂದು ಸತ್ಯಾ
ಗ್ರಹ ಮಾಡಿದನು. ಸಿಲೋನಿನ ಧುರೀಣರು



ಪೊನ್ನ ಕವಿಯು ಬರೆದ "ಶಾಂತಿ ಪುರಾಣ"ದ ಓಲೆಪ್ರತಿಯ ಭಾವಚಿತ್ರ.

೮ ಏಬರ್ ಆಸ್ಪತ್ರೆಯಲ್ಲಿ ಅತ್ಯಂತ ಭೇ
ಕವಾದ ಹೃದಯ ರೋಗವನ್ನು ಕಬ್ಬಿಣ
ದ ಹೃದಯದ ಸಹಾಯದಿಂದ ನಿವಾರಿಸಿ
ಕೊಂಡಳು. ಪಕ್ಷವಾತವು ಆಕೆಯನ್ನು
ಬಹಳವಾಗಿ ಸೀಡಿಸುತ್ತಿತ್ತು. ಹಲವಾರು
ವೈದ್ಯರ ಶುಶ್ರೂಷೆಯು ಫಲಕಾರಿಯಾಗ
ದಿದ್ದು ದನ್ನು ಕಂಡು ಆಕೆಯ ಬಾಂಧವರು
ಮರುಗಿದರು. ಪಕ್ಷವಾತದಿಂದ ಉಸಿ
ರಾಡುವುದು ಕೊಡಾ ಕಷ್ಟವೆಂದು ಭಾ
ವಿಸಿ ಕಬ್ಬಿಣದ ಎದೆಯೊಂದರ ಸಹಾಯ
ದಿಂದ ಆಕೆಯು ಒತ್ತಾಯದಿಂದ ಉಸಿರಾ
ಡಬೇಕಾಯಿತು. ದೇಹದ ಎಲ್ಲಾ ಭಾಗ
ಗಳಲ್ಲಿಯೂ ಶಸ್ತ್ರ ಕ್ರಿಯೆಗಳಾದುವು.
ಕಬ್ಬಿಣದ ಶ್ವಾಸಕೋಶವು ಆಕೆಯ ಜೀವ
ವನ್ನು ಳಿಸಿತು!

ಮೂವತ್ತಡಿ ಎತ್ತರದ ಮರದ
ತುದಿಯಿಂದಭಾಷಣ ಮಾಡಿದ
ಕೈದಿಯೊಬ್ಬನ ಕಥೆಯು ಲಂಡನಿನ ಪತ್ರಿಕೆ
ಯೊಂದರಲ್ಲಿ ಪ್ರಕಟವಾಗಿದೆ. ಎ. ಯು
ಜಾರ್ಜ್ ಎಂಬೀ ಸೆರೆಯಾಳು ಸಿಲೋ

ಕಾಣುತ್ತಾರೆಂದು ಳ ಅರ್ಜಿಗಳನ್ನು
ಮಾಡಿಕೊಂಡರೂ ಸಿಲೋನ್ ಸರ್ಕಾರವು
ಅವುಗಳನ್ನು ಲಕ್ಷಿಸಲಿಲ್ಲ. ಸರ್ ಬ್ಯಾರನ್

ಜೈಲನ್ನು ಸಂದರ್ಶಿಸಿ ಆಶ್ಚರ್ಯವನ್ನು ತ್ತ
ಬಳಿಕ ಜಾರ್ಜ್ 'ಮರ ಸತ್ಯಾಗ್ರಹ'
ವನ್ನು ನಿಲ್ಲಿಸಿ ಕೆಳಗಿಳಿದನು.

Approved in Mysore T. B. C. No. 283. of '36. 37.

ಶ್ರೀಮಾನ್ ಎಂ. ಎ. ಶ್ರೀನಿವಾಸಾಚಾರ್ಯರಿದ
ವಿ ರ ಚಿ ತ ವಾ ದ

ರಾಜಾಮಲಯಸಿಂಹ

"ಕರ್ಣಾಟಕ ವಾಗ್ದೇವಿಗೆ ದಿವ್ಯಾಭರಣ"

ಸುಪ್ರಸಿದ್ಧ ಫ್ರೆಂಚ್ ಗ್ರಂಥಕರ್ತ ಡೂಮಾಸಿನ
ಕಾಂಟಾ ಆಫ್ ಮಾಂಟಿ ಕ್ರಿಸ್ಟೊ
ಎಂಬ ಲೋಕಪ್ರಸಿದ್ಧವಾದ ನವನ್ಯಾಸದ ಪರಿವರ್ತನವು
ಈ ಗ್ರಂಥವು ಅದ್ಭುತ ಕಥಾಸಂವಿಧಾನದಿಂದಲೂ, ಕಲ್ಪನಾಕೌಶಲದಿಂದಲೂ
ಲೋಕಾನುಭವ ನೀತಿಗಳಿಂದಲೂ ರಾರಾಜಿಸುತ್ತಿರುವುದು.
ಎರಡು ಭಾಗಗಳು ಬೆಲೆ: ರೂ. ೩-೦-೦
ಟಿಪ್ಪಣಿ ಬರ್ಚು ಪ್ರತ್ಯೇಕ.

ಮೊಡರ್ನ್ ಇಂಜಿನಿಯರಿಂಗ್ ಕಂಪೆನಿ,
೨೬೧, ಚಿಕ್ಕುಪೇಟೆ :::: :::: ಬೆಂಗಳೂರು ಸಿಟಿ.

ಮೈಸೂರಿನ ನಗೆ ಬಂಡಿ

ಡಬಲ್ ರೈಡಿಂಗ್!

ಬೆಂಗಳೂರಿನ ಸಿಟಿ ಮೆಜಿಸ್ಟ್ರೇಟರು ಕೋರ್ಟಿಗೆ ಡಬಲ್ ರೈಡಿಂಗಿನ ಒಂದು ಕೇಸು ಬಂದಿತ್ತು. ೧೨ ಮತ್ತು ೧೦ ವರುಷಗಳ ಇಬ್ಬರು ಬಾಲಕರು ಒಂದೇ ಬೈಸಿಕಲ್ಲಿನ ಮೇಲೆ 'ಸವಾರಿ' ಮಾಡಿದ್ದೇ ಕೇಸಿಗೆ ಕಾರಣ.

ಕೋರ್ಟಿನಲ್ಲಿ ದೊಡ್ಡ ವಸು ಆಳುತ್ತಿದ್ದ. ಚಿಕ್ಕವನು ನಗುತ್ತಿದ್ದ. ಕೊನೆಗೆ ಮ್ಯಾಜಿಸ್ಟ್ರೇಟರು ಅವರಿಬ್ಬರಿಗೂ ಒಂದೊಂದಾಣೆ ಜುಲ್ಮಾನೆ ಮಾಡಿದರಂತೆ!

ಸರಿ. ಆ ಹುಡುಗರಿಗಿಂತಲೂ ಹೆಚ್ಚಿಗೆ ಭಾರದ ಶರೀರವುಳ್ಳವರು ಸೈಕಲ್ ಸವಾರಿ ಮಾಡಿದರೆ ಅಂಥವರಿಗೆ 'ಟ್ರೈಬ್ಲ್ ರೈಡಿಂಗಿ' ಗಾಗಿ ಶಿಕ್ಷೆ ಸಬೇಡವೆ?



ಸಾಮರ್ಥ್ಯದ ಮೇಲೆ ಚುನಾವಣೆ.

ಮೈಸೂರು ಪ್ರಜಾಪ್ರತಿನಿಧಿ ಸಭೆಯ ಐದನೆಯ ದಿನದ ಅಧಿವೇಶನದಲ್ಲಿ ಶ್ರೀ. ಭೂಪಾಲಂ ಚಂದ್ರಶೇಖರಯ್ಯನವರು:—

“ಕೋಮುವಾರು ರೀತಿಯನ್ನು ಬಿಟ್ಟು, ಸಾಮರ್ಥ್ಯದ ಮೇಲೆಯೇ ಚುನಾವಣೆ ನಡೆಸುವುದಕ್ಕೆ ಸಾಧ್ಯವಿದೆಯೇ?”

ಎಂದು ಕೇಳಿದ್ದಕ್ಕೆ ಪ್ರಥಮ ಸಚಿವರು:— “ಇಲ್ಲ” ಎಂದು ಉತ್ತರವಿತ್ತರು.

ಹೆರ್ ಹಿಟ್ಟರರು ತಮ್ಮ ಸೈನ್ಯದ ಸಾಮರ್ಥ್ಯದ ಮೇಲೆಯೇ ಸ್ಲೆಬಿಸ್ಕಾಟ್ ವ ಚುನಾವಣೆ ಮಾಡುತ್ತಿರುವಾಗ ಇಲ್ಲಿಯೂ ಸಾಧ್ಯವಾಗದೇ?



ಬ್ರೀಡಿಂಗ್ ಸ್ಪೀಶನ್!

ಮೈಸೂರಿನಲ್ಲಿ “ಬ್ರೀಡಿಂಗ್” ಸ್ಪೀಶನುಗಳು ಅಷ್ಟೊಂದು ಉಪಯುಕ್ತವಾಗಿ ತೋರಲಿಲ್ಲವೆಂದು ಶ್ರೀ. ಟಿ. ಜಿ. ರಾಮಯ್ಯರರು ಎಸೆಂಬ್ಲಿಯಲ್ಲಿ ಹೇಳಿದರು. ಮಾನ್ಯ ವೈಸರಾಯರಾದ ಲಿನ್ಲಿತ್ನೋ ಪ್ರಭುಗಳಿಗೆ ಈ ಸುದ್ದಿ ಕೇಳಿ ಬಹಳ ಬೇಸರವಾಗಬಹುದೆಂದು ಫಿಲ್ಲಿಯಲ್ಲಿ ಘಾಂವಿಸಲಾಗಿದೆಯಂತೆ!



ಮಿಸ್-ರೆಪ್ರೆಸೆಂಟೇಶನ್!

ಸತ್ಯ ಪುಸ್ತಕಗಳ ಬದಲಾವಣೆ ವಿಚಾರದಲ್ಲಿ ಮಿಸ್-ರೆಪ್ರೆಸೆಂಟೇಶನ್ ಮಾಡಿದ ಕೂತು ಬಹಳ ಕಠಿಣ ಚರ್ಚೆಯು ಮೈಸೂರು ಎಸೆಂಬ್ಲಿಯಲ್ಲಿ ನಡೆದುಬಿಟ್ಟಿತು.

ಆದರೆ ಯಾವ “ಮಿಸ್” ಎಲ್ಲ “ರೆಪ್ರೆಸೆಂಟೇಶನ್” ಮಾಡಿದಳೆಂದು ಮೈಸೂರು ಎಸೆಂಬ್ಲಿಯಲ್ಲಿ ಯಾರೂ ವಿವರಿಸಲಿಲ್ಲ!



“ರಾಷ್ಟ್ರಪತಿಗಳು!

“ರಾಷ್ಟ್ರಪತಿ”ಗಳಾದ ಶ್ರೀ. ಟಿ. ಸಿದಲಿಂಗಯ್ಯನವರು ಮೈಸೂರ ಗಂಡಭೇರುಂಡ ಧ್ವಜವನ್ನು ಹಾರಿಸಿದರು” ಎಂದು ತಾಯಿನಾಡಿನಲ್ಲಿ ಪ್ರಕಟವಾಗಿದೆ.

ಪ್ರತಿಯೊಂದು ಸಂಸ್ಥಾನ ಕಾಂಗ್ರೆಸಿನ ಅಧ್ಯಕ್ಷರಿಗೆ “ರಾಷ್ಟ್ರಪತಿ”ಯೆಂದು ಕರೆಯುವುದಿದ್ದರೆ ಬ್ರಿಟಿಷ್ ಇಂಡಿಯದ ಪ್ರಾಂತಿಕ ಕಾಂಗ್ರೆಸ್ ಕಮಿಟಿಗಳ ಅಧ್ಯಕ್ಷರನ್ನೂ “ಪ್ರಾಂತಿಕ ರಾಷ್ಟ್ರಪತಿ”ಗಳೆಂದು ಕರೆಯಬಾರದೆ?



ದಸರಾ ಕಾಫಿ.

ಮೈಸೂರು ದಸರಾ ಕಾಲದಲ್ಲಿ ಪತ್ರಿಕೆಗಳು ವಿಶೇಷ ಸಂಚಿಕೆಗಳನ್ನು ಹೊರಡಿಸಿದಂತೆ ಮೈಸೂರಿನ ಹೊಟೆಲುಗಳಲ್ಲಿ “ದಸರಾ ಕಾಫಿ”ಯೆಂಬ ವಿಶೇಷ ಕಾಫಿಯೊಂದನ್ನು ಮಾಡುತ್ತಿದ್ದರಂತೆ. ಇದರ ವಿಶೇಷತೆಯೆಂದರೆ ಆ ಕಾಫಿಗೆ ಹಾಕುತ್ತಿದ್ದ ಪಾಲು ಕೊಟ್ಟ ಎಮ್ಮೆಗಳು ನಳ್ಳಿ ನೀರನ್ನು ಹೆಚ್ಚು ಕುಡಿದಿರುವುದಾಗಿತ್ತು.



ಚಲಿಸುವ ಬಿಡಾರಗಳು.

ದಸರಾ ಕಾಲದಲ್ಲಿ ಬೀದಿಗಳಲ್ಲಿ ಹೆಂಗಸು ಮಕ್ಕಳನ್ನು ತುಂಬಿಕೊಂಡ ಮೋಟಾರು ಕಾರುಗಳು ಎಲ್ಲೆಡೆಗಳಲ್ಲಿಯೂ ಇದ್ದು “ತೇಲುವ ಬಿಡಾರ”ಗಳಂತೆ ಕಾಣಿಸುತ್ತಿದ್ದವು ಎಂದು ತಾಯಿನಾಡಿನಲ್ಲಿ ಪ್ರಕಟವಾಗಿದೆ. ದಸರೆಯು “ಜನರಾಶಿಯ ಸಮುದ್ರ”ದಲ್ಲಿ “ತೇಲುವ ಬಿಡಾರ”ಗಳಿದ್ದು ದರಲ್ಲಿ ಆಶ್ಚರ್ಯವೇನು? — “ಮೈಸೂರಿನ ಮಗು”

ಗೊತ್ತಿದೆಯೇ ?

ಹರಿಪುರದ ಲಾಭ ನಷ್ಟಗಳು.

ಹರಿಪುರ ಕಾಂಗ್ರೆಸ್ ಅಧಿವೇಶನದಿಂದ ಒಟ್ಟಿಗೆ ಎರಡು ಲಕ್ಷ ರೂಪಾಯಿ ಲಾಭವಾಗಿದೆ. ಅಲ್ಲದೆ ೫೦೦ ದನಗಳೂ ಉಳಿದಿರುವಂತೆ. ಈ ಲಾಭದ ಪೈಕಿ ಸುಮಾರು ೧೦,೦೦೦ ರೂಪಾಯಿಗಳು ಅಖಿಲ ಭಾರತ ಕಾಂಗ್ರೆಸ್ ಕಮಿಟಿಗೆ ಸಲ್ಲುವುವು.

*

ಇಸ್ಲಾಮಿನಲ್ಲಿ ಬಹುಪತ್ನಿತ್ವವಿಲ್ಲ.

ಮುಸ್ಲಿಮ್ ಪುರುಷರು ಒಬ್ಬ ಸ್ತ್ರೀಗಿಂತ ಹೆಚ್ಚು ಮಂದಿಯನ್ನು ಮದುವೆಯಾಗಬಾರದೆಂಬ ನಿಯಮವು ಕುರಾನಿನಲ್ಲಿದೆ. ಉಹೂದ್ ಯುದ್ಧಕಾಲದಲ್ಲಿ ನಿರಾಶ್ರಿತರಾದ ಸ್ತ್ರೀಯರ ರಕ್ಷಣೆಯನ್ನು ಪುರುಷರೇ ಹೆಚ್ಚಿನ ಆಸ್ಥೆಯಿಂದ ನೋಡುವುದಕ್ಕಾಗಿ ಮಾತ್ರ ಬಹು ಪತ್ನಿತ್ವವು ನ್ಯಾಯ ಸಮ್ಮತವಾಗಿತ್ತು. «ಅನಾಥರನ್ನು ಒಂದೇ ದೃಷ್ಟಿಯಿಂದ ನಿಮಗೆ ಕಾಣಲಶಕ್ಯವೆಂದಿದ್ದರೆ ನಿಮಗೆ ಹಿತವಾದ ಮೂರು ಅಥವಾ ನಾಲ್ಕು ಮಂದಿಯನ್ನು ಮದುವೆಯಾಗಿರಿ; ಆದರೆ ಎಲ್ಲರನ್ನೂ ಸಮತೆಯಿಂದ ಕಂಡು ಪ್ರೋಸಿಸಲು ನಿಮಗೆ ಸಾಧ್ಯವಿಲ್ಲದಿದ್ದರೆ ಒಬ್ಬಳನ್ನೇ ಮದುವೆಯಾಗಿರಿ» ಎಂದು ಕುರಾನಿನಲ್ಲಿದೆ. ಈಗ ಯುದ್ಧದಿಂದ ಅನಾಥರಾದವರಿಲ್ಲದಿರುವುದರಿಂದ ಒಬ್ಬಳಿಗಿಂತ ಹೆಚ್ಚು ಮಂದಿಯನ್ನು ಮದುವೆಯಾಗುವುದು ನೀತಿಬಾಹಿರವಾಗಿದೆ.

*

ಪಂಜಾಬಿನಲ್ಲಿ ಮುಸ್ಲಿಮ್ ಲೀಗ್ ಮಂತ್ರಿಮಂಡಲವಿಲ್ಲ!

“ನನ್ನ ಮಂತ್ರಿಮಂಡಲವನ್ನು ಮುಸ್ಲಿಂ ಲೀಗ್ ಮಂತ್ರಿಮಂಡಲವೆಂದು ಕರೆಯುವುದು ನ್ಯಾಯಸಮ್ಮತವಲ್ಲ” ಎಂದು ಪಂಜಾಬ್ ಮಂತ್ರಿಮಂಡಲದ ಪ್ರಧಾನ ಮಂತ್ರಿಗಳಾದ ಸಿಕಂದರ್ ಹಯಾತ್ ಖಾನರು ಹೇಳಿದ್ದಾರೆ.

*

ಮುಸ್ಲಿಂ ತರುಣಿಗಾಗಿ ಮನೆಮಾರುಗಳನ್ನು ಸುಟ್ಟಿರು!

ಮುಲ್ತಾನಿನಲ್ಲಿ ಒಬ್ಬ ಮುಸ್ಲಿಂ ಸ್ತ್ರೀಯನ್ನು ಯಾವನೋ ಒಬ್ಬ ಹಿಂದುವು ಬಲಾತ್ಕಾರದಿಂದ ಪ್ರೇಮಿಸಿದಳು.

ಸಿದನೆಂದು ದೊಡ್ಡ ಜಾತೀಯ ಗೊಂದಲವಾಗಿ ಕಾಂಗ್ರೆಸ್ ಖಜೇರಿ, ಖಾದಿ ಭಂಡಾರ, ಸಿನೆಮಾ ಗ್ರಹ ಮತ್ತು ಇನ್ನಿತರ ಗ್ರಹಗಳನ್ನು ಸುಟ್ಟು ಭಸ್ಮ ಮಾಡಿದರು.

ಸೇವಿಂಗ್ಸ್ ಬೇಂಕಿನಲ್ಲಿ ಬಡ್ಡಿ ಕಡಿತ!

ಭಾರತದ ಸೇವಿಂಗ್ಸ್ ಬೇಂಕುಗಳಲ್ಲಿರುವ ಹಣಕ್ಕೆ ಈ ತನಕ ಕೊಡುತ್ತಿದ್ದ ಶೇಕಡಾ ೨|| ಸಲೆಯ ಬಡ್ಡಿಯನ್ನು ೨ಕ್ಕೆ ಕಡಿತ ಮಾಡಿದ್ದರು. ಅದೂ ಹೆಚ್ಚಾಯಿತೆಂದು ಈಗ ಶೇಕಡಾ ೧||ಯಷ್ಟು ಬಡ್ಡಿ ಕೊಡಲು ನಿರ್ಣಯಿಸಿದ್ದಾರೆ.

*

ಬೆಂಗಳೂರಿಗೆ ವೈಸರಾಯರು.

ಲಾರ್ಡ್ ಲಿನ್ಲಿತ್ಗೋರವರು ಜನವರಿ ೧೩ರಂದು ಬೆಂಗಳೂರಿಗೆ ಹೋಗುವರು. ಅಲ್ಲಿ ಬೆಂಗಳೂರು ಸಿವಿಲ್ ಮತ್ತು ಮಿಲಿಟರಿ ಸ್ಪೆಷಲಿಸ್ಟ್‌ಗಳನ್ನು ಮೈಸೂರು ದರ್ಬಾರಿಗೆ ಬಿಟ್ಟು ಕೊಡುವ ನಿರ್ಣಯವನ್ನು ಮಾಡುವರು. ಈ ಭಾಗವನ್ನು ಬಿಟ್ಟುಕೊಡುವುದರಿಂದ ಮೈಸೂರು ಸಂಸ್ಥಾನವು ನಿರಾತಂಕವಾಗಿ ಘಡರೇಶನಿಗೆ ಸೇರುವುದೆಂದೂ, ಪ್ರಭುತ್ವವು ಸಂಸ್ಥಾನಕ್ಕೆ ಕೆಂಟೊನ್‌ಮೆಂಟ್‌ನ್ನು ಅದಕ್ಕಾಗಿಯೇ ಕೊಡುತ್ತಿದೆಯೆಂದೂ ಭಾವಿಸಲಾಗಿದೆ.

*

ಕಾಸರಗೋಡು ಕೇರಳಕ್ಕೆ!

ಕಾಸರಗೋಡುತಾಲೂಕು ಕೇರಳಕ್ಕೆ ಸೇರುವ ಸಂಜ್ಞೆಗಳು ಎಚ್ಚತ್ತು ಕಾಣುತ್ತಿವೆ. ಇತ್ತೀಚೆಗೆ ಕಾಸರಗೋಡು ತಾಲೂಕಿನಲ್ಲಿ ಕೇರಳದ ಬಾಂಧವರೇ ಕಾಂಗ್ರೆಸ್ ಕೆಲಸವನ್ನು ಮಾಡುತ್ತಿರುವುದಲ್ಲದೆ ಕನ್ನಡಿಗರು ಅದರ ಗೊಡವೆಯನ್ನೇ ಬಿಟ್ಟುಬಿಟ್ಟಿದ್ದಾರೆ. ಕಾಸರಗೋಡು ರೈತರ ಪರಿಷತ್ತಿನಲ್ಲಿ ಧುರೀಣತೆಯನ್ನು ವಹಿಸಿದವರೆಂದರೆ ಮಲಬಾರಿನವರು ಮಾತ್ರ. ಮಲಬಾರು ಒಕ್ಕಲುತನ ಮಸೂದೆಯು ಕಾಸರಗೋಡಿಗೂ ಅನ್ವಯಿಸುವಂತಾಗದಿದ್ದರೆ ಕಿಸಾನ್ ಸಂಘವು ಪ್ರತ್ಯಕ್ಷ ವಿಧಾನಗಳನ್ನು ಜಾರಿಗೆ ತರುವುದೆಂಬ ನಿರ್ಣಯಮಾಡಿದೆ. ಕರ್ನಾಟಕ ಪ್ರಾಂತಿಕ ಕಾಂಗ್ರೆಸ್ ಕಮಿಟಿಯವರೂ, ಏಕೀಕರಣ ಚಳವಳಿದವರೂ ಈ ವಿಷಯವನ್ನು ಅಲಕ್ಷಿಸಿದಂತಿದೆ.

ರಾಷ್ಟ್ರೀಯ ಔದ್ಯೋಗಿಕ ಯೋಜನೆ

ಪಂಡಿತ ನೆಹರುಗಳು ಭಾರತರಾಷ್ಟ್ರೀಯ ಔದ್ಯೋಗಿಕ ಯೋಜನಾ ಸಮಿತಿಯ ಅಧ್ಯಕ್ಷತೆಯನ್ನು ಸ್ವೀಕರಿಸಿದ್ದಾರೆ.

‘ಹ. ಹು.’

ನಾಯಿಗಳಿಂದ ಪ್ರಯೋಜನವಿದೆಯೇ ?

೧೮ ಕೋಟಿ ನಾಯಿಗಳನ್ನು ಉಪಯೋಗಿಸುವ ವಿಧಾನವನ್ನು ಕಂಡುಹಿಡಿಯಬೇಕಾಗಿದೆ.

ಮನುಷ್ಯನೊಡನೆ ಮೈತ್ರಿಯನ್ನು ಬೆಳೆಸಿಕೊಂಡ ಪ್ರಾಣಿಗಳಲ್ಲಿ ನಾಯಿಗೆ ಅಗ್ರಸ್ಥಾನವು ಸಲ್ಲುತ್ತದೆ. ಶತಮಾನ ಶತಮಾನಗಳಿಂದ ನಾಯಿಯು ಮನುಷ್ಯನೊಡನೆ ಜೀವಿಸುವ ಸಾಧು ಪ್ರಾಣಿಯಾಗಿದೆ. ಪಾಶ್ಚಾತ್ಯ ಜನರಿಗೆ

ವನ್ನು ನಾಯಿಗಳು ಮಾಡುತ್ತವೆಯೆಂದು ಹೆಚ್ಚಿನವರ ನಂಬುಗೆಯಾಗಿದೆ. ನಿಜವಾಗಿ ಶೇಕಡಾ ೯೫ರಷ್ಟು ನಾಯಿಗಳು ಈ ಕೆಲಸವನ್ನು ಮಾಡುವುದಿಲ್ಲ ಎಷ್ಟೋ ಮಂದಿ ಭಾರತೀಯರು ಪಾಶ್ಚಾತ್ಯ

ಮನೆಯ ನಾಯಿಯ ಭಾಗ

ಒಂದು ಮನೆಗೆ ನಾಯಿಯು ಎಷ್ಟರ ತನಕ ಪ್ರಯೋಜನಕಾರಿಯಾಗಿದೆಯೆಂಬುದನ್ನು ನೋಡಲು ಯತ್ನಿಸಿದರೆ ಅದು ಕಳ್ಳರು ಬಾರದಂತೆ ಜಾಗ್ರತೆ ತೆಗೆದುಕೊಳ್ಳುತ್ತಿದೆಯೆಂದು ಹೆಚ್ಚಿನವರು ಹೇಳ



● ಚಲಚಿತ್ರ ಪ್ರಪಂಚಕ್ಕೂ ನಾಯಿಗಳು ಕಾಲಿಟ್ಟಿವೆ! ●

ನಾಯಿ ಸಾಕುವುದು ಒಂದು ಅಡ್ಡ ಕಸುಬಾಗಿ ಪರಿಣಮಿಸಿದೆ. ಭಾರತದಲ್ಲೆ ಒಟ್ಟಿಗೆ ಹದಿನೆಂಟು ಕೋಟಿ ನಾಯಿಗಳಿವೆಯೆಂದು ಅಂದಾಜು ಮಾಡಲಾಗಿದೆ.

ನಾಯಿಗಳಿಂದ ಉಪದ್ರವ!

ರಾತ್ರಿ ಮನೆಕಾಯುವ ಕೆಲಸ

ವಿಧಾನಗಳನ್ನು ನುಸರಿಸಿ ತಮ್ಮ ಮೋಟಾರು ಕಾರುಗಳಲ್ಲಿ ನಾಯಿಗಳನ್ನು ಕೊಂಡೊಯ್ಯುವುದುಂಟು. ಈ ಮಹನೀಯರು ನಿರಾಶ್ರಿತರಾದ ಮಕ್ಕಳು ಸರ್ವಥಾ ತಮ್ಮ ಕಾರನ್ನು ಪ್ರವೇಶಿಸಲು ಬಿಡಲಿಕ್ಕಿಲ್ಲ. ಈ ನಾಯಿಗಳಿಂದ ನಿಜವಾಗಿ ಪ್ರಯೋಜನವಿದೆಯೇ ಎಂಬುದನ್ನು ನಾವು ಚರ್ಚಿಸೋಣ.

ಬಹುದು. ಶೇಕಡಾ ೯೫ರಷ್ಟು ನಾಯಿಗಳು ಮಧ್ಯ ರಾತ್ರಿಯಲ್ಲಿ ಸುಮ್ಮನೆ ಕೂಗಿ ಎಷ್ಟೋ ಮಂದಿಯ ನಿದ್ರೆಗೆ ಭಂಗವನ್ನುಂಟುಮಾಡುತ್ತವೆ. ಕಳ್ಳರು ನಾಯಿ ಬಗುಳದಂತೆ ಮೊದಲೇ ಜಾಗರೂಕರಾಗಿರುತ್ತಾರೆಂದು ಹೆಚ್ಚಿನವರಿಗಿಲ್ಲ. ಬೊಗಳುವ ನಾಯಿಯು ಯಾವಾಗಲೂ ನೆರೆಹೊರೆಯವರ ನಿದ್ರಾ

ಭಂಗದ ಮೂಲ ಕಾರಣವೆಂದು ಅನೇಕರ ಅನುಭವದ ವಿಚಾರವಾಗಿ ರಬೇಕು. ನನ್ನ ಸ್ವತಃ ಅನುಭವವನ್ನು ಹೇಳುವುದಿದ್ದರೆ ನಾನು ನನ್ನ ವಿಶ್ರಾಂತಿ ಕಾಲದ ಸುಮಾರು ಎರಡು ಸಾವಿರ ತಾಸುಗಳನ್ನಾದರೂ ಈ ನಾಯಿಗಳ ಬೊಗಳುವಿಕೆಯಿಂದ ಕೆಡಿಸಿಕೊಂಡಿರಬಹುದೆಂದು ಧೈರ್ಯದಿಂದ ಹೇಳುತ್ತೇನೆ.

ಯಾರು ನಾಯಿಗೆ ಆಹಾರವನ್ನು ಹಾಕಿ ಸಾಕುತ್ತಾರೋ ಅಂಥವರನ್ನು ನಾಯಿಯು ವಿಧೇಯತೆಯಿಂದ ಕಾಣುತ್ತಿದೆ. ಅದರ ಬಾಲ ಅಲ್ಲಾಡಿಸುವಿಕೆ, ವಿಚಿತ್ರ ನೋಟ ಇವೆಲ್ಲವುಗಳೂ ಮನುಷ್ಯನ ಹೃದಯವನ್ನು ಸೂರೆಗೊಳ್ಳುವಷ್ಟು ಶಕ್ತವಾಗಿವೆ. ಮಕ್ಕಳೇ ಮೊದ

ಲಾದವರನ್ನು ಆಡಿಸುವುದರಲ್ಲಿ ನಾಯಿ ಒಹಳ ಚುರುಕಾಗಿದೆ.

ಇಷ್ಟಲ್ಲದೆ ನಾಯಿಯಿಂದ ಬೇರಾವ ಪ್ರಯೋಜನವೂ ಸಿಗುವುದಿಲ್ಲ ಮನೆಯ ಎಲ್ಲಾ ಭಾಗಗಳಿಗೆ ತನ್ನ ಕೂದಲನ್ನು ಹರವಿ ಬಿಡುತ್ತದೆ. ಮನೆಯಲ್ಲಿರಬಹುದಾದ ಎಂತಹ ಆಸನಗಳಲ್ಲಿಯೂ ಅದು ಕುಳಿತು ಕೊಳ್ಳುತ್ತದೆ. ಯಾರಾದರೂ ನೆಂಟರು ಬಂದಿದ್ದರೆ ಅವರ ಮೆಟ್ಟು ಅಥವಾ ಬೂಟ್ಸನ್ನು ಬಹಳ ಸೊಗಸಾಗಿ ಕತ್ತರಿಸಿ ಬಿಡುತ್ತದೆ. ಕಳ್ಳರು ಬಂದಾಗ ಬೊಗಳುವ ಬದಲು ಹಾಲಿನವರು, ಟಿಪ್ಪಾಲು ಪೇದೆಗಳೇ ನೊದಲಾದವರು ಬಂದಾಗ ಭಯಂಕರವಾಗಿ ಬೊಗಳಿ ಆನಾವಶ್ಯಕಗೊಂದಲವನ್ನೆಬ್ಬಿಸುತ್ತದೆ. ಇದ

ರಿಂದ ತೊಂದರೆಯಲ್ಲದೆ ಯಾವ ಪ್ರಯೋಜನವೂ ಇಲ್ಲ.

ಬೀದಿ ನಾಯಿಗಳು

ಬೀದಿ ನಾಯಿಗಳ ಕುರಿತು ಹೇಳಬೇಕಾಗಿಲ್ಲ. ದಾರಿಗಳೆಲ್ಲಾ ನಾಯಿಗಳ ಸಾರ್ವಜನಿಕ ಪಾಯಿಖಾನೆಗಳಾಗಿವೆ. ಅವುಗಳನ್ನು ಸಾಕುವವರು ಸಿಕ್ಕಾಬಟ್ಟಿ ನಾಯಿಗಳನ್ನು ಬಿಡುವುದರಿಂದ ಸಾರ್ವಜನಿಕ ಆರೋಗ್ಯವು ಕೆಡುವುದೆಂದು ಪ್ರತ್ಯೇಕ ಹೇಳಬೇಕಾಗಿಲ್ಲ. ಸೊಗಸಾದ ಬಟ್ಟಿಬರೆಗಳನ್ನುಟ್ಟು ಸ್ತ್ರೀಯರನ್ನು ಕಂಡರೆ ಕೆಲವೊಮ್ಮೆ ನಾಯಿಗಳು ಅವರ ಸೀರೆಯನ್ನು ಸಿಕ್ಕಾಬಟ್ಟಿ ಹರಿದು ತಮ್ಮ ಪರಾಕ್ರಮವನ್ನು ತೋರಿಸುವುದುಂಟು. ಇಂತಹ ನಿದರ್ಶನಗಳನ್ನು ಪ್ರತಿಯೊಂದು

ಯು. ಆರ್. ಶೆಣೈ ಎಂಡ್ ಸನ್ಸ್.

ಹೆಡ್ ಆಫೀಸ್:- ರಥಬೀದಿ. —————> ಮಂಗಳೂರು. <----- ಬ್ರಾಂಚ್:- ಕೊಡಿಯಾಲಬೈಲ್.

● ಎಲ್ಲಾ ತರದ ಶಾಲಾ ಕಾಲೇಜು ಪುಸ್ತಕಗಳು, ಸ್ಟೇಶನರಿ, ಕಟ್ಟಿರಿ, ಪ್ರಿಂಟಿಂಗ್ ಶಾಯಿ ಮತ್ತು ಮದುನೆ ಉಪನಯನಾದಿಗಳಿಗೆ ಬೇಕಾದ ಸುಗಂಧ ದ್ರವ್ಯ ಉಡುಗರೆ ವಗೈರೆಗಳು ಮತ್ತು ಪ್ರಿಂಟಿಂಗ್ ಕಾಗದಗಳು ನಮ್ಮಲ್ಲಿ ಸುಲಭ ದರದಲ್ಲಿ ಸಿಗುವುವು. *

* For all kinds of School and College requisites, Books, Stationary Articles, Printing inks, and students' everyday requisites:-

U. R. SHENOY & SONS,
Car Street, Mangalore, Branch at Kodialbail.
BINDING IS OUR SPECIALITY.

ರಾಷ್ಟ್ರದಲ್ಲಿಯೂ ಕಾಣಬಹುದು. ಎಷ್ಟೋ ಮ್ಯುನಿಸಿಪಾಲಿಟಿಗಳು ಈ ವಿಚಾರಗಳಿಗೆ ಲಕ್ಷ್ಯವನ್ನೇ ಕೊಡುವುದಿಲ್ಲ.

*

ಸಂತೆ ನಾಯಿಗಳು!

ಸಂತೆಗಳಲ್ಲಿ ಈ ನಾಯಿಗಳ ಉಪಟಳವನ್ನು ಹೇಳಿ ತೀರದು. ಎಲ್ಲಿಯಾದರೂ ಇರುವ ಬಡ ಕೋಳಿಗಳನ್ನು ಸುಮ್ಮನೆ ಓಡಿಸಿಕೊಂಡು ಬಂದು ಸೀದಾ ಉಪ್ಪು ಅಥವಾ ಮೆಣಸಿನ ರಾಶಿಯ ಮಧ್ಯದಿಂದಲೇ ಹಾದು ಹೋಗಿ, ಅಂಗಡಿ ಮಾಲಕರು ಹೊಡೆಯಲೆಂದು ಏಳುವಾಗ ಅದು ಓಡಿಸಿಕೊಂಡು ಹೋದ ಕೋಳಿಯು, ಪ್ರದರ್ಶನಕ್ಕಾಗಿಟ್ಟ ಮಿಠಾಯಿ ಉಂಡೆಗಳನ್ನು ರುಳಿಸಿ ಅನಾಹುತ ಮಾಡುವುದುಂಟು.

*

ಸ್ವಾರ್ಥಿ ನಾಯಿಗಳು!

ನಾಯಿಗಳನ್ನು ಸ್ವಾರ್ಥಿವು ಮನುಷ್ಯರಿಗಿಲ್ಲ. ಅವುಗಳಿಗೆ ಮಾತಾಡಲು ಸಾಧ್ಯವಿದ್ದಿದ್ದರೆ ನಾಯಿಗಳಿಗೆ ಸ್ವಾರ್ಥಿವು ಎಷ್ಟಿದೆಯೆಂದು ಗೊತ್ತಾಗುತ್ತಿತ್ತು. ನಾಯಿಗಳು ಎಂಥ ಹೊಲಸನ್ನಾದರೂ ತಿಂದು ಬಿಡುತ್ತವೆ. ಇಂಥ ನಾಯಿಗಳನ್ನು ನಮ್ಮ ಜನರು ಮುದ್ದಿಡುತ್ತಾರೆ, ತಮ್ಮ ಮುದ್ದು ಮಕ್ಕಳನ್ನು ಅವುಗಳೊಡನೆ ಆಡ ಬಿಡುತ್ತಾರೆ. ಇದಕ್ಕಿಂತ ದೊಡ್ಡ ಹುಚ್ಚು ಬೇರಾವುದಾದರೂ ಇದೆಯೇ?

*

ನೋಟಾರ್ ನಾಯಿಗಳು!

ನಾಯಿಗಳಲ್ಲಿ ಹಲವು ವಿಧಗಳು. ಬೇಟೆನಾಯಿ, ಸಂತೆ ನಾಯಿ, ಸ್ವಾರ್ಥಿನಾಯಿ, ಜೂಲನಾಯಿ,-

ಇಷ್ಟು ಮಾತ್ರವಲ್ಲ, ಮೋಟಾರ್ ನಾಯಿಯೆಂಬ ಜಾತಿಯೊಂದಿದೆ. ರಸ್ತೆಗಳಲ್ಲಿ ಹೆಚ್ಚುವುಗಳಂತೆ ಮಲಗಿ ಕೊಳ್ಳುವುದೇ ಈ ಜಾತಿಯ ನಾಯಿಗಳ ಸ್ವಭಾವ. ಪ್ರತಿಯೊಂದು ಬೈಸಿಕಲ್ ಇವುಗಳ ಬಾಲದ ಮೇಲೆ ಹೋಗದಿಲ್ಲ. ಶೇಕಡಾ ೭೯ರಷ್ಟು ನಾಯಿಗಳು ಮೋಟಾರಿನಡಿಗೆ ಬಿದ್ದು ಸಾಯುತ್ತವೆ. ನಾಡಿನಲ್ಲಿ ಆಹಾರ ಸಿಗದಿದ್ದರೆ ಬೀದಿಯಲ್ಲಿ “ಸತ್ಯಾಗ್ರಹ” ಮಾಡಿ ಮೋಟಾರಿನಡಿಗೆ ಬೀಳುತ್ತವೆ. ಮೊನ್ನೆ ಮೊನ್ನೆ ಒಂದು ನಾಯಿ ಮೋಟಾರ್ ಬಸ್, ಬಂದುದನ್ನು ಕಂಡು ಘನಸ್ಥಿಕೆಯಿಂದ ಮಾರ್ಗದ ಮಧ್ಯದಲ್ಲಿ ನಿಂತು ಅದರಡಿಗೆ ಬಿದ್ದು ತನ್ನ ಕೊನೆಯ ‘ಖಾಯಾ’ ಶಬ್ದ ಮಾಡಿ ಬಿಟ್ಟಿತು.

*

ಸುಧಾರಣೆಯಾಗಬೇಕಾಗಿದೆ

ನಾಯಿಗಳನ್ನು ನಾವು ಬೆಕ್ಕುಗಳಂತೆ ಸಾಕುವುದರಲ್ಲಿ ಅರ್ಥವಿಲ್ಲ: ಮದ್ರಾಸ್ ಸರ್ಕಾರದವರು ಸದ್ಯದಲ್ಲಿಯೇ ಮುಂತರಲಿರುವ ಸಾರ್ವಜನಿಕ ಆರೋಗ್ಯ ಮಸೂದೆಯಲ್ಲಿ “ನಾಯಿಗಳನ್ನು ಮನೆಗಳಲ್ಲಿ ಸಾಕಬಾರದು” ಎಂಬ ಭಾಗವನ್ನು ಸೇರಿಸುವುದುತ್ತಮ. ಹೀಗೆ ಸುಧಾರಣೆಯಾಗದಿದ್ದರೆ ಸರ್ವಾಧಿಕಾರಿಗಳಂತೆಯೇ ಈ ನಾಯಿಗಳೂ ದೊಡ್ಡ ಉಪದ್ರವವನ್ನೀಯುವ ಪ್ರಾಣಿಗಳಾಗುವುದರಲ್ಲಿ ನಿರ್ವಿವಾದ.

*

ಒಂದು ಸೂಚನೆ.

ನಾಯಿಗಳನ್ನು ಬಿಟ್ಟು ಬಿಡಲು ಮನಸ್ಸಿಲ್ಲದಿದ್ದರೆ ಬೇಗನೆ ‘ಶ್ವಾನ ನಿವಾರಣಾ ಸಂಘ’ ವೆಂಬುದನ್ನು

ಯುರೋಪಿನ ಅತ್ಯಂತ ಭಯಾನಕನೋಟ!

○

ಎಪ್ಪತ್ತು ಮೃತ ಶರೀರಗಳು.

●

ಫ್ರಾನ್ಸು ಜಗತ್ತಿನ ಸುಂದರ ರಾಷ್ಟ್ರಗಳಲ್ಲೊಂದಾದರೂ ಒಂದು ವಿಚಾರದಲ್ಲಿ ಅದು ಭಯಂಕರ ದೃಶ್ಯಗಳನ್ನೊಳಗೊಂಡಿದೆ.

ಸತ್ತವರ ಎಪ್ಪತ್ತು ಶರೀರಗಳು!

ಬೋರ್ಡೋಯ್ನ ಎಂಬಲ್ಲಿರುವ ಸೈಂಟ್ ಮೈಕೆಲ್ ಟವರಿನಡಿಯಲ್ಲಿ ಹದಿನಾರನೆಯ ಶತಮಾನದ ೭೦ ಮೃತ ಶರೀರಗಳು ಅಚ್ಚಳಿಯದೆ ಈಗಲೂ ಪ್ರದರ್ಶಿಸಲ್ಪಡುತ್ತಿವೆ.

ಫ್ರಾನ್ಸಿನ ಒಂದೆಡೆಯ ಮಣ್ಣಿನ ಶಕ್ತಿಯಿಂದಾಗಿ ಹುಗಿದಿಟ್ಟ ಮೃತ ಶರೀರಗಳು ಕೊಳೆಯುವುದಿಲ್ಲ. ಸರ್ಕಾರವು ಈ ಶರೀರಗಳನ್ನು ಪ್ರದರ್ಶನಕ್ಕಾಗಿ ಇಟ್ಟಿದೆ.

ಮೃತರ ದರ್ಶನ!

ಯಾರಿಗಾದರೂ ಅವುಗಳನ್ನು ನೋಡಬೇಕೆಂದಿದ್ದರೆ ಒಬ್ಬನು ಎಣ್ಣೆಯ ದೀಪವೊಂದನ್ನು ಕೈಯಲ್ಲಿ ಹಿಡಿದುಕೊಂಡು ಟವರಿನ ಮೆಟ್ಟಿಲುಗಳಿಂದ ಕೆಳಗಿಳಿದು ಗೋಡೆಗೆ

[೪೨ನೇ ಪುಟ ನೋಡಿರಿ]

ಸ್ಥಾಪಿಸಿ ಭಾರತದ ಎಲ್ಲಾ ನಾಯಿಗಳನ್ನು ಪಾಶ್ಚಾತ್ಯ ದೇಶಗಳಿಗೆ ಕಳುಹಿಸಿ ಕೊಡುವುದುತ್ತಮ. ಅವರು ಪ್ರಾಣಬಿಟ್ಟರೂ ನಾಯಿಗಳನ್ನು ಬಿಡುವಂತಿಲ್ಲ!



ಪೊಲೀಸ್: (ಪದ ಹೇಳುತ್ತಿರುವ ಕೈದಿಯನ್ನು ಕುರಿತು) ಕತ್ತೆ, ಬಾಯಿಗೆ ಬಂದಂತೆ ಕೂಗಿದರೆ ಒಂದು ಹೊರಗಾಕ್ಕೇನು ಗೊತ್ತೇ?

ಕೈದಿ: ಆಗಲಿ, ಬುದ್ಧಿ!

*

ಭಿಕ್ಷುಕ: (ದಂತವೈದ್ಯರ ಮನೆಯೆದುರು) ಅಯ್ಯಾ, ದಾನ ಧರ್ಮ ಮಾಡಿ.

ದಂತವೈದ್ಯ: ಮೂರ್ಖ, ಅತ್ತ ನಡೆ, ನಡೆಯುತ್ತೀಯಾ ಅಥವಾ ಹಲ್ಲು ಮುರಿಯಬೇಕೋ?

ಭಿಕ್ಷುಕ: ಬಹಳ ಉಪಕಾರವಿತ್ತು. ಮೇಲಿನ ಎರಡು ಹಲ್ಲು ಬಹಳ ಉಪದ್ರವ ಕೊಡುತ್ತಿದೆ.

*

ಪೇದಿ: ಸ್ವಾಮಿ, ನನ್ನೇನೂ ಇಲ್ಲವೋ ಸ್ವಾಮಿ? ಸಂಪಾದಕ: ಲಂಚ ಕೇಳೋದು ಕಾಯಿದೆಗೆ ವಿರೋಧ ವಲ್ಲೇನೋ?

ಪೇದಿ: ಹೌದು ಸ್ವಾಮಿ, ಕಾಯಿದೇಭಂಗ ಮಾಡಲು ಕಲಿಸಿದ್ದೇ ಗಾಂಧಿ ದೇವ್ರಪ್ಪೇ ಸ್ವಾಮಿ?

*

ಮಾಸ್ತು: "Indispensable" ಸ್ಟೆಲ್ಲಿಂಗ್ ಹೇಳೋ. ವಿದ್ಯಾರ್ಥಿ: ಸ್ವಲ್ಪ ನಂತರ ಹೇಳುತ್ತೇನೆ ಸಾರ್!

ಮಾಸ್ತು: ಯಾಕೋ. ವಿದ್ಯಾರ್ಥಿ: ನನ್ನ ಡಿಕ್ಟರಿ ರಾಮುನಿಗೆ ಕೊಟ್ಟಿದ್ದೇನೆ. ಅವ ಹಿಂದೆ ಕೊಟ್ಟ ನಂತರ ನೋಡಿ ಹೇಳೋನೆ ಸಾರ್.

*

ರೈತ: ಏನ್ನಾಮಿ, ಪೈಗಳೆ! ಇದು ರೂಪಾಯಿಗೆ ನಾಲ್ಕು ಸೇರು, ಅದು ನಾಲ್ಕುಕಾಲು ಸೇರು. ಅದಕ್ಕೂ ಇದಕ್ಕೂ ವ್ಯತ್ಯಾಸವೇನು ಸ್ವಾಮಿ?

ಪೈಗಳು: ಕಾಲುಸೇರು ಮಾರಾಯಾ, ಅಷ್ಟೂ ತಿಳಿಯೋ ದಿಲ್ವೆ?

(೪೦ನೇ ಪುಟದಿಂದ)

ಒರಗಿಸಿಟ್ಟು ೭೦ ಮೃತಶರೀರಗಳನ್ನು ತೋರಿಸುತ್ತಾನೆ. ಒಂದೆಡೆಯಲ್ಲಿ ದ್ವಂದ್ವ ಯುದ್ಧದಲ್ಲಿ ಮಡಿದವನ ಶರೀರ. ಅವನ ಭುಜದ ಮೇಲೆ ಕತ್ತಿಯ ಪೆಟ್ಟು ಸ್ಪಷ್ಟವಾಗಿ ಕಾಣಿಸುತ್ತದೆ. ಇನ್ನೊಂದೆಡೆಯಲ್ಲಿ ವಿಷ ದಿಂದಾಗಿ ಸತ್ತ ನಾಲ್ಕು ಮಂದಿಯ ನೋಳಗೊಂಡ ಒಂದು ಕುಟುಂಬ. ಮತ್ತೊಂದೆಡೆಯಲ್ಲಿ ಒಂದು ಮಗು,

ಮತ್ತು ತಾಯಿ. ಬಹಳ ಭಾರದ ವಸ್ತುವನ್ನೆತ್ತಲು ಯತ್ನಿಸಿ ಮಡಿ ದವನೊಬ್ಬರುರಿಯಟೋಸಿಯನ್ನು ಧರಿಸಿದೋರ್ವ ಮುದುಕಿ, ಮತ್ತೊಬ್ಬ ಪುರೋಹಿತ.

ಆ ಕೋಣೆಯಲ್ಲಿ ಬೇಕೆಂದೇ ವಿದ್ಯುದ್ದೀಪಗಳನ್ನಿಡಲಿಲ್ಲ. ಚಿಮಣಿ ದೀಪದಿಂದಾಗಿ ದೃಶ್ಯವು ಮತ್ತಷ್ಟು ಭಯಾನಕವಾಗಿ ಕಾಣುತ್ತದೆ. ಸಂದರ್ಶಕರಿಗೆ ಮೃತ ದೇಹಗಳನ್ನು

ತೋರಿಸುವವನು ಒಮ್ಮೆ ಒಬ್ಬನ ಎದೆ ತಟ್ಟುತ್ತಾನೆ, ಇನ್ನೊಮ್ಮೆ ಮತ್ತೊಂದು ದೇಹದ ಕಿವಿ ಹಿಡಿಯುತ್ತಾನೆ. ಸ್ವಲ್ಪ ಹಣ ತಾಗಿಸಿದೊಡನೆಯೇ ಅವನು ಎಲ್ಲಾ ವಿಚಿತ್ರಗಳನ್ನು ತೋರಿಸುತ್ತಾನೆ.

ಯುರೋಪಿನಲ್ಲಿ ಇದರಷ್ಟು ಭಯಾನಕ ದೃಶ್ಯವು ಬೇರೊಂದಿಲ್ಲ!

ನಾನು ಮಂಗಳೂರಿನ ಬಾವಟೆಗುಡ್ಡೆಯ ಸೀಟಿನಲ್ಲಿ ಕುಳಿತಿದ್ದೆ. ಮನೆಯ ಮಕ್ಕಳ ಕೂಗಿನಿಂದ ತಪ್ಪಿಸಿಕೊಂಡು ಮ್ಯೂನಿಚ್ ಒಪ್ಪಂದದ ವಿವರಗಳನ್ನು ಹಿಂದೂ ಪತ್ರಿಕೆಯಲ್ಲಿ ಓದುತ್ತಿದ್ದೆ. ಮೆಲುಕುನಿಡಿಯ ಮಾತೊಂದು ಸೀಟಿನ ಹಿಂದಿನಿಂದ ಕೇಳಿಸಿತು:—

“ಉಪದ್ರವಾಯಿತೆ ಸ್ವಾಮಿ?” ನನ್ನೊಡನೆ ಮಾತಾಡಿದ ವ್ಯಕ್ತಿ ನೋಡಲು ಬಹಳ ಉದ್ದವಾಗಿತ್ತು. ಧೂಳಿನಿಂದ ತುಂಬಿದ ಉದ್ದವಾದ ಆಂಗಿಯನ್ನು ಧರಿಸಿತ್ತು. ತಲೆ ಕೂದಲನ್ನು ನೋಡಿದಾಗ ಸ್ನಾನ ಮಾಡದೆ ಬಹಳ ಸಮಯವಾಗಿರಬಹುದೆಂದು ಭಾವಿಸಿದೆ.

“ನನ್ನಿಂದ ಉಪದ್ರವಾಯಿತೋ ಸ್ವಾಮಿ?” ಎಂಬ ಪ್ರಶ್ನೆಯ ನನಗೆ ಪುನಃ ಕೇಳಿಸಿತು. ಸೀಟಿನ ಹಿಂದಿನಿಂದ ಮುಂದೆ ಬಂದು ನಾನು ಕುಳಿತ ಸೀಟಿನಲ್ಲಿ ಕೂತುಕೊಂಡಿತಾ ವ್ಯಕ್ತಿ.

“ಏನೂ ಉಪದ್ರವಿಲ್ಲ” ಎಂದು ತ್ವರವಿತ್ತು ಹಿಟ್ಟರನ ಭಾಷಣವನ್ನೋದುತ್ತಾ ಪುಟ ಮಗುಚಿದೆ. ಆಗಾಗ ಪತ್ರಿಕೆಯ ಒಂದೆಡೆಯಿಂದ ನನ್ನ ಬಳಿಯಲ್ಲಿ ಕುಳಿತಿದ್ದ ವ್ಯಕ್ತಿಯನ್ನು ನೋಡುತ್ತಿದ್ದೆ. ಕಾಣದ ವ್ಯಕ್ತಿಯೊಡನೆ ಸಂಭಾಷಣೆ ನಡೆಸುತ್ತಿದ್ದಂತೆ ಆ ವ್ಯಕ್ತಿ ತನ್ನಷ್ಟಕ್ಕೆ ಗುಣುಗುಟ್ಟುತ್ತಿತ್ತು.

ಮೊದಲು ನನಗೆ ಗುಣುಗಾಟದ ಅರ್ಥವಾಗದಿದ್ದರೂ ಕೊನೆಗೆ ಆ ವ್ಯಕ್ತಿಯು ಹೇಳಿದುದೆಲ್ಲಾ ಸ್ಪಷ್ಟವಾಗಿ ಕೇಳಿಸಿತು:

“ಆಕೆ ನನ್ನೆದೆಯೊಡೆದಳು....ನಾನು ಪ್ರಾರಂಭದಲ್ಲಿ ಬರೆದ ಕವನಗಳನ್ನೋದಿ ನನ್ನ ಗೆಳೆಯರು ದೊಡ್ಡ ಮನುಷ್ಯನೆಂದು ಕರೆದರು.

ಪ್ರಾಯಶಃ ಅವರು ಯಥಾರ್ಥವಾಗಿ ಹಾಗಂದಿರಬೇಕು. ಪತ್ರಿಕೆಗಳಲ್ಲಿ ವಿಮರ್ಶಕರು ನನ್ನ ಕವಿತೆಗಳನ್ನು ಪ್ರಶಂಸಿಸಿದರು....ನನ್ನನ್ನು ಹೊಗಳಿರುವ ರಹಸ್ಯವೇನು? ನಾನೊಬ್ಬನೇ ಏಕಾಂಗಿಯಾಗಿದ್ದರೆ ನನ್ನ ಅವಸ್ಥೆಯು ಹೀಗಾಗುತ್ತಿದ್ದಿಲ್ಲ.

ಗತ್ತಳೆಂದು ಭಾವಿಸಿದೆ. ಆಕೆಯ ಪ್ರೇಮ... ಆಕೆಯ.... ಒನಪು.... ಧೈರ್ಯ ಇವೆಲ್ಲವೂ ಆಗ ನನಗೆ ಪ್ರಿಯವಾದುವು. ಆದರೆ ನನ್ನ ಜೀವನದ ಆ ಮಾರ್ಪಾಟಿನಿಂದಾಗಿ ನನ್ನ ಭಾವನೆಗಳು, ಕವಿತಾ ಕನಸುಗಳು, ಕಾರ್ಯಶಕ್ತಿ, ಸ್ಫೂರ್ತಿ,

ಕವಿ

“ವಿವಾಹವು ಕವಿಯೊಬ್ಬನ ಕಾವ್ಯರಚನಾ ಶಕ್ತಿಯನ್ನು ಅಪಹರಿಸಿತು. ಅದನ್ನು ಪುನಃ ಸಂಪಾದಿಸುವುದಕ್ಕಾಗಿ ಕವಿಯು ಸಂಸಾರವನ್ನು ತೊರೆದು ಹುಚ್ಚನಂತೆ ಅಂಡಲೆದು ಪುನಃ ಸಂಸಾರದ ಹೊಸ್ತಿಲ ಬಳಿಗೆ ಬಂದಾಗ ಅದು ಒಡೆದು ಚೂರುಚೂರಾಗಿತ್ತು.

[ಇಂಗ್ಲಿಷ್ ಕತೆಯೊಂದರ ಭಾವಾನುವಾದ]

‘ಬರೆದವರು:.....’ಕನ್ನಡ ಕುವರ’

ಅವರ ಪ್ರಶಂಸನೀಯ ಲೇಖನಗಳನ್ನೋದಿ ಆಕೆ ನನ್ನ ಡೆಗೆ ಬಂದಳು. ಆ ಬರೆಹಗಳಲ್ಲದಿದ್ದರೆ ನಾನು ಹೀಗಾಗುತ್ತಿದ್ದಿಲ್ಲ. ನನ್ನ ಕವಿತಾ ಶಕ್ತಿಗೆ....ಅವಳು ಮರುಳಾದಳು.

“ಆಕೆ ನನ್ನ ನೆರೆಮನೆಯವರೊಬ್ಬರ ಮಗಳಾಗಿದ್ದಳು. ನನ್ನ ಡೆಗೆ ಬಂದಾಗ ಅವಳು ಇಷ್ಟತ್ತು ವರುಷದ ತರುಣಿ. ನಾನು ಇಷ್ಟತ್ತಿರಡು ವರುಷದ ತರುಣ. ನಾವಿಬ್ಬರೂ ತಾರುಣ್ಯದ ಹೊಸ್ತಿಲಲ್ಲಿ ಕಾಲಿಟ್ಟಿದ್ದೆವು ಮಾತ್ರ. ಇಷ್ಟತ್ತಿರಡು ವರುಷದವರನ್ನು ಪ್ರಾಯ ಬಂದವರೆಂದು ಕರೆಯುವುದು ಶುದ್ಧ ಹುಚ್ಚು. ಜೀವನದ ರಹಸ್ಯಗಳ ಅರಿವೇ ನನಗಿದ್ದಿಲ್ಲ. ಎಲ್ಲವೂ ನನಗೆ ಕನಸಿನ ಬೀಡಾಗಿತ್ತು. ಆಕೆಯು ನನ್ನೆದೆಯ ರಾಣಿಯಾದಾಗ ನನ್ನ ಹೃದಯವುಬಿತ್ತು. ಅವಳು ತನ್ನ ಸರ್ವಸ್ವವನ್ನೂ ನನ

ಇವೆಲ್ಲವೂ ನನ್ನಿಂದ ದೂರವಾದುವು.....

“ಅಂದಿನಿಂದ ನನಗೆ ಒಂದೇ ಒಂದು ಚರಣವನ್ನಾದರೂ ಬರೆಯಲಾಗಲಿಲ್ಲ. ಆಕೆಯೇ ನನ್ನ ಸರ್ವಸ್ವವಾದಳು. ನನ್ನ ಮನಸ್ಸಿನ ಹಕ್ಕಿಯು ಅವಳ ಹೃದಯೋದ್ಯಾನದಿಂದ ಹೊರಗೆ ಹಾರಲಿಲ್ಲ. ನನ್ನ ಭಾವನೆ, ನನ್ನ ಚಟುವಟಿಕೆ, ಇವೆಲ್ಲಾ ಆಕೆಯ ಮೂಲಕವೇ ನಡೆದುವು. ನಾನು ಬರೆದುದೆಲ್ಲಾ ಶುಷ್ಕ ವಿಚಾರಗಳೂ ಕುರಿತಾದುವು. ಯಾವುದೋ ಒಂದು ವ್ಯಾಧಿಯು ನನ್ನನ್ನು ಪೀಡಿಸಲಾರಂಭಿಸಿತು. ಆ ವ್ಯಾಧಿಯನ್ನು ಗುಣಪಡಿಸಲು ಯಾವ ವೈದ್ಯನಿಗೂ ಶಕ್ಯವಿಲ್ಲದಾಯಿತು..

“ಪತ್ರಿಕೆಗಳು ನನ್ನ ಕವನಗಳನ್ನು ಸ್ವೀಕರಿಸುವುದನ್ನೇ ಬಿಟ್ಟವು ಮೊದಲು ನನ್ನ ಬರೆಹಗಳಿಗಾಗಿ ಹಾತೊರೆಯುತ್ತಿದ್ದವರು ನನ್ನನ್ನು

ಕಡೆಗಣಿಸಲಾರಂಭಿಸಿದರು. ಆಕೆಯ ದುರಿನಲ್ಲಿಯೇ ಜನರು ನನ್ನನ್ನು ಕಂಡು ನಗುತ್ತಿದ್ದರು. ನಾನಾಕೆಯನ್ನು ಮದುವೆಯಾಗಿದ್ದೆ. ಇವೆಲ್ಲವನ್ನು ಕಂಡು ಆಕೆಯು ನನಗಾಗಿ ಸಹಾನುಭೂತಿಯನ್ನು ತೋರಿಸುವುದಿತ್ತು. ಆ ಸಹಾನುಭೂತಿಯ ವಚನಗಳು ನನ್ನೆದೆಯನ್ನು ಸೀಳುವ ಕತ್ತಿಗಳಾಗಿದ್ದವು. ಅವುಗಳನ್ನು ಕೇಳುವಾಗ ನನಗಾಗುತ್ತಿದ್ದ ವೇದನೆಯನ್ನು ಹೇಳಿ ತೀರದು

“ನನ್ನ ಬರವಣಿಗೆಯ ಅಪಜಯಕ್ಕೆ ಆಕೆಯೇ ಕಾರಣಳಾಗಿದ್ದಳು. ದುಡಿಯಲಿಚ್ಛೆಯು ನನ್ನಲ್ಲುಂಟಾಗದಿದ್ದು ಆಕೆಯಿಂದಾಗಿ. ನಾನಾಕೆಯನ್ನು ಮೋಹಿಸುತ್ತಿದ್ದುದರಿಂದ ನನ್ನ ಹೃದಯವನ್ನವಳು ಸೂರೆಗೊಂಡಳು. ನನ್ನ ಭಾವನೆಗಳು ಗೂಡಿನಲ್ಲಿದ್ದ ಹಕ್ಕಿಯಂತೆ ಹಾರಿಹೋದುವು. ನನ್ನ ಲೇಖನಿಯು ಪಳಗದ ಮರದ ತುಂಡಿನಂತಾಯಿತು . . . ಅವಳು ನನ್ನೊಡನೆ ಸಹಾನುಭೂತಿಯ ನುಡಿಗಳನ್ನಾಡುತ್ತಿದ್ದಾಗ ಅವಳನ್ನು ನಾನು ಬಹುವಾಗಿ ಮನಸ್ಸಿನಲ್ಲಿಯೇ ದೂರುತ್ತಿದ್ದೆ.”

ಆಗ ನಾನು ಕುಳಿತ ಸೀಟಿನೆದುರು ಒಬ್ಬ ತರುಣನೂ ತರುಣಿಯೂ ಕೈ ಕೈ ಹಿಡಿದುಕೊಂಡು ಹಾದು ಹೋದರು. ಆ ಮನುಷ್ಯ ಅವರನ್ನು ಕಂಡು ತುಂಬಾ ನಕ್ಕು ಬಿಟ್ಟ.

“ಪ್ರೇಮ! ಯಾವ ಮನುಷ್ಯನು ಪ್ರೇಮವನ್ನು ಕಂಡು ಹಿಡಿದನೋ ಅದರೊಂದಿಗೆ ಅವನು ಸಾವನ್ನೂ ಕಂಡು ಹಿಡಿದಿರಬೇಕು. ಅದರೊಡನೆ ವೈಷಮ್ಯವನ್ನು ಉಂಟು ಮಾಡಿ ರಬೇಕು....ದಾರಿದ್ರ್ಯ....

ರೋಗ ರುಜೆ....ಹುಚ್ಚು...ಕಷ್ಟ ಪರಂಪರೆಗಳನ್ನು ಸೃಷ್ಟಿಸಿರಬೇಕು.

“ನಾನು ಕಾಲಚಕ್ರವು ಉರುಳಿದಂತೆಯೇ ಅದರೊಡನೆ ತಿರುಗುವವನಲ್ಲ. ಕ್ರಾಂತಿಯ ಕರೆಯೊಂದು ನನ್ನಲ್ಲಿ ಹೊಸ ಜ್ಯೋತಿಯನ್ನು ಬೆಳಗಿಸಿತು. ನನ್ನಾಕೆಯ ಸಹಾನುಭೂತಿಯ ವಚನಗಳನ್ನು ಕೇಳಬಾರದೆಂಬ ಆಶೆಯಿಂದ, ಏಕೆ- ಎಲ್ಲಿ ಗೆಂಬುದನ್ನರಿಯದೆ ಹೊರಟೆ. ಹಲವಾರು ತಿಂಗಳುಗಳ ತನಕ ಬಿರುಗಾಳಿಯಂತೆ ಸುಳಿದಾಡಿದೆ. ಹೆಸಿವೆ, ನಿದ್ರೆ, ತೃಷೆಗಳನ್ನೆ ದುರಿಸಿದೆ...ಅವುಗಳೊಡನೆ ಹೋರಾಡಿದೆ...ಜಯಿಸಿದೆ....ಸೋತೆ....

“ನನ್ನ ವೈಷಮ್ಯದ ನೆನಪು ಅಳಿಯಿತು. ನಾನು ಪುನಃ ಬರೆಯಲಾರಂಭಿಸಿದೆ. ನನ್ನನ್ನಾಕೆ ಕೊಲ್ಲಲಿಲ್ಲ. ನನ್ನ ಕವಿತಾಶಕ್ತಿಯನ್ನು ಧ್ವಂಸಗೊಳಿಸಲಿಲ್ಲವೆಂಬುದನ್ನು ಆಕೆಯು ತಿಳಿಯಬೇಕೆಂದು ನಾನಾ ತಿಸಿದೆ. ಆ ಆಶೆಯ ಪೂರ್ತಿ ಗಾಗಿ ನಾನಾಕೆಯಿದ್ದಲ್ಲಿಗೆ ಹೋದೆ”

ಆ ವ್ಯಕ್ತಿಯು ನಾಲ್ಕೈದು ನಿಮಿಷಗಳ ತನಕ ಸುಮ್ಮನಾದ. ನಿಟ್ಟುಸಿರುಗಳು ಆಗಾಗ ಹೊರಬರುತ್ತಿದ್ದವು. ಅವನ ಕಣ್ಣೀರ ಹನಿಗಳು ಧೂಳಿನಿಂದ ತುಂಬಿದ ಆಂಗಿಯ ಮೇಲೆ ಬೀಳುತ್ತಿದ್ದುವು.

“ಆದರೆ ಆಕೆಯೆಲ್ಲಿಗೋ ಹೋಗಿದ್ದಳು....ಸ್ವಾಭಾವಿಕವಾಗಿ ಅವಳು ಹೋಗಬೇಕಿತ್ತೆನ್ನಿ! ತಾರುಣ್ಯವು ಆಕೆಯಲ್ಲಿತ್ತು. ಸೌಂದರ್ಯದ ನಿಧಿಯನ್ನವಳು ತನ್ನ ಶರೀರದಲ್ಲಿ ಅಡಗಿಸಿಟ್ಟಿದ್ದಳು. ಅವಳಲ್ಲಿ ಶಕ್ತಿಯಿತ್ತು..

“ಪುನಃ ನನ್ನ ಜೀವನದಲ್ಲೊಂದು ಮಾರ್ಪಾಟಾಯಿತು. ಕವನ ಬರೆಯುವುದೆಂದರೆ ನನಗೆ ಅಸಾಧ್ಯವಾಗಿ

ಪರಿಣಮಿಸಿತು. ಒಂದು ಚರಣವನ್ನಾದರೂ ಬರೆಯಲಾಗಲಿಲ್ಲ. ನನ್ನ ಮನಸ್ಸಿನಲ್ಲಿ ಆಕೆಯಲ್ಲದೆ ಇನ್ನಾವುದೂ ಇದ್ದಿಲ್ಲ. ನನ್ನನ್ನು ಹೊಗಳುತ್ತಿದ್ದ ಗೆಳೆಯರು ನನ್ನ ಅದೃಷ್ಟಕ್ಕಾಗಿ ಮರುಗಿದರು. ಮರುಗಿದ್ದರೆ ಬೇಸರವಿದ್ದಿಲ್ಲ. ನನ್ನನ್ನು ಹುಚ್ಚು, ಪೂರ್ಣ ಹುಚ್ಚನೆಂದು ಕರೆಯಲಾರಂಭಿಸಿದರು.

“ಜೀವನವು ನನ್ನ ಪಾಲಿಗೆ ಒಂದು ಮರುಭೂಮಿಯಂತಾಯಿತು. ಆ ಭೂಮಿಯ ನಿಸರ್ಗ ಬೇವಿಯ ಸೌಂದರ್ಯವು ಕಾಣೆಯಾಗಿತ್ತು. ಎಲ್ಲವೂ ನನಗೆ ನಿಸ್ಸಾರವೆನಿಸಿತು. ಒಂದು ದಿನ ಬೆಳಿಗ್ಗೆ, ಇದೇ ಬಾವಟಿ ಗುಡ್ಡೆಯಲ್ಲಿ, ಇಷ್ಟೇ ಹೊತ್ತಿಗೆ, ನಾನು ಹೀಗೆಯೇ ಇರುತ್ತಿದ್ದಾಗ ನನ್ನಾಕೆಯನ್ನು ಕಂಡೆ. ಕಾಲವು ಆಕೆಯ ಸೌಂದರ್ಯವನ್ನು ಸೂರೆ ಮಾಡಿತ್ತು. ಆದರೆಆದರೆ....ಆಕೆಯಲ್ಲಿಂದ ಅಪೂರ್ವ ಸೌಂದರ್ಯವು ನನಗೆ ಕಾಣಿಸಿತು. ಅದು ಎಂದಿನ ಸೌಂದರ್ಯಕ್ಕಿಂತಲೂ ಸೊಬಗಾಗಿ ಕಂಡಿತು. ಮಧುರವಾಗಿತ್ತು. ಆಕೆಯೊಡನೊಬ್ಬ ಪುರುಷನಿದ್ದ.

“ಬೇಸರವಿಲ್ಲದೆ ನಾನಾಕೆಯ ಬಳಿ ಸಾರಿದೆ. ಅಚ್ಚರಿಯ ನೋಟದಿಂದಾಕೆ ನನ್ನನ್ನು ಕಂಡಳು. ಅಂದು ನಾನು ಮೆಚ್ಚದಿರುತ್ತಿದ್ದ ಆಕೆಯ ಸಹಾನುಭೂತಿಪರ ಕಣ್ಣುಗಳು ನನ್ನನ್ನು ಪುನಃ ನೋಡಿದುವು. ಪ್ರಾಯಶಃ ಆಕೆಗೆ ನನ್ನ ಗುರುತಾಗಲಿಲ್ಲ. ಅವಳೊಡನಿದ್ದ ಪುರುಷನೊಡನೆ ಆಕೆಯು ಬೇಗನೆ ಮುನ್ನಡೆದಳು.

“ಆ ಬಳಿಕ ನಾನಾಕೆಯನ್ನು ನೋಡಲೇ ಇಲ್ಲ. ಕೆಲವೊಮ್ಮೆ

ನಾನು ಇಲ್ಲಿಗೆ ಬರುವುದಿದೆ. ಆಕೆಯನ್ನು ಕಾಣಬಹುದೆಂಬ ಆಶೆಯು ಪ್ರತಿಬಾರಿ ನನ್ನ ಹೃದಯವನ್ನು ತುಂಬುತ್ತದೆ.

“ಒಂದು ತಿಂಗಳ ತನಕ ನಾನೊಂದು ಫ್ಯಾಕ್ಟರಿಯಲ್ಲಿ ಕೆಲಸ ಮಾಡಿದೆ. ಬಹುಕಾಲದ ತನಕ ಅಲೆದಾಡುತ್ತಿದ್ದ ನನಗೆ ಫ್ಯಾಕ್ಟರಿ ಜೀವನವು ಸುಖಮಯವಾಗಿ ಕಂಡಿತು. ಆದರೆ ಆ ಸುಖವು ನನಗೆ ಪುನಃ ಶಾಂತಿಯನ್ನೀಯಲಿಲ್ಲ. ಅಲ್ಲಿಂದ ಹೋಗಿಬಿಡಬೇಕೆಂಬ ಆಶೆಯು ನನ್ನಲ್ಲಿ ಉಂಟಾಯಿತು. ನಾನಲ್ಲಿಂದ ತಪ್ಪಿಸಿ ಕೊಂಡಾಗ ಜಗತ್ತೇ ಬದಲಾವಣೆಯಾದಂತೆ ನನಗೆ ಕಂಡಿತು.

“ಸಮಾಜವೇ ನನ್ನ ವೈರಿ ಎಂಬ ಭಾವನೆಯ ನನ್ನಲ್ಲಿ ದಿಸಿತು. ನಾನು ಆದರ ವೈರಿಗಳ ತಂಡಕ್ಕೆ ಸೇರಿದವನೆಂಬ ಯೋಚನೆಯು ನನ್ನಲ್ಲಿ ಉಂಟಾಯಿತು. ಮಿತ್ರರೇ, ನಿಜವಾಗಿಯೂ ನಾನು ಯಾರಿಗೂ ಈ ತನಕ ಅನ್ಯಾಯ ಮಾಡಲಿಲ್ಲ. ನಾನು ಇಂದಿನ ವರೆಗೆ ಕದಿಯಲಿಲ್ಲ, ಕೊಲ್ಲಲಿಲ್ಲ, ಸುಳ್ಳಾಡಲಿಲ್ಲ! ಆದರೆ ನಾನು ಸಮಾಜವನ್ನು ಬಹುವಾಗಿ ಏಕೈಕಿಸುತ್ತಿದ್ದೇನೆ.

“ಸರಿ. . . ಜಗತ್ತಿನಲ್ಲಿ ಒಳ್ಳೆಯವರಿಲ್ಲವೆಂದು ನಾನನ್ನು ವುದಿಲ್ಲ. ನನಗೆ ಸಹಾಯ ಮಾಡುವವರಿಲ್ಲವೆಂದು ನಾನೆಣಿಸುವುದಿಲ್ಲ. . .”

ಹೀಗೆಂದ ಬಳಿಕ ಅವನು ಒಂದೆರಡು ನಿಮಿಷ ಯೋಚಿಸಿದ. ತನ್ನ ತಲೆಕೂದಲನ್ನು ಸವರಿಕೊಂಡು....

“ಸಹಾಯ! . . . ಯಾರ ಸಹಾಯವೂ ನನಗೆ ಬೇಕಿಲ್ಲ. ಇನ್ನು ಬರಿಯಬೇಕೆಂಬ ಆಶೆಯೂ ನನಗಿಲ್ಲ. ನನಗಾವುದೂ ಬೇಡ. . .”

ನಾನು ಅವನು ಹೇಳುತ್ತಿದ್ದುದನ್ನು ಲಕ್ಷ್ಯಪೂರ್ವಕವಾಗಿ ಕೇಳುತ್ತಿದ್ದೇನೆಂದು ಅವನಿಗರಿಯಿತು. ಕೂಡಲೆ ಸೀಟಿನಿಂದಿದ್ದು ನಿಂತು ತನ್ನ ಕಂಕುಳಡಿಯಲ್ಲಿದ್ದ ಚಿಕ್ಕದೊಂದು ಹಳೆ ಪುಸ್ತಕವನ್ನು ತೆಗೆದು-

“ಗೆಳೆಯರೆ, ನಾನು ನನ್ನ ಇಪ್ಪತ್ತೈರಡನೆಯ ವಯಸ್ಸಿನಲ್ಲಿ ಬರೆದ ಪುಸ್ತಕವಿದು. . . .”

ಪುಸ್ತಕವನ್ನು ನನಗವನು ಕೊಟ್ಟು.

“ಇದಕ್ಕೆ ನೀವು ಮೂರು ರೂಪಾಯಿಗಳನ್ನು ಕೊಡಬೇಕು. ಇದೇ ನೀವು ಮಾಡುವ ಸಹಾಯ!”

ಪುಸ್ತಕವನ್ನು ನನ್ನ ಜೇಬಿನೊಳಗೆ ಹಾಕಿದೆ. ಮುಂಚಿನ ದಿನ ಸಿಕ್ಕಿದ ತಲಬಿನಲ್ಲಿ ಎಂಟು ರೂಪಾಯಿ

ಗಳಿದ್ದವು. ತೆಗೆದು ಮೂರು ರೂಪಾಯಿಗಳನ್ನು ಕೊಟ್ಟೆ.

ಅರೆನಕ್ಕು, ರೂಪಾಯಿಗಳನ್ನು ತೆಗೆದುಕೊಂಡು ನಮ ಸ್ಮರಿಸಿದ ಬಳಿಕ ಅವನು ಕದ್ರಿಯ ರಸ್ತೆಯಲ್ಲಿ ಅತ್ತಿತ್ತ ನೋಡದೆ ನಡೆದೇ ಬಿಟ್ಟು. ಉಲ್ಲಾಸದಿಂದ ನಲಿಯುವ ಮಗುವಿನಂತಿದ್ದವು ಅವನ ನಡೆಯ ಹೆಜ್ಜೆಗಳು. .

ಮನೆಗೆ ಹೋಗಲಿಕ್ಕೆಂದು ಎದ್ದಾಗ ಜೇಬಿನಿಂದ ಅವನ ಪುಸ್ತಕವನ್ನು ತೆಗೆದು ನೋಡಿದೆ. ಮೊದಲನೆ ಪುಟದಲ್ಲ ಇವೆರಡು ಚರಣಗಳಿದ್ದವು:

“ತರುಣರಿಗೆ-

ಮಧುರ ಜೀವನ ನಡೆಸಿ

ಬದುಕಲಾತಿಸುವವನು

ವಧುವಿನೊಡನಾಟವನು

ಬಯಸದಿರಲಿ!”

ಮಿಕ್ಕುಳಿದ ಪುಟಗಳಲ್ಲಿ ಏನೂ ಇರಲಿಲ್ಲ!

ಹಾರ್ಮೋನಿಯಂ ಸ್ವಯಂಬೋಧಿ

ತಿದ್ದಿ ಬೆಳೆಸಿದ ಹೊಸ ಮುದ್ರಣ

ಬೆಂಗಳೂರು-೧೨-೦ ಟಿಪ್ಪಾಲು ಖರ್ಚು ಪ್ರತ್ಯೇಕ.

ಎಚ್. ಎನ್. ರಾವ್ ಬ್ರದರ್ಸ್,

ಬೆಂಗಳೂರು ಸಿಟಿ.

= “ಅಂತರಂಗ” ದಲ್ಲೇ ಜಾಹಿರಾತನ್ನು ಕೊಡಿರಿ =

ಈ ವಾರದ ಪಂಚಾಂಗ

ಬಹುಧಾನ್ಯ ಸಂ|ರದ ಆಶ್ವಿನ ಕೃಷ್ಣ - ಕಾರ್ತಿಕ ಶುಕ್ಲಪಕ್ಷ ದಕ್ಷಿಣಾಯನಂ
 ಸೌರ ಶರದೃತುಃ. ತುಲಾ (ಬೊಂತೆಲ್) ೬ರಿಂದ ೧೨ರ ವರೆಗೆ. ಮಹಾನಕ್ಷತ್ರ ಚಿತ್ರಾ-ಸ್ವಾತಿ.

ಆರ್ಯಭಟ ನಾಕ್ಷತ್ರಣರೀತ್ಯಾ ನಿತ್ಯಪಂಚಾಂಗಂ

ತಾ.	ತಿಥಿ	ವಾರ	ನಕ್ಷತ್ರ	ಯೋಗ	ಕರಣ	ವಿಷ	ಅಮೃತ	ವಿಶೇಷಾಂಶ
23	೩೦	ರ೨೨	ಚಿ೨೫	ವ್ಯಿ೨೩	ನಾ೨೨	೩೯	೯	ಸ್ವಾತ್ಯರ್ಕಃ೫೫ ● ಅಮಾ. ಬಲಿಪೂ+
24	೧	ಚ೨೨	ಸ್ವಾ೨೬	ಪ್ರೀ೨೪	ಬ೨೨	೪೧	೩	ಉ೨ಕು೩೯ಸ್ವಾ೨ಬು೨೦ಬಲಿಪಾಡ್ಯ ತು.ಪೂ.ರಂ.ಚಂದ್ರದ.ವಿಕ್ರಮಶಕ್+
25	೨	ಕು೨೩	ವಿ೨೯	ಆ೨೨	ಕೌ೨೩	೩೯	೫	ವೃಶ್ಚಿ ಕೆಚಗ೩ ಭಗಿನಿ೨
26	೩	ಬು೨೫	ಅ೨೩೩	ಸೌ೨೧	ಗ೨೫	೪೮	೫	[+ಧನ ಲಕ್ಷ್ಮಿ ಪೂಜಾ ವಿಗಬು೨೨ ತ್ರಿಲೋಚನಗೌಂವೃ.*
27	೪	ಗು೨೯	ಜ್ಯ೩೩	ಶೋ೨೧	ಭ೨೯	೫೯	೧೩	[*ಸ್ವದೋ. ಅಮೃತಸಿದ್ಧಿ ಯೋಗಅ ಸ್ವಾ೨ರ೫ ಧನುಚ೩೩ ಅ೩ಶುಸ್
28	೫	ಶು೩೩	ಮೂ೪೩	ಅ೨೧	ಬ೧	ಶೆ೩	೨೬	[+ಗ೯೯೫ಸಾ. ವೃಶ್ಚಿ ಕಸಂ. ವಿ೨ಬು೩೪
29	೬	ಶ೩೮	ಪೂಷಾ೪೯	ಸ್ಕು೨೨	ಕೌ೫	೧೦	೩೬	[+೫೦ ಪಶ್ಚಿಮದಯಂಬುಧಃ ಹ೨ಕು೫೫ಸ್ವದೋಃಷಃ

ಕೇತಕೀ ದೃಕ್ಸಿದ್ಧರೀತ್ಯಾ ನಿತ್ಯಪಂಚಾಂಗಂ

ತಾ.	ತಿಥಿ	ವಾರ	ನಕ್ಷತ್ರ	ಯೋಗ	ಕರಣ	ವಿಷ	ಅಮೃತ	ವಿಶೇಷಾಂಶ
23	೩೦	ರ೧೯	ಚಿ೨೧	ವ್ಯಿ೨೧	ನಾ೧೯	೩೫	೫ ಅ೫೯	ಸ್ವಾತ್ಯರ್ಕಃ೪೧ ಗೋಪೂಜಾಬಲಿ
24	೧	ಚ೧೯	ಸ್ವಾ೨೨	ಪ್ರೀ೧೯	ಬ೧೯	೩೩	ಶಿ.೪	[+ಪೂಜಾದೀಪಾವಳೀಕಾ. ಸ್ವಾ.ರಂ.೪ ಉ೨ಕು೪೦ಸ್ವಾ೨ಬು೩೧ಚಂದ್ರದ+
25	೨	ಕು೨೦	ವಿ೨೫	ಆ೧೩	ಕೌ೨೦	೩೫	೨	[+ಅಂಗಡಿಪೂಜಾ ವಿಕ್ರಮಶಕ್+ ವೃಶ್ಚಿ ಕೆಚ೯ ರಮ್ನಾನ್ಯಮ೨
26	೩	ಬು೨೩	ಅ೨೯	ಸೌ೧೬	ಗ೨೩	೪೪	೧	[+ಗ೯೯೫ವೃಶ್ಚಿ ಕಾಯನಂ೩+ ವಿಗಬು೩೯
27	೪	ಗು೨೬	ಜ್ಯ೩೪	ಶೋ೧೩	ಭ೨೬	೫೬	೧೦	[+ಹೇಮಂತೇ ಸಹಾರಂಭಃ] ಸ್ವಾ೨೨೩ ಚಾಪೆಚ೩೪
28	೫	ಶು೩೧	ಮೂ೪೧	ಅ೨೧೮	ಬಾ೩೧	ಶಿ.೧	೨೩	[+● ಅಮಾವಾಸ್ಯಾ ವಿ೨ಬು೪೯
29	೬	ಶ೩೩	ಪೂಷಾ೪೮	ಸ್ಕು೨೦	ಕೌ೪	೩	೩೪	ಹ೧ಕು೫೩ ರೆಗವಶ೪೬

ಈ ವಾರದಲ್ಲಿ*

ನಿಮ್ಮ ಭವಿಷ್ಯವು ಹೇಗಿದೆ?

ಮೇಷ:—

ಮನುಷ್ಯರಿಗೆ ಪ್ರೀತಿವಿಷಯಕವಾದ ವಸ್ತುಗಳನ್ನೇಕೆ ವಿಧಿಸಿರಲಿಲ್ಲವೋ ಅವರವರ ಪ್ರಾಣಕ್ಕಿಂತ ಹೆಚ್ಚಿನ ಪ್ರೀತಿಸಾತ್ಮ ವಾದುದು ಬೇರೊಂದಿಲ್ಲವು. ಆದ ಕಾರಣ ಸರ್ವಸ್ವ ವನ್ನು ಬಿಟ್ಟುಬಿಡದೂ ಪ್ರಾಣವನ್ನು ಕಾಪಾಡಿಕೊಳ್ಳ ಬೇಕೆಂದು ಹಿರಿಯರು ಹೇಳಿರುವರು. ಯಾಕೆಂದರೆ “ಜೀವನ್ಮರೋ ಭದ್ರಶತಾನಿ ಪಶ್ಯೇತ್” ಜೀವಿಸಿಕೊಂಡಿ ರುವ ಪುರುಷನು ನೂರಾರು ಕಲ್ಯಾಣಗಳನ್ನು ನೋಡು ವನು ಎಂದು. ಈ ಜೀವಕ್ಕೆ ಆಶ್ರಯಭೂತಿಯಾದ ಶರೀರವನ್ನು ಕಾಪಾಡುವುದರಿಂದ ಜೀವವನ್ನು ಕಾಪಾಡಿ ದಂತಾಗುವುದು. ಅದುದರಿಂದ ನೀವು ಆರೋಗ್ಯಭಾಗ ದಲ್ಲಿ ಸಾಧ್ಯವಿರುವಷ್ಟು ಜಾಗ್ರತೆ ವಹಿಸಬೇಕು. ಶತ್ರು ಪೀಡೆಯ ನಿವಾರಿತವಾದರೂ ಪ್ರವಾಸದಲ್ಲಿ ಅನಿಷ್ಟಗಳು ಸಂಭವಿಸುವವು. ನಾನಾ ವಿಧದಿಂದ ಧನಾಗಮವಾದ ರದು ಅನೇಕ ಮಾರ್ಗಗಳಲ್ಲಿ ವ್ಯಯವಾಗುವುದು. ತಾ. ೨೩, ೨೪ ರಲ್ಲಿ ಸ್ತ್ರೀಸುಖ, ಧನಲಾಭ, ಸುಖ.

ವೃಷಭ:—

ನಿಮ್ಮ ಭಾಗ್ಯಾಧಿಪತಿಯು ಲಾಭದಲ್ಲಿಯೂ ಲಾಭಾಧಿ ಪತಿಯು ಭಾಗ್ಯದಲ್ಲಿಯೂ ಪರಸ್ಪರ ಸ್ಥಾನ ವಿನಿಮಯ ಹೊಂದಿರೋಣದರಿಂದ ನಿಮಗಾವ ಭಾಗದಲ್ಲಿಯೂ ಕಡಿ ಮೆಯಾಗದು. ಮನಸ್ಸಿನ ಚಿಂತೆಯು ದೂರವಾಗಿ ಯಾವಾಗಲೂ ಹಸನ್ಮುಖಿಗಳಾಗಿರುವಿರಿ. ಕಾರ್ಯಗಳ ಲ್ಲಿ ಜಯವೂ ವ್ಯಾಪಾರಾದಿ ಉದ್ಯೋಗಗಳಲ್ಲಿ ಧನಲಾಭ ವೂ ಸಿಗುವದು. ಹೆಚ್ಚಾಗಿ ನೀಚಕುಲದ ಜನರಿಂದ ಧನ ಲಾಭವಾಗುವ ಸಂಭವವಿದೆ. ವಿದ್ಯಾರ್ಥಿಗಳಿಗೆ ಬಹಳ ಉತ್ತಮವಿದೆ. ಪರೀಕ್ಷೆಯಲ್ಲಿ ಉತ್ತಮ ತರದಲ್ಲಿ ತೇರ್ಗಡೆ ಹೊಂದುವರು. ಉದ್ಯೋಗೀ ಜನರಿಗೆ ವೇತನದಲ್ಲಿ ಭಡ ತಿಯ ಯೋಗವಿದೆ. ಆರೋಗ್ಯದ ಭಾಗ್ಯವು ಉತ್ತಮ ವಿದೆ. ಕೆಲವೊಂದು ಅನಿಷ್ಟ ಗ್ರಹರಿಂದಾಗಿ ನಿಮ್ಮಲ್ಲಿ ಗೃಹಚ್ಛಿದ್ರಗಳು ಉದ್ಭವಿಸುವವು. ಪತ್ನೀಪುತ್ರರ ಅನಾ ರೋಗ್ಯಾದಿಗಳ ಸಲುವಾಗಿ ಧನ ವ್ಯಯಿಸುವಿರಿ. ತಾ. ೨೪,

೨೫ರ ದಿನಗಳು ಚಿನ್ನಾಗಿಲ್ಲದ್ದರಿಂದ ಸ್ವಲ್ಪ ಜಾಗ್ರತರಾ ಗಿರಿ.

ಮಿಥುನ:—

ನೀರಿನಿಂದ ಪೂರ್ಣವಾಗಿರುವ ಸರೋವರದಲ್ಲರತಕ್ಕ ತಾವರೆಗೆ ಸೂರ್ಯನು ಮಿತ್ರನಹುದು. ಆತನು ಜಲಜ ಸಖನೆಂಬ ಬಿರುದನ್ನು ಧರಿಸಿಹನು. ಆದರೆ ಅದೇ ತಾವರೆ ಯನ್ನು ನೀರಿನಿಂದ ಕಿತ್ತು ಮೇಲಕ್ಕೆ ತಂದಿಟ್ಟಲ್ಲಿ ಈ ಜ ಲಜ ಸಖನೇ ಜಲಜರಿವುವಾಗುವನಲ್ಲವೇ. ಇದೇ ರೀತಿ ನಿಮ್ಮಲ್ಲಿ ಬೇಕಾದಷ್ಟು ಧನ ಕನಕ ದವಸ ಧಾನ್ಯಗಳಿರು ವಾಗ ಎಲ್ಲರೂ ನಿಮಗೆ ಆಸ್ತರೇ, ಮಿತ್ರರೇ, ಬಂಧುಬಾಂಧ

ತಾರೀಕು ೨೩-೧೦-೧೯೩೮ರಿಂದ
ತಾರೀಕು ೩೦-೧೦-೧೯೩೮ರ ವರೆಗೆ.

ವರೇ ಆಗಿಲ್ಲರು. ನಿಮ್ಮಲ್ಲಿ ಈ ಧನಾದಿಗಳು ಕಡಿಮೆಯಾ ಗಲು ಈ ಜನರೆಲ್ಲರೂ ನಿಮಗೆ ನೋಡಲು ಸಿಗುವುದು ಕೂಡ ಸ್ವಲ್ಪ ಕಷ್ಟವಾದೀತು. ಇದು ಅವರ ತಪ್ಪಲ್ಲ. ನಿಮ್ಮ ತಪ್ಪು ಅಲ್ಲ, ಲೋಕನ್ಯಾಯವೇ ಹಾಗಿಹುದು. ಗೃಹರಾಜನಾದ ಸೂರ್ಯನೇ ಈ ನ್ಯಾಯವನ್ನು ಮಿಕ್ಕಿ ಳ್ಲಿ, ಮಿಕ್ಕುಳಿದ ಮನುಷ್ಯರ ವಿಷಯವಾಗಿ ಬೇರೆ ಹೇಳ ಬೇಕೇ. ಶರೀರ ಪೀಡೆಯು ಸಹಿಸಲಶಕ್ಯವು. ಆಸ್ತಮಿತ್ರ ರು ವಿಶ್ವಾಸಘಾತಕ ಮಾಡುವರು. ಶತ್ರುಗಳ ಕಾಟವು ಸಹಿಸಲಾಗದು. ಸಾಂಸಾರಿಕ ದುಃಖಗಳಿಗೆ ಕೊನೆ ಮೊದ ಲಿಲ್ಲವು. ಖರ್ಚಿನ ದಾರಿಗಳು ವಿಸರೀತವಾಗಿ ಧನದ ವಿಷಯದಲ್ಲಿ ಬಹಳ ಪೇಚಾಡುವಿರಿ. ಈ ಎಲ್ಲಾ ಕಷ್ಟ ಗಳಿಂದ ಸಂತಸ್ತರಾಗಿ ನೀವು ಉನ್ನತರಂತೆ ಕಾಣುವಿರಿ. ವಾರಾದಿಯ ಎರಡು ದಿನಗಳು ಬಹಳ ಅನಿಷ್ಟಕರ ಗಳಿವೆ.

ADVERTISE IN ANTARANGA

ಕರ್ಕಾಟಕ:-

ಈ ವಾರದಲ್ಲಿ ದೈವಬಲವು ನಿಮ್ಮಲ್ಲಿ ವಿಶೇಷ ಕಾರ್ಯ ಕಾರಿಯಾಗದಿರುವುದರಿಂದ ಆತ್ಮಬಲದಿಂದಲೇ ನೀವು ಸರ್ವಭಾಗದಲ್ಲಿಯೂ ಮುಂದರಿಯಬೇಕು. ಆದಕೂಗಿಯೇ “ಪ್ರಯತ್ನಮೇಕ ಮಗ್ರತೋ ನಿಧಾಯ ಭೂತಿಮಾ ಮ್ನಹಿ” ಅಂದರೆ ಪ್ರಯತ್ನವನ್ನೇ ಮುಂದಾಗಿಟ್ಟುಕೊಂಡು ಇಷ್ಟಾರ್ಥವನ್ನು ಕೊನೆಗೊಳಿಸು ಎಂದು ಹೇಳಿರುವರು. ಆದ ಕಾರಣ ಈ ವಾರದಲ್ಲಿ ನೀವು ಮನಸ್ಸಿಟ್ಟು ಕೆಲಸ ಮಾಡಿದಲ್ಲಿ ಅದೆಂದೂ ನಿಷ್ಫಲವಾಗಲಾರದು. ನಿಮ್ಮ ನಾಲಿಗೆಯು ಬಹಳ ನುರಿತಿರುವುದು. ಅಂತೆಯೇ ಬುದ್ಧಿಯೂ ಕುಶಾಗ್ರದಂತಿಹುದು. ನೀವು ನಿಮ್ಮ ವಿರೋಧಿಗಳನ್ನು ಕೂಡ ಮುಖತಃ ಬಿಟ್ಟುಯಾದಲ್ಲಿ ಅವರು ನಿಮ್ಮ ಮಿತ್ರರಾಗುವುದರಲ್ಲಿ ಸಂದೇಹವೇ ಇಲ್ಲ. ಮಿತ್ರರ ಸಹಾನುಭೂತಿಯು ಚೆನ್ನಾಗಿದೆ. ಸಂಪಾದಿಸಿದ ದ್ರವ್ಯವು ಶೇಖರಿಸಲ್ಪಡುವುದು. ತಾ. ೨೩ ರಿಂದ ೨೭ರ ವರೆಗಿನ ದಿನಗಳು ಸಾಮಾನ್ಯವಿರುವುದರಿಂದ, ಕಲಹ, ಮಾನಹಾನಿ, ಕಾರ್ಯ ವಿಘ್ನಗಳು ಬಂದೊದಗುವವು.

ಸಿಂಹ:-

ನೀವೀ ವಾರದಲ್ಲಿ ರಾಜಕೀಯ ಭಾಗಕ್ಕೆ ಕೈ ಹಾಕಬೇಡಿ. ಅಂತಹ ಪ್ರಕರಣಗಳೆಡೆಗೂ ಸಾರಬೇಡಿ. ಆದರೂ ನಿಮ್ಮ ಭಾಗಕ್ಕೆ ಅಧಿಕಾರೀ ವರ್ಗದವರ ವಕ್ರದೃಷ್ಟಿಯು ಬಹಳ ಬಿರುಸಾಗಿದೆ. ಅದೊಂದು ಮನೋರೋಗವು ನಿಮ್ಮನ್ನು ಸದಾ ಸೀಡಿಸುತ್ತಿದೆಯಷ್ಟೆ. ಇನ್ನು ಒಂದೆರಡು ವಾರಗಳಲ್ಲಿದು ನಿವಾರಣೆಯಾಗುವುದು. ಆರೋಗ್ಯವು ಉಷ್ಣ ಪಿತ್ತ ರೂಪವಾದ ರೋಗದಿಂದ ಬಹಳ ಮಟ್ಟಿಗೆ ಕೆಟ್ಟು ಹೋಗುವುದು. ನಿಮ್ಮ ಮನಸ್ಸಿಗೆ ತಿಳಿದೂತಿಳಿದೂ ಧನಾರ್ಜನೆಯ ಸಲುವಾಗಿ ಕೆಲವು ತಪ್ಪು ಕೆಲಸಗಳನ್ನು ಮಾಡುವಿರಿ. ನಿಮ್ಮ ಖರ್ಚಿಗೆ ಬೇಕಾದಷ್ಟು ದ್ರವ್ಯವನ್ನು ನೀವೆ ದುಡಿಯುವಿರೆಂಬುದು ಸಂತೋಷದ ಮಾತಾಗಿದೆ. ತಾ. ೨೫ರಿಂದ ೩೧ರ ವರೆಗೆ ಕಾರ್ಯಕ್ಕೆ ತೊಡಕು, ಆಪ್ತಮಿತ್ರರಲ್ಲಿ ದ್ವೇಷ, ಉದರ ರೋಗ ಇತ್ಯಾದಿ ಕಷ್ಟ ನಿಷ್ಕಗಳು ಹೆಚ್ಚುವವು.

ಕನ್ಯಾ:-

ಶುಭಗ್ರಹರ ಅನುಕೂಲ್ಯವೂ ಪಾಪಿ ಗ್ರಹರ ಪ್ರಾತಿ ಕೂಲ್ಯವೂ ಸಮನಾಗಿರುವುದರಿಂದ ಕೆಲವು ಭಾಗಗಳಲ್ಲಿ

ಒಳ್ಳೇದು, ಕೆಲವು ಭಾಗಗಳಲ್ಲಿ ಕೆಟ್ಟದಿದೆ. ಅಂತೂ ಹೆಚ್ಚಾಗಿ ಮಿಶ್ರಫಲಗಳೇ ಸಂಭವಿಸುವವು. ಸಾಂಸಾರಿಕ ಭಾಗವು ಪೂರ್ಣವಾಗಿರುವುದರಿಂದ ತದ್ವಿಷಯಕವಾದ ಸುಖ ಕೈನೂ ಕೊರತೆಯಿಲ್ಲವು. ಸಾಂಪತ್ತಿಕ ವಿಚಾರದಲ್ಲಿ ಬಹಳ ಮುಂದುವರಿದಿರುವಿರಿ. ಪ್ರಭುತ್ವವೂ ಗೌರವವೂ ಸಿಗುವದು. ಕೆಲವು ಕಾರ್ಯಗಳಲ್ಲಿ ಅಸಜಯವಾದರೂ ನಷ್ಟವಾಗುವಂತಿಲ್ಲವು. ಶತ್ರು ಜನರ ಉಪದ್ರವ ಮುಂಚಿಗಿಂತಲೂ ಸ್ವಲ್ಪ ಹೆಚ್ಚಾಗುವುದು. ದೇಶಾಟನ, ಶರೀರ ಸೀಡೆ, ಸುಖ ಹಾನಿಗಳು ಆಗಾಗ ಸಂಭವಿಸುವವು. ತಾ. ೨೫, ೨೬ ಮತ್ತು ೨೭ ಈ ದಿನಗಳು ಉತ್ತಮವಿವೆ.

ತುಲಾ:-

ಸಹೋದರರೊಳಗಿನ ಮನೋವೈಷಮ್ಯವು ನಿವಾರಿತವಾಗಿ ನಿಮ್ಮೊಳಗೆ ಐಕ್ಯಮತ್ಯವುಂಟಾಗುವುದು. ಆದುದರಿಂದಲೇ ಶತ್ರುಗಳ ಮತ್ತು ದಾಯಾದಿಗಳ ಕಾರಸ್ಥಾನವು ನಿಮ್ಮಲ್ಲಿ ಕುಂಠಿತ ಶಕ್ತಿಯುಳ್ಳದಾಗುವುದು. ಸಂಸಾರಿಕರಿಗೆ ಸ್ತ್ರೀಸುಖ ಪುತ್ರಸುಖಗಳು ಚೆನ್ನಾಗಿರುವವು. ಬಂಧುವರ್ಗದವರಿಗೂ ನಿಮಗೂ ಧನ ವಿಷಯಕವಾದ ಕಲಹವುಂಟಾಗಿ ಮನಸ್ಸು ಬಹಳ ಉದ್ವಿಗ್ನವಾಗುವದು. ಪಿತ್ತಪ್ರಕೋಪದಿಂದುಂಟಾದ ವ್ಯಾಧಿಯು ನೇತ್ರೋದರ ರೋಗಗಳಿಗೆ ಕಾರಣವಾಗುವುದು. ಗೌರವ ರಕ್ಷಣೆಗಾಗಿಯೂ, ಅನಿಷ್ಟ ನಿವಾರಣೆಗಾಗಿಯೂ ಧನವ್ಯಯಿಸಲ್ಪಡುವುದು. ವ್ಯಾಪಾರಿ ವರ್ಗದವರಿಗೆ ಹೆಚ್ಚಾಗಿ ನಷ್ಟವಾಗುವುದು. ವಾಕ್ ಸಂಬಂಧವಾದ ಕಲಹಗಳೂ ಹೆಚ್ಚುವವು. ತಾ. ೨೫, ೨೬, ೨೭ರಲ್ಲಿ ಬಹಳ ಅನಿಷ್ಟ ಸಂಭವಿಸಲಿದೆ. ಜಾಗರೂಕರಾಗಿದ್ದಷ್ಟೂ ಒಳ್ಳೆತು.

ವೃಶ್ಚಿಕ:-

ಬಾಲ್ಯವಸ್ಥೆಯಿಂದಲೇ ನಿಮ್ಮ ಆರೋಗ್ಯವು ಕೆಡುತ್ತಾ ಬಂದಿರುವುದು. ಎಲ್ಲಾ ಕಾರ್ಯಗಳನ್ನೂ ನೀವು ಇಷ್ಟರ ವರೆಗೆ ಸ್ವಬುದ್ಧಿಯಿಂದಲೇ ನಿರ್ವಹಿಸುತ್ತಿದ್ದಿರಿ. ವಿನಹ ಗುರುಹಿರಿಯರ ವಶ ಒಂದು ಮಾತನ್ನು ಸಹ ಕೇಳುವ ಸ್ವಭಾವವು ನಿಮ್ಮದಲ್ಲವಾಗಿತ್ತು. ಆದರೂ ಈ ಕಾಲದಲ್ಲಿ ನೀವು ಹಿರಿಯರ ಮಾತಿನಂತೆ ವರ್ತಿಸಿದರೆ ನಿಮಗೆ ಸುಖವಹುದು. ನೀವು ಸ್ವಯಂಪ್ರವರ್ತಿಸಿದ ಕಾರ್ಯದಲ್ಲಿ ತುಂಬಾ ನಷ್ಟವಾಗುವ ಸಂಭವವಿದೆ.

ಆದರೂ ನಿಮ್ಮ ಮಿತ್ರರು ನಿಮ್ಮ ಕೈಬಿಡಲಾರರು. ಆಂತರಿಕ ಸುಖಕ್ಕೆನೂ ತೊಡಕಿಲ್ಲವು. ಆರೋಗ್ಯದ ಮಟ್ಟಿಗೆ ಈ ವಾರವು ನಿಮಗೆ ಹಿಂದಿನಂತೆಯೇ, ಗೃಹ ವಿಷಯದಲ್ಲಿ ಮನಸ್ಸಿಗೆ ತೃಪ್ತಿಯಿಹುದು. ತಾ. ೨೨-೨೪ ಮತ್ತು ೨೮, ೨೯ರಲ್ಲಿ ಹಣದ ಅಭಾವದಿಂದಾಗಿ ಮಾನಹಾನಿಯ ವ್ಯಸಂಗ ಬರುವದು.

ಧನ:-

ಈ ವಾರವು ನಿಮಗೆ ಮಾನಸಿಕ ಸುಖದ ಮಟ್ಟಿಗೆ ಬಹಳ ಹಾನಿಕರವಾಗಿರುವುದಷ್ಟೇ ಹೊರತು ಇತರ ಯಾವ ಭಾಗದಲ್ಲೂ ಯಾವತ್ತೂ ಕೊರತೆಯಿಲ್ಲವು. ಇತರರಿಗೆ ಅತ್ಯಂತ ಕಷ್ಟಸಾಧ್ಯವಾದ ಕಾರ್ಯವು ನಿಮಗೆ ತೃಣಸಮಾನವಾಗುವುದು. ನಿರುದ್ಯೋಗಿಗಳಿಗೆ ಉದ್ಯೋಗ ಸಿಗುವ ಅದೃಷ್ಟವಿದೆ. ಸಾಂಸ್ಕೃತಿಕ ಭಾಗವು ಬಹಳ ಸುಧಾರಣೆಯಾಗುವದು. ಅಧಿಕಾರ ಬಲದಿಂದಲೂ ಧನ ಜನ ಬಲದಿಂದಲೂ ಎಲ್ಲರನ್ನೂ ನಿಮ್ಮ ಹತೋಟಿಯಲ್ಲಿಟ್ಟುಕೊಳ್ಳುವಿರಿ. ಶತ್ರುವರ್ಗವು ನಾಮಾವಶೇಷವಾಗುವದು. ಧರ್ಮ ಕಾರ್ಯಗಳು ಕ್ರಮದಂತೆ ನಡೆಯುವವು. ಸಿಕ್ಕಿದುದನ್ನು ಕಟ್ಟಿಡುವ ಬುದ್ಧಿಯು ಪ್ರಕೃತ ನಿಮಗಿರುವುದಿಲ್ಲ. ವ್ಯಾಪಾರೀ ಜನಗಳಿಗೆ ವಿಶೇಷ ಅಂಶವಾಗತಕ್ಕ ಸಮಯವಿದು. ವಾರದ ಮಧ್ಯ ಭಾಗವು ಹಿತಕರವಾಗಿಲ್ಲವು.

ಮಕರ:-

ಯಾವೊಂದು ಕಾರ್ಯವನ್ನೂ ಪೂರ್ವಾಪರ ವಿಚಾರ ಮಾಡದೆ ಎಂದೂ ಮುಂದರಿಸ ಕೂಡದು. ಆದಕಾರ್ಯಕ್ಕೆ "ಅವಿಚಾರ್ಯ ನ ಕರ್ತವ್ಯಂ ಕರ್ತವ್ಯಂ ಸುವಿಚಾರಿತಂ" ವಿಚಾರಮಾಡದೆ ಯಾವ ಕೆಲಸವನ್ನೂ ಮಾಡಬೇಡಿ. ಮಾಡುವುದನ್ನು ಚಿನ್ನಾಗಿ ವಿಚಾರಿಸಿಯೇ ಮಾಡಿರಿ ಎಂದು ಹೇಳುವರು. ಮೇಲಿನ ನ್ಯಾಯವನ್ನು ನೀವು ಅನುಸರಿಸುವಿರಾದರೆ ನಿಮ್ಮ ಭಾಗಕ್ಕೆ ಗ್ರಹರ ಅನುಕೂಲವು ಚಿನ್ನಾಗಿರುವುದು. ಆರಂಭಿಸಿದ ಕಾರ್ಯಗಳು ಜಯಶೀಲವಾಗಿ ಕೊನೆಹೊಂದಿ ಕೀರ್ತಿಶಾಲಿಗಳಾಗುವಿರಿ. ಎಂತಹ ಬಲಿಷ್ಠರಾದ ಎದುರಾಳಿಗಳನ್ನೂ ಇದಿರಿಸಿ ಸಂಕಲ್ಪವನ್ನು ಪೂರೈಸುವಿರಿ. ಪರಿಜನರು ಮಿತ್ರಜನರು

ಇವರುಗಳಿಂದನುವೃತ್ತರಾದ ನೀವು ಚಿಕ್ಕ ಪಾಳಯಗಾರ ರಂತೆ ಕಾಣುವಿರಿ. ಅಭಿವೃದ್ಧಿಯ ಚಿಹ್ನೆಗಳು ಸರ್ವತ್ರ ಕಾಣುವವು. ತಾ. ೨೩ರಿಂದ ೨೭ರ ವರೆಗೆ ಅತ್ಯುತ್ತಮವಿದೆ.

ಕುಂಭ:-

ಯಾರಿಗೆ ಯಾರಿಲ್ಲ ದಾರಿಗೆ ಸುಂಕವಿಲ್ಲವೆಂಬ ವಾಕ್ಯ ಸ್ಮರಣೆಯಾಗುವ ಕಾಲವು ಬಂದಿದೆ. ಎಲ್ಲಾ ಗ್ರಹರೂ ನಿಮ್ಮ ಕೈಬಿಟ್ಟಿರುವರೆಂದ ಮೇಲೆ ನಿಮ್ಮ ಭವಿಷ್ಯವು ಎಷ್ಟೊಂದು ಚಿಂತಾಜನಕವಾಗಿದೆಯೆಂದು ಪ್ರತ್ಯೇಕ ಹೇಳಬೇಕಾಗಿಲ್ಲ. ಹಣಕ್ಕಾಗಿ ಎಲ್ಲರೂ ಪೀಡಿಸುವರು. ಅಕಸ್ಮಾತ್ ಪ್ರವಾಸದಲ್ಲಿ ಅವಘಡಗಳಾಗುವವು. ಕಾರ್ಯ ಪ್ರವೃತ್ತರಾದ ನಿಮಗೆ ವಿಘ್ನ ಸಮೂಹಗಳು ಕಣ್ಮಣ್ಣು ಕಟ್ಟಿಬಿಡುವವು. ಸಮಾಜದಲ್ಲಿ ಅನಮಾನವೂ ಜನರೊಡನೆ ಕಲಹವೂ ಆಗಿಯೇ ತೀರುವುದು. ಆಸತ್ತು ವ್ಯಸನಗಳಿಂದ ಪೀಡಿತರಾದ ನಿಮ್ಮ ದೇಹವು ಸೂರಗಿ ಬೆಂಡಾಗುವುದು. ದಿನಗಳೆಯುವುದೇ ಬಹಳ ಕಷ್ಟಕ್ಕೆ ಬರುವುದು. ವಾರಾದಿಯು ಬಹಳ ಕಷ್ಟದಾಯಕವಾಗಿದೆ.

ಮಿಥು:-

ದೈಹಿಕಾನುಭವದ ಮಟ್ಟಿಗೆ ನಿಮಗೀ ವಾರವು ಚೆನ್ನಾಗಿಲ್ಲವು. ಕಾಯಕಷ್ಟದಿಂದಲೂ, ವ್ಯಾಪಾರೀ ಮಾರ್ಗದಿಂದಲೂ ಧನ ಸಂಪಾದಿಸುವಿರಿ. ಧರ್ಮಕಾರ್ಯದ ಸಲುವಾಗಿಯೂ ಸ್ವದೇಹದ ಆರೋಗ್ಯಕ್ಕೂ ಧನವ್ಯಯಿಸಲು ನೀವು ಹಿಂಜಿಯಲಾರಿರಿ. ಸ್ವಸ್ತ್ರೀಯು ನಿಮಗೆ ಅನುಕೂಲವಾಗಿಲ್ಲದಿದ್ದರೂ ಸ್ತ್ರೀ ಸುಖಕ್ಕೆ ನಿಮಗೆ ಅಡ್ಡಿಯಿಲ್ಲವು. ಪುತ್ರೋತ್ಸವವು ಸದ್ಯದಲ್ಲೇ ಆಗಲಿದೆ. ಸೇವಕ ಜನರಿಗೆ ಅಧಿಕಾರ ವರ್ಗದವರಿಂದ ಸ್ವಲ್ಪ ಭಯವಿದೆ. ಆದರೂ ಹಾನಿಯಾಗಲಾರದು. ವಾರದ ಅಂತ್ಯ ಭಾಗವು ಇತರ ದಿನಗಳಿಗಿಂತ ಉತ್ತಮವಾಗಿರುವ ಕಾರಣ ತದ್ವಿನಗಳಲ್ಲಿ ಮನೋರಥಗಳು ಕೈಗೊಡುವವು. ಹೆಚ್ಚಿನ ಸುಖಕ್ಕೆ ಪಾತ್ರರಾಗುವಿರಿ.

— ಬಾಲಭಾಸ್ಕರ

ಶ್ರೀ ಪ್ರಸಾದ ಶ್ರೀ ಪ್ರಸಾದ SRI PRASADA

ಸಮಗ್ರ ಭಾರತದಲ್ಲಿ ಅನೇಕ ವರ್ಷಗಳಿಂದ ಸಂಚರಿಸುತ್ತಿರುವ
ಮಂತ್ರವಿದ್ಯೆಯಲ್ಲಿ ಪಾರಂಗತರಾದ ತನ್ನ ಮಂತ್ರಶಕ್ತಿಯಿಂದ
ಅನೇಕ ಜನರಿಗೆ ಪ್ರಯೋಜನವನ್ನುಂಟುಮಾಡಿದ
ಯೋಗಿ ಮಹಾಶಯರೊಬ್ಬರ

ಮಹಾಮಂತ್ರಶಕ್ತಿಯ ಪ್ರಸಾದ

ಈ ಪ್ರಸಾದಗಳ ಸೇವನೆಯಿಂದಲೂ, ಧಾರಣೆ
ಯಿಂದಲೂ, ಪ್ರಯೋಗದಿಂದಲೂ ಅನೇಕರು
ಅನೇಕ ವಿಧಗಳಿಂದ ಪ್ರಯೋಜನವನ್ನು
ಹೊಂದಿರುವರು.

*Personal interviews
are prohibited*

ಈ ಪ್ರಸಾದದಿಂದ

ಮುಖತಃ ಭೇಟಿಯನ್ನು
ಇಟ್ಟುಕೊಳ್ಳಲಾಗುವುದಿಲ್ಲ.

ಪರೀಕ್ಷೆಯಲ್ಲಿ ಪಾಸಾಗುವುದು, ಶತ್ರುಗಳನ್ನು
ಸ್ವಾಧೀನಪಡಿಸುವುದು, ವ್ಯಾಪಾರದಲ್ಲಿ ಅಭಿವೃದ್ಧಿ
ಹೊಂದುವುದು, ಮುಂತಾದ ಯಾವತ್ತು ಅಭೀಷ್ಟ
ಗಳನ್ನು ಸಾಧಿಸಬಹುದು.

ಒಂದು ತಿಂಗಳು ಉಪಯೋಗಿಸುವ ಪ್ರಸಾದಕ್ಕೆ ರೂಪಾಯಿ ಒಂದು.
ವಿಶೇಷತರದ ಪ್ರಸಾದಕ್ಕೆ ರೂಪಾಯಿ ಐದು.

ಪ್ರಸಾದ ಬೇಕಾದವರು - ತಮ್ಮ ನಕ್ಷತ್ರ, ಯಾ ಜನನ ಸಮಯವನ್ನೂ ತಾರೀಕನ್ನೂ ತಿಳಿಸಬೇಕು.
ಅದು ಗೊತ್ತಿಲ್ಲದಿದ್ದರೆ ಕಾಗದಬರೆಯುವ ಸ್ಥಳ, ಸಮಯಗಳನ್ನೂ ನಿರ್ದೇಶಿಸಬೇಕು.

ವಿ. ಸಿ. ಕ್ರಮವಿಲ್ಲ - ಹಣವನ್ನು ಮುಂಗಡವಾಗಿಯೇ ಕಳುಹಿಸಬೇಕು. ಹಣವನ್ನು
ಕಳುಹಿಸದೆ ಬರುವ ಕಾಗದಗಳಿಗೆ ನಿಗಾ ಕೊಡಲಾರದು.

ಪತ್ರವ್ಯವಹಾರ:- ಇಂಗ್ಲಿಷ್, ಸಂಸ್ಕೃತ, ಯಾ ಕನ್ನಡ ಭಾಷೆಯಲ್ಲಿ ಮಾಡಬಹುದು.
ಎಲ್ಲ ಪತ್ರಗಳು ಗುಪ್ತವಾಗಿರಿಸಲಾಗುತ್ತವೆ.

C C. No. 4.
C/o. ANTARANGA, UDIPI.

Please Note.

*The Subscribers, Agents, and Advertisers
in*

ANTARANGA

Please note that payments due to ANTARANGA may be made to the credit of Antaranga Account in any branch of-

**The Canara Industrial & Banking Syndicate,
Limited, Udipi**

*Without being liable to pay any amount
by way of Commission.*

WHERE THE SYNDICATE HAS BRANCHES:

Bombay, Bangalore, Belgaum, Byadgi, Bellary, Adoni, Hospet, Nandyal, Prodattur, Tadpatri, Taliparamba. Hubli, Gadag, Mangalore, Cannanore, Payyanur, Kanhanga, Kasargode, Karkala, Udipi, Uppinangady, Karwar, Kumta, Ankola, Honavar, Bhatkal, Sirsi, Sagar, Coondapoor, Brahmavar, Hungarcutta, Nippani, Tumkur & Hindupur.

Be one of the Thousand

*To Enjoy
the BENEFITS of
an*

ANTARANGA DEPOSIT

Only one thousand Antaranga Deposits will be received by the Company. Each deposit must be of Rs. 100/-. An interest of 4% will be allowed and in addition, a **free** copy of every issue of **Antaranga** will be supplied to each Depositor.

- - - Write for further particulars

Supply Agency Limited

UDIPI